

UNIVERSAL
LIBRARY

OU_204041

UNIVERSAL
LIBRARY

OSMANIA UNIVERSITY LIBRARY

Call No. ^T923

Acc.No. ^T4201

V44G

అంకం సంఖ్య రావు. స
గోపాల కృష్ణ రావు

సత్యం తన
గోపాలకృష్ణయ్య



బ్రహ్మశ్రీ
గుమ్మడిదల వెంకటసుబ్బారావు.



M. S. R. MURTY & Co.,
PUBLISHERS & BOOK-SELLERS
VISA KHAPATNAM.

Copy Right]

1954

[Rs. 1—0—0

విషయ సూచిక

1. పుట్టు పూర్వోత్తములు.
2. విద్యాభ్యాసము.
3. ఇంగ్లాండు పయనము.
4. ఉద్యోగము.
5. సంధ్యగృహిణి.
6. మహానంది మహాసభ.
7. జాతీయవిద్య.
8. విద్యాపీఠగోష్ఠి.
9. చీరాల పేరాల.
10. శ్రీరామదండు.
11. రాజకీయములు.
12. బరంపురం సందేశములు.
13. జైలు విమోచనము—ధర్మప్రబోధము.
14. బందరు ఉపన్యాసము.
15. బార్దోలీ ఉపసంహారము.
16. గోపాలకృష్ణుని మతము.
17. కాంగ్రెసు రాజకీయములు.
18. చరమదశ దైవమార్గము.
19. గోపాలకృష్ణుని భావములు.
20. తననుగూర్చి.

తొలి నుడి

నేను 1934 లోనే “ఆంధ్రరత్న జీవిత సందేశము”ను నొక గ్రంథమును ఆంధ్రభాషలో ప్రచురించితి. M. S. R. మూర్తి కంపెనీవారు రెండేండ్లక్రిందట నాగ్రంథమును క్షుద్రరూపముగ ప్రచురించిరి. గత సాలున ఆంధ్రాయూనివర్సిటీవారా పోత్తమును తమ మెటిక్యులేషన్ విద్యార్థులకు పాఠ్యగ్రంథముగ నామోదించిరి. ఈ ప్రోత్సాహమునుబట్టియు, అందలి యనుభవము నల్లను, యిప్పుడా ఆంధ్రరత్న జీవితచరిత్రనే హైస్కూల్ విద్యార్థుల కనువగు రీతిగ కొన్ని ముఖ్యమార్పులతో ఆంధ్రమున ప్రచురింపవలెనని శ్రీ మూర్తి కంపెనీవారు సంకల్పించిరి.

ఆంధ్రరత్న గతించి యిప్పటికి యిరవైఆరు సంవత్సరములు పై దాటినది. ఇంతవరకు తెనుగులో “ఆంధ్రరత్న ప్రశంస” యను పేరిట నొక “అభ్యుచరిత్ర”ను మాత్రము నేను ప్రచురింపగలిగితిని. మన స్వభాషలో యీమాత్రము చరిత్ర నైనను యంతవరకు ప్రచురింపకుండుట నిజముగ లోపమే. ఈ లోపమునకు గల కారణములతో మనకిప్పుడు పనిలేదు. శ్రీ మూర్తి కంపెనీవారి సహాయముతో నేటికీ లోపము తీర్చగలుగుట సంభోషము.

ఇటీవల నాంధ్రదేశముం దవశరించిన మహాపురుషులలో ఆంధ్రరత్న మొకడని నాయభిప్రాయము. రాజకీయ రంగ

విషయ సూచిక

పేజీ

1.	పుట్టు పూర్వోత్తములు.	1
2.	విద్యాభ్యాసము.	6
3.	ఇంగ్లాండు పయనము.	12
4.	ఉద్యోగము.	19
5.	సంధ్యగ్రస్థితి.	24
6.	మహానంది మహాసభ.	33
7.	జాతీయవిద్య.	38
8.	విద్యావీరగోష్ఠి.	47
9.	చీరాల పేరాల.	54
10.	శ్రీరామదండు.	63
11.	రాజకీయములు.	70
12.	బరంపురం సందేశములు.	74
13.	జైలు విమోచనము—ధర్మప్రబోధము.	82
14.	బందరు ఉపన్యాసము.	88
15.	బార్దోలీ ఉపసంహారము.	94
16.	గోపాలకృష్ణుని మతము.	100
17.	కాంగ్రెసు రాజకీయములు.	108
18.	చరమదశ దైవమార్గము.	116
19.	గోపాలకృష్ణుని భావములు.	121
20.	తననుగూర్చి.	130

తొలి నుడి

నేను 1934 లోనే “ఆంధ్రరత్న జీవితసంక్షేపము”ను నొక గ్రంథమును ఆంగ్లభాషలో ప్రచురించితి. M. S. R. మూర్తి కంపెనీవారు రెండేండ్లక్రిందట నాగ్రంథమును క్లుప్తరూపముగ బ్రచురించిరి. గత సాలున ఆంధ్రాయూనివర్సిటీవారా పోత్తమును తమ మెటిక్యులేషన్ విద్యార్థులకు పాఠ్యగ్రంథముగ నామోదించిరి. ఈ ప్రోత్సాహమునుబట్టియు, అందలి యనుభవము నల్ల ను, యిప్పుడా ఆంధ్రరత్న జీవితచరిత్రనే హైస్కూల్ విద్యార్థుల కనువగు రీతిగ కొన్ని ముఖ్యమార్పులతో ఆంధ్రమున బ్రచురింపవలెనని శ్రీ మూర్తి కంపెనీవారు సంకల్పించిరి.

ఆంధ్రరత్న గతించి యిప్పటికి యిరవైఆరు సంవత్సరములు పై చాటినది. ఇంతవరకు తెనుగులో “ఆంధ్రరత్న ప్రశంస” యను పేరిట నొక “లఘుచరిత్ర”ను మాత్రము నేను ప్రచురింపగలిగితిని. మన స్వభాషలో యీమాత్రము చరిత్ర వ్రేసను యింతవరకు ప్రచురింపకుండుట నిజముగ లోపమే. ఈ లోపమునకు గల కారణములతో మనకిప్పుడు పనిలేదు. శ్రీ మూర్తి కంపెనీవారి సహాయముతో నేటికీ లోపము తీర్చగలుగుట సంశోషము.

ఇటీవల నాంధ్రదేశముం దవతరించిన మహాపురుషులలో ఆంధ్రరత్న మొకడని నాయభిప్రాయము. రాజకీయ రంగ

ములో దుగ్గిరాల గోపాలకృష్ణుడు, ఆల్లూరి సీతారామరాజు, పాట్టి శ్రీరాములును గన్న యాంధ్రా)వని ధన్యురాలు. మావ్వురును మూడు రకముల వీరపురుషులు. ఒకరిది కాంగ్రెస్ పంథా — రెండవవానిది జైత్రీమార్గము — మూడవవాడు “గాంధీని మించిన శిష్యుడు” వీరి నుచితరీతి పఠించి. గౌరవించుట ఆంధ్రీబాలుర ధర్మము. ఇందుకై తగు ప్రోత్సాహము నొసంగుట మన విద్యాధికారులయొక్కయు కర్తవ్యము.

ఈ గ్రంథము యొక్క చిత్తుప్రతిబింబము సరిచూచుటలో నాకు తోడ్పడిన నామిత్రులు శ్రీహరి వెంకటేశ్వర్లు గారికి నేను కృతజ్ఞుఁడను.

గోపి, ఆమలాపురము,)
1—10—1954.

గుమ్మడిదల వెంకటసుబ్బారావు.

(శ్రీ)

ఆంధ్రరత్న గోపాలకృష్ణయ్య

1. పుట్టు పూర్వోత్తరములు.

(శ్రీ) ఆంధ్రరత్న గోపాలకృష్ణయ్య - ఇంటిపేరు దుగ్గిరాల వారు - అభినవ రామదాస బిరుదాంకితుడు - వెలనాటి నైదీకి- హరితనగోత్రము హరితన, అంబరీష, యవ్వనాశ్వ, మువ్వన ఋషులు - తండ్రిపేరు కోదండరామస్వామి - తల్లిపేరు సీతమ్మ- నిజముగ శ్రీ సీతారాముల పూజాఫలమే కాబోలు, మన కథా నాయకుడు!

గోపాలకృష్ణయ్య 2-6-1889 తేదీకి సరియగు విరోధి సం॥ శ్రేష్ఠ శుద్ధ ర న కృష్ణాజిల్లా, నందిగామ తాలూకా, పెను గంచిప్రోలులో జన్మించెను. ఆతని పితృస్థానము గుంటూరుజిల్లా, రేపల్లెతాలూకా, కూచినపూడి. అభిమాన విద్యాస్థలములు గుంటూరు, బాపట్లలు. కుటుంబస్థితి సాధారణము. తల్లిదండ్రుల కీతడాక్కడే శిశువు. పుట్టిన మూడవరోజుననే తల్లి గతించెను. ఆతని మూడవయేట తండ్రి స్వర్గస్థుడయ్యెను. అందుచే పినతండ్రి శివరామయ్యయు, ముత్తవయు ఆ బాలునికి సంరక్షకులైరి. 1922లో ముత్తవయు, 1940 లో పినతండ్రియు దివంగతులైరి.

గోపాలకృష్ణయ్యని బాల్యమంతయు కూచినపూడి, గుంటూరు లలో జరిగెను. 1906 వరకు యాతడు గుంటూరునందే విద్యాభ్యాస మొనర్చెను. చదువన్న యాతనికి శ్రద్ధతక్కువయినందు-

లేక ఆనాటి “అపొచ్యవిద్య” యాతనికి పిన్ననాటనే యేవ
గింపనుడు - పరీక్షలు సీతాకాలపు పంట-ఆట పాటలు, అల్లరి,
దేశాటనము, నాటకములందు కలిగిన శ్రద్ధచే పెద్దరికమున
తానే “గోలకృష్ణుడ” పని చెప్పుకొనెను.

గోపాలకృష్ణునికి తొమ్మిదవయేట, అనగా 1898 లో
ఉపనయన సంస్కారణ మొనర్పబడెను. ఆతనికి బ్రహ్మోపదేశ
మొసంగినది శ్రీ భారతుల మృత్యుంజయు అవధానులుగారు.
ఉపనయనము భారతీయులలో ఏకజలగువారికి ద్విజత్వము
నొసగు సంస్కారము. ఉపనయన సమయమండే మనస్సున
కుత్తేజకరమగు గాయత్రీ మంత్ర ముపదేశింపబడును. సనాతన
మార్గానుసరణముగ సృష్ట్యాది నాల్గయుగములలో కృతయుగ
మున శ్మతి లేక వేదమే ప్రధానమనియు; శ్రీతాయుగమందు
ధర్మము స్మృతులపై నాధారపడుననియు; ద్వాపరమున పురా
ణోహాసము లనుసరణీయములనియు; కలిలో మంత్రశక్తి యే
శరణ్యమనియు పెద్దలు చెప్పుదురు. ఈప్రపంచమందలి ద్విశతకోటి
మానవులకును శతసహస్రకోటి మంత్రము లున్నవట! అట్టి
మంత్రరాజము లన్నింటిలో మిన్న యీ గాయత్రిమంత్రము.
“సగాయత్రీపంచ మంత్రం”—అనగా గాయత్రికిమించిన మం
త్రము లేదని మహాముఖులవాక్కు. అట్టి మంత్రోపదేశము
నొసంగు ఉపనయనమే మన నిజ “జాతీయ విద్యాభ్యసన”నని
గోపాలకృష్ణుడ నడిచాడు తాను పెద్దవాడై, భారతజాతీయతా

గుండ్లకొండకు పూనుకొని “అందఱను బ్రాహ్మణుల జేయవలె” నని యాతడు సంకల్పించిన రోజులలో “అందఱను యజ్ఞోపవీత ధారణచే బునీతుల జేయుదును”; “గాయత్రీ మహిమచే నే నెల్ల జను ద్విజులుగ యొనర్తును” “నేను గాయత్రిని బడసితిని; ఆమంత్ర రాజమును నే నెల్లజను నొసంగెదను”; అని చాటుచు, భారత జాతికి నిజమగు సంఘైక్యత, మతైక్యత, చేకూరనిచో స్వరాజ్యము సిద్ధించుట దుర్లభమని, యాతడు చెప్పెను. అట్టి బ్రహ్మ నేత్తకు బ్రహ్మోపదేశ మొసర్చిన ఋత్విక్కుడు “భారతుల” వంశీయుడగుటయు, “మృత్యుంజయు” డగుటయు యెంతయు సమంజసముగ నున్నది.

గోపాలకృష్ణునకు 1903 లో వివాహమయ్యెను. అతని యత్తవారును కూచినపూడి వాస్తవ్యులే. ఆతని యర్థాంగిపేరు శ్రీ దుర్గాభవానమ్మ. వీరి యేకైక పుత్రరత్నము చిరంజీవి రామచంద్రమూర్తియే!

గోపాలకృష్ణుని బాల్యముగూర్చి వ్రాయునపు డాతని ముత్తపగూర్చి ప్రత్యేకముగ దెల్పుట యవసరము.

ఆంధ్రరత్న మిత్రసత్తముడును, యువకవి, రసికాగ్రేసరు డగు కీ. శే. బసవరాజు వెంకటఅప్పారావుగారు తన “ఆంధ్రరత్న ద్యుతు”లను వ్యాసరాజమున ఆచునగూర్చి యిట్లు నుడివెను. “గోపాలకృష్ణుని పితామహుని జూచు నవకాశము నాకు గొలది కాలము కిందటనే లభించినది. ఆమె యిప్పటికిని గోపాల

కృష్ణునియెడల నవరిమితవాత్సల్యముగలదై యతడే లోకముగా, నతడే ప్రాణముగ, నతడే నామమంత్రముగ నెంచి ప్రేమించుచు, నెల్లప్పుడు నాతని నామమునే స్మరించుచు జీవయాత్రీసాగించుచున్నది. ఆతడూరికిజని తిరిగివచ్చుట కాలసించినయెడల నామే వీధియరుగుపై మంచయువైచుకొని వీవనచే గ్రీష్మతాప మవనయించుకొనుచు, వీధినిబోవువారి నెల్లరను 'నాయనా! మా గోపాలకృష్ణుడు గాన్పించినాడా? మా గోపాలకృష్ణుడెప్పుడు వచ్చును? అయ్యయో! ఆతడింకను రాకున్నాడే! నాకేమియు బాలుపోకున్నది. నేనెప్పుడు నాతనివీడి యుంకినదాననుగాను. మీకు గాన్పించెనేని యాతని శీఘ్రముగ రమ్మనుడి! యని ప్రార్థించుచుండెడిది. ఆమెయే యతనికి సంగీతసాహిత్యములందు బ్రవేశము గల్పించెనని గోపాలకృష్ణుడు నాతో చెప్పుచుండెడివాడు. వింత వింత కథలను, విచిత్రపురాణగాథలను, ఆమె నిత్యము నాతనికి జెప్పుచుండెడిరట. చక్కని పాటలను, అధ్యాత్మ రామాయణకీర్తనలను, తరంగములను, ఆమె యతనికి వినిపించుచు సంగీతమున నాతని కమితాభిరుచిని గల్పించుచుండెను. అట్టి యభిరుచి పెంపొందిన కారణమున నతడు సంగీతము బాగుగ నేర్చుకొని గుంటూరుపురమందలి యువజన నాటక సంఘములో సభ్యుడై తన గానపటిమచే ప్రేక్షకులకెల్లరకు నమందానందమునుగూర్చుచుండెను. ప్రసన్న యాదవ నాటకము నను, గయోపాఖ్యానమందును యాతడు శ్రీకృష్ణ పాత్రను

ధరించి తన సంగీత నైపుణ్యమున సభ్యులనానందింపజేసి తన సాహిత్యవైశారద్యమువలన రసపోషణము గావించిన విధము నేటికిని నాకన్నులగట్టినట్లే యున్నది. నాటకాభిమానులెల్లరును గోపాలకృష్ణుని వేషమును జూచుటకై వందలకొలదిగ వచ్చుచుండెడివారు.

1922 లో గోపాలకృష్ణుడు కారాగారమువనున్న సమయ మందు తన ముత్తవగూర్చి యిట్లు వ్రాసుకొనెను. “నా పితా మహి నాకమితప్రియమైనది. ఆమె నావి మోగముచే యిప్పటికే గతించియుండునని తలచెద. నా పితండ్రి యాపె ఇంకను సజీవయే యని వ్రాయుచున్నాడు. కాని ఆతనిమాటపై నాకు నమ్మకములేదు. ఆపె మరణవార్త నాకు తెలుపకుండుటకే యాతడటుల వ్రాసియుండును. ఆమె యింకను బ్రతికియున్నదని నే ననుకొను. పాపము! ఆమె గతించుటయే మేలు! ఆమె యింకను జీవించినను యేమిలాభము? ఆమె నాకొకటే జీవించెను. నే నామె ప్రక్కనున్న నే ఆమెకు సంగీతము-స్వరాజ్య స్వేషి నై నే నామె ప్రక్కనుండుట యిక దుస్సాధ్యము. స్వరాజ్యము సిద్ధించువరకు నేను పునః పునః కారాగారమున కగుగు చుండవలసినదే! ఒక ముదుసలి పాణిముల రక్షించుటకై బ్రిటిష్ వారు మనకింతలో స్వరాజ్యమును బ్రసాదించుట వారట్టి అమానుకులుకాదు. శ్రీరామచంద్రుడొక్కడే అట్టి తెలివితక్కువవని గావించెను. ఒక రజకుని మాటనిని యాతడు

తన రాణినే అడవులకు బంపివేసెను. ఆతడంతటి అమాయకుడే! కాని (బిటిష్ ప్రభువులు మేటిదిట్టలు-ఇట్టి సలహా వారికి హాస్యాస్పదమనిపించును! నేను లేనిచో మా ముత్తన జీవితమిశ్చమర్యమే.”

కాని యాపె 1922 అక్టోబరులో గోపాలకృష్ణుడు కారాగారమునుండి విముక్తుడగువరకు మరణించలేదు. ఆతడిల్లుజేరిన పిదప రెండువారముల కామె దివంగతురాలైనది.

2. విద్యాభ్యాసము.

గోపాలకృష్ణుని ప్రాథమిక విద్యాభ్యాసము గుంటూరు నందే జరిగెననియు, కాని యాతనికి చదువన్న శ్రద్ధతక్కువనియు మనము వెనుకటి అధ్యాయమందు జదివితిమి. అయినను యెంటులనో మెట్రిక్యులేషన్ పరీక్షవరకు ఆతడు బండిని నెట్టుకొని వచ్చెను. కాని ఆ పరీక్షయందాతడు తీర్ణుడు కాజాలకపోయెను.

ఆతని పినతండ్రి గుంటూరులోవైనచో సాంగత్యదోషముచే గోపాలకృష్ణుని చదువు కుంటుబడిపోవుచున్నదని గ్రహించి 1906 లో యాతని బాపట్ల హైస్కూలులో బ్రవేశపెట్టెను. క్రమముగ నాతిడాయేడు పరీక్షలో నుత్తీర్ణుడయ్యెను కాని, అక్కడకూడ “జాతీయవాద్యమండలి” నొకదానిని స్థాపించి, పాగులలో రాజకీయ విద్యాప్రబోధమునకై “జాతీయనిధి”ని నెలకొల్పి, కొత్తమిత్రులను జేరదీసెను. పరీక్షానంతర మచ్చటనే తామూకా కచ్చేరీలో యాతఁడొక గుమాస్తాగా జేరెను.

కాని అచిర కాలముననే “ఈ ప్రభుత్వములో గులాంపనిచేయుట కంటే వీధులలో తిరిపిమెత్తి జీవించుట మేలు” అని తన పినతండ్రి పేర వ్రాయుచు, గోపాలకృష్ణ డాక్యుడ్యోగముచుండి విరమించుకొని ఉన్నతవిద్యాభ్యాసమునకై గుంటూరు తిరిగి చేరుకొనెను.

బడిచదువు విషయమెట్లున్నను, పాటలు, పద్యములు, పురాణములు, నాటకేతిహాసములవ్వారా గోపాలకృష్ణుడు విశేష లోకజ్ఞానము నలనడజేసుకొనెను. కొండవీడు, అమరావతి మున్నగు చారిత్రాత్మక స్థలములకు మిత్రులతోగూడి యాత్రలు సాగించెను. ఆరోజులలో దేశమందు విజృంభించిన వంగీయ “వందేమాతరము” ఆతని హృదయములో భారత స్వాతంత్ర బీజములను చక్కగనాటెను. ఆరోజులలోని ఉద్యమ నాయకులగు శ్రీ అరవిందఘోష్, లోకమాన్య బాలగంగాధర తిలకుగారలు గోపాలకృష్ణునికి ఆరాధ్యపురుషులైరి. వారి యదుగు జాడలతో తానును నితర మిత్రులతోగలసి రాజకీయోపన్యాసముల నిచ్చుచు, రాజకీయసభల కేటచుండెడివాడట. ఆరోజులలోనే గుంటూరులో ఆంధ్రమైన ఆంధ్రోద్యమమును గోపాలకృష్ణుని ఆకర్షించెను. అప్పటి ఆంధ్రీనాయకులలో కీ. శే. జొన్నవిల్లెల గురునాథంగారిని గోపాలకృష్ణుడు చాల మెచ్చుకొనుచుండెడివాడు. ఈగురునాథముగారి దే ఆంధ్రోద్యమ మూల పీఠమని చెప్పవచ్చును. అనాటి ఆంధ్రీల దుస్థితిని గుర్తించి,

ఆంధ్రులకు ప్రత్యేక రాష్ట్రములేనిదే మన ప్రజకు మోక్షము లేదని గుర్తించి అందుకొఱ కాంధ్రీమహాజనసభను లేవదీసిన మహానీయుడీ గురునాథముగారు. తదుపరి గోపాలకృష్ణనివలెనే పాపము! ఆతడును యీ ప్రజాసేవలో పెక్కు యిడుములబడి తుట్టతుదకు పిన్నవయస్సుననే క్షయవ్యాధిచే మడసెను.

గోపాలకృష్ణుని జీవితమంతయు అనేక విచిత్రసంఘటన లతో కూడియుండెడిది. ఈసంఘటనలను జూచినచో లోగడ శ్రీకృష్ణభగవానునివలె యీతడొక లీలామానుషుడనిపించక మానదు. ఈతని బాల్యమునకు సంబంధించిన యిట్టిలీలలలో గొన్నింటి నిచ్చట నుదహరించుట యుక్తము.

చిన్ననాటనుండియు గోపాలకృష్ణునకు ధనము విచ్చల విడిగ వ్యయపరచుటయు, అందుకు జమాఖర్చులు వ్రాయకుండుటయు ఆలవాటు. కాని యీతని విద్యార్థిదశలో పినతండ్రి శివరామయ్యగారు నెల నెలకును యీతనివద్ద జమాఖర్చులు కోరెడివాడట. గోపాలకృష్ణునికీ స్వల్పవిషయములన్నియు జ్ఞాపకమా? కాని యేదో ఒక లెక్క పంపనిచో తన పినతండ్రి ధనము బంపడే! కావున జ్ఞాపకమున్న ముఖ్యపద్దులుమాత్రము వ్రాసి, కొదువసాముకు “ఇంపోజిషన్” అని వ్రాసి పూర్తిచేసెడి నాడట. శివరామయ్యకు ఆంగ్లభాషాపరిచయ మామాత్రమగుటచే మొదట అదెద్దియో గ్రంథమునుకొనెనట. కాని యీ “ఇంపోజిషన్” నెల నెలకు వచ్చుచుండెడిది. అందుపై ఆంగ్లము

తెలిసినవారికిఁజూపి దాని అర్థమును శివరామయ్య తెలుసు
కొనెను. ఆ బాలుని యీ జమాఖర్చులు వ్రాయించుటయే
“ఇంపోజిషన్”—ఒక బలాత్కారపు శిక్ష అని వారాతనికి నచ్చ
జెప్పిరి. అంతటనుండియు జమాఖర్చులు పోయినవి—వాటితో
యీ “ఇంపోజిషన్” గూడ అంతరించెను.

గోపాలకృష్ణుడు బాపట్లలో తాలూకా గుమాస్తాగా నున్న
ప్పటి ఇతిహాసమొక్కటి చెప్పుదురు. ఒక యూర నొక ఆసామీ
యుండెడివాడట. ఆతని పేరేదో వెంకటయ్య చౌదరి యను
కొందము. ఆయనకు స్వాతిశయము మెండు—అదొక దాష్టీ
కపుతంత. ఆయన ఆధిక్యతను నిరూపించుటకై తన సంతకము
“వెంకటయ్య చౌదరిగారు” అని చేసెడివాడట. అందువల్ల యెల్ల
రును తనను “గారు” అని పిలచి, గౌరవించెదరని ఆతని
ఆశయము.

ఒకా నొక సమయమున యీ వెంకటయ్యచౌదరి తహసీ
ల్దారుగారి కొక పిటిషన్ బంపుకొనెను. యథాప్రకారముగ
అందాతడు “వెంకటయ్యచౌదరిగారు”ని సంతకముచేసెను. ఆతనికి
ప్రత్యుత్తరము బంపుచు మన గోపాలకృష్ణుడు “మహారాజశ్రీ
వెంకటయ్యచౌదరిగారు గారికి” అని జాబువ్రాసిపంపెనట. ఇం
దుపై యీ ఛాందసు డాగ్రిహవూరితుడై, తన కవమానము
జరిగెనని వచ్చి తహసీల్దారుగారితో పితూరిచేసెనట. అందుపై
యీ వ్రాతకు కారకుడగు గోపాలకృష్ణుని బిలచి “ఏమయ్యా?

యీ చౌదరిగారినిట్లపమానపరచితివి?” అని తహసీల్దారుగారు పశ్చించిరి. అందుపై గోపాలకృష్ణుడు తన సవాజ హాస్యముతో “అయ్యా! పెద్దలను గౌరవించుట ప్రభుత్వోద్యోగుల విధులలో నొకటి. “గారు” శబ్దమట్టి గౌరవ నూచకము. ఈ చిహ్నమును ప్రతివారి పేరునకును జేర్చుట మన ఆచారము. అట్లు చేర్చుట యెన్నటికిని న్యూనతకానేరదు. చేర్చకుండుటయే అగౌరవము. ఇదియు తన సంతకమునే “అయ్యంగార”ను రీతిని “వెంకటయ్య చౌదరిగార”ని వ్రాసుకొనెను. అది యాతని పేరుగ నేను భావించి వారి చిరునామాలో ‘గారు’ పదమునుజేర్చి వారిని గౌరవించితిని. ఇందు నాతప్పేమున్నద”ని నుడివెనట. అచ్చటివారందఱును పక్కున నవ్విరి. అంతటినుండి ఆ చౌదరి తన వ్రాలులో “గారు” పదమును ప్రయోగించలేదనియు చెప్పదురు.

ఆనాటి గోపాలకృష్ణ యుదంతములలో నింకొక్కటి మరింత రసవంతమైనది. ఒకానొకనాడు గుంటూరుపురమునకు మద్రాసు గవర్నరు అరుదెంచుచుండెను. నగరమంతయు తోరణములతోను, వందెళ్లతోను అలంకరించిరి. సభాభవనము కడు శృంగారముగ నేర్పరుపబడెను. అవి వందేమాతరం రోజులగుటచే ప్రభుత్వమునెడ కొంత ద్వేషభావమును ప్రబలుచుండెను. వంగ దేశమందు రహస్యసంఘములును, విప్లవసంఘములు నుత్పన్నమయ్యెను. తదనుకరణముగ నొక గుంటూరు ధీరుడును యువకులలో నట్టి విప్లవబీజముల నాటబూనెను. ఆ విప్లవశూరుడు

మన గోపాలకృష్ణుని, మరొకనిని జేరబిలిచి, “రేవు ఉదయమే
యిచ్చటకు గవర్నరు వచ్చుచున్నాడు. ఏర్పాట్లన్నియు పూర్తి
యైనవి. వీనిని భంగపరచెడిచో మనము ప్రభుత్వమును కించ
బరచినవారమగుదుము. మీరు నాతోగూడ రండ”ని చెప్పగా
ఈ యిద్దరు యువకులును వల్లెయనిరట. రాత్రి మాటుమళ్ళిన
సమయమందా శూరుడు రెండు పిడకలు కిరసనాయిలులో తడిపి,
యిద్దరు రెండు అగ్గిపెట్టెలనిచ్చి, పందెరపై యిరుప్రక్కల వానిని
అంటించి విసరమని వారిన్నాఱుపించి, తాను సురక్షిత స్థానమున
కేగి పందెర నిప్పంటుకొనుట జూచి ఆనందితమని వేచియుండె
నట! ఇంతలో మన గోపాలకృష్ణుడు తన మిత్రునితో “ఓయీ!
మన నాయకుడే కుతంత్రమును బన్నెనో చూచితివా! ఈ
ప్రమాద కార్యమునకు మనలను బోల్పహించి, పిరికిపందవలె
తాను సురక్షిత స్థానముజేరుకొన్నాడు. ఈ కార్యమందు మనము
స్వబడితిమా, మనము తీవ్రశిక్షకుపాత్రులమగుదుము. ఈమహా
శూరునకు మనమిప్పుడు చక్కని గుణపాఠము నేర్పవలయు”నని
చెప్పి యాపిడకలను నిప్పంటించకయే యిరువురును పందెరపై
విసరివేసి, వేగముగ తమ నాయకునివద్దకేగి, “అయ్యా, తమ
యాజ్ఞను నెరవేర్చి వచ్చితిమి” అని చెప్పిరి. అంత బహుకాల
ముగ యా శూరాగ్రేసరుడు మంటలకొరకును పందెల భస్మీ
కృతమగుటకును అతికుతూహలముతో జూచెను. ఎంతసేపటకిని
పొగగాని, మంటగాని కానరాదు! “ఏమిరా? కారణ” మని

యూతడా బాలుర సమగజౌచ్చెను. “ఏమోసండి! పైకి విసరుటలో ఆ పిడకలారిపోయేనేమో?” నని గోపాలకృష్ణుడు సమయస్ఫూర్తిగ బ్రతుక్తున్న తర మొసంగెను. ఇట్లు కొంతతడవూరక జూచి తనదకు వారు వారి స్వగృహములకు నేగిరి. అప్పటినుండియు గోపాలకృష్ణునికి రాజకీయములలో రహస్యసంఘములన్న అరుచియు, అసహ్యమును కలిగెను. తన జీవితకాలమందట్టి సంఘముల నాతడెన్నడును ప్రోత్సహించెడివాడుకాదు.

3. ఇంగ్లాండు పయనము.

బాపట్లనుండి గోపాలకృష్ణుడు గుంటూరువచ్చిన పిమ్మట అచ్చట ఎఫ్. ఏ. తరగతిలో బ్రీవేళించి కొంతకాలము చదివెను. కాని ఆరోజులలో మన ప్రభువుల సీమయగు ఇంగ్లాండు నకుబోయి బ్యారిస్టరుకో, ఐ. సి. ఎస్. పరీక్షకో చదువుట మనయువకులకొక ఆచారముగను, పలువురకు లాభదాయకముగను నుండెడిది. అదే సమయమున గోపాలకృష్ణుని బాల్యమిత్రుడును. ధనికుడు నగు శ్రీ నడింపల్లి నరసింహారావుగారు ఉన్నతవిద్యకై బ్రిటనుకు బోనుద్యుక్తుడైయుండెను. నరసింహారావువప్పటికి బహు బాల్యముననుండెను. విదేశయానమునకు వలయు ధనమునకు తోడు ధైర్యమాతనికి లేదయ్యెను. అట్టితరి గోపాలకృష్ణు డాతని బోత్సాహపరచి, పరులెవ్వరకును దెలియకుండనే రాత్రికి రాత్రి పయనమై, గుంటూరువిడచి, బొంబయి చేరి, ఓడయెక్కి క్రమముగ ఇంగ్లాండుచేరుకొనిరి.

గోపాలకృష్ణుడు ఇతరులవలెనే బ్యారిస్టర్ పరీక్ష చదువ వలెనని మొదట తలచెను. కాని కారణాంతరములచే ఆపని కొనసాగలేదు. ఇందుకుమారుగ యాతడును, సరసింహారావును ఎడింబరోచేరి, అచ్చట ఎమ్. యే. పరీక్షకు జమవ నారంభించిరి. సరసింహారావు కుశాగ్రబుద్ధి, పాఠములందు శ్రద్ధ, తన ఆధ్యాపకులయెడ భక్తి, పరీక్షలయందు రుక్తిగలవాడగుటచే క్రమముగ ప్రతియేడురు తన తరగతులలో నుత్తీర్ణుడై, ఎమ్. ఏ. డిగ్రీని-పొంది, తదుపరి లండన్ లో ఎల్. ఎల్. బి., బ్యారిస్టరు పరీక్షలు చదివి, పట్టాను స్వీకరించి నాలుగేండ్లలో గృహేశమునకు తిరిగి వచ్చెను. కాని గోపాలకృష్ణుడో, మహామేధావియైనను, గురువులయెడ నిర్లక్ష్యము, పాఠములందు శ్రద్ధ, యితరవ్యాపకములు హెచ్చు, వీనితో రెండుసార్లు ఎమ్. యే. పరీక్ష కే అర్హత బొందలేక, తుట్టతునకు అయిదేండ్లయినబిమ్మట ఎమ్. యే. డిగ్రీమాత్రము పొందగలిగెను. గోపాలకృష్ణునికి పఠనమందు అర్థశాస్త్ర మభిమానశాస్త్రమయ్యెను. కాని పఠమవేవాంతియు, రసికాగ్రేసరుడు, కళావేత్తయు నగు గోపాలకృష్ణునకీ శాస్త్రమనిన యెంత ఏవగింపో వేరుగ వ్రాయుట అనవసరము.

విద్యావిషయమై గోపాలకృష్ణుని విదేశయాత్రి యెక్కుడువయస్కముకాకపోయినను, నితరవిషయములలో ఆతడచ్చట గడించిన అనుభవము అమూల్యమని చెప్పవచ్చును. ఈ అను

భవములలో డాక్టర్ ఆనందకుమారస్వామిగో గోపాలకృష్ణయ్యని సాహచర్యము చాల ముఖ్యమైనది.

ఆనందకుమారస్వామి తండ్రివైపు సింహాళ దేశస్థుడు. తల్లి ఆంగ్ల వనిత. ఆతడును ఒక ఆంగ్లస్త్రీనే వివాహమాడెను. ఆపెరు రత్నా దేవియని యాతడు నామ మొసంగెను. ఆతనికి నారకు డను నొక కుమారుడు, రోహిణి యను కుమార్తెయు నుండెడి వారు. ఆయన గొప్ప తత్వవేత్త - కళాకారుడు - విమర్శకుడు. గోపాలకృష్ణడాంగ్లసీమలో నున్నపు డానందకుమారస్వామియు నచ్చటనే యుండెడివాడు-ఒకనాడు గోపాలకృష్ణుడు ఎడింబరో భారతసంఘ కార్యదర్శిగా నున్నప్పు డానందకుమారస్వామి సభా ధ్యక్షుడుగ నచ్చటకేగెను. గోపాలు డాతని ఆకర్షించెను. క్రమ ముగ ఉభయులకును ఉత్తర ప్రత్యుత్తరములు సాగెను. తుట్ట తుడకు కొంతకాలము గోపాలకృష్ణుడు కుమారస్వామి ఆశ్రమ మున గడిపెను. ఉభయులు గురుశిష్యులైరి. గోపాలకృష్ణుని చిత్తవృత్తిని రూపొందించినవారిలో ఆనందకుమారస్వామి అగ్ర గణ్యుడనుటలో నేమాత్రమును అతిశయోక్తి యుండదు.

ఆనందకుమారస్వామియింట గోపాలకృష్ణుడు నాలుగు మాసములకు పైగనే యుండెను. ఇందుగూర్చి ఆతడిట్లు వ్రాసెను. “నేనానందకుమారస్వామియొద్ద శుశ్రూష జేయ నెంచితిని. ఈతనిలో ప్రాగ్భూతీచీల పరమార్థ విహితములు రెండును చక్కగ సమన్వయ మొనర్పబడినవి. యదార్థమునకు “ఆచార్యవాన్

పురుషో వేదః” అను నార్యోక్తి ననుసరించి, నిజమగు విద్యా స్వేషణకు గురువవసరము. నేను కుమారస్వామికి శిష్యుడనగుదు నంటిని. ఆతడానందముతో వల్లెయినను. అందుచే నే నిచ్చటకు వచ్చి ఆతని యింటిలోనుంటిని, ఈయిల్లు సాలిస్పరీ పట్టణమునకు మూడు మైళ్లలో నుండును. ఇదొక పల్లెటినీమ. ఆహా! దీని సొగసు నేమనదగు? ఆతఁడొక ఋషితుల్యుడు. ఆతనిభార్యయు, బిడ్డలును నాయెడ అతిదయతోనున్నారు. ఈ గృహము శాంతి, సౌఖ్యములకొక నిలయము. ఆతనికొక పెద్ద గ్రంథాలయ మున్నది. ఆతడు నిరంతరము కృషిచేయుచుండును. ఇచ్చట అంతయు శాంతముగను, సౌఖ్యముగను, స్వర్గతుల్యముగ నున్నది. ఇంటిచుట్టు నొక చిన్న తోటకలదు. వాతావరణము బహు సొంపుగనున్నది. ఇచ్చటికి రెండుమైళ్ళలోపుగా ఇళ్ళే మియు లేవు. అన్నివస్తువులకు సాలిస్పరీకి పోవుదురు - ఇద్దరు నొకస్థు డున్నారు. పగలంతయు నేను లైబ్రరీలోకాని, నాగడిలో కాని పనిచేసుకొందును. సాయంకాల మందరముకలసి సంగీ తమో, కబుర్లో, కాలక్షేపముచేయుదుము, కుమారస్వామిగారు నిరంతరము పనిచేయుచు, నాచేగూడ పనిచేయించుచున్నారు. ఈజీవితము బహు ఆనందదాయకముగనున్నది.”

బ్రిట్ ఫోర్డు వదలి నపిమ్మట గోపాలకృష్ణుడిట్లు వాగిసెను. “నేను కుమారస్వామితోనున్న నాలుగుమాసములును ఇంత వరకు నాజీవితమందలి ఉత్తమోత్తమ కాలమని చెప్పవచ్చును.

ఈ యునికి నాజీవిత వైఖరిని, భావములనే మార్చివైచినది. శారీరకముగను, మానసికముగను నేనిప్పుడు సంపూర్ణముగ మారిపోయితిని. నే నాతనితో కొంతకాలముండవలెనను సంకల్పము మహత్తరమైనది. దానివల్ల నే నాలో యిట్టి సంస్కారము కలిగెను.

ఆనంద కుమారస్వామిగోపాల కృష్ణుని సహజ ప్రజ్ఞాధురీణిత కొకరూపమేర్పరచెనని చెప్పవచ్చును. భారతీయవిజ్ఞానము, కళ, వేదాంతవిషయములలో ఎన్నియో హంశములగూర్చి యాతని కెరుకపరచెను. అంతవరకు అశిక్తి తమైన యశావనాశయములకు ఆనందకుమారస్వామి యొక విధమగు క్రమశిక్షణ యొసంగెను. క్రమముగ అజంతా చిత్రములు, రాజపుత్ర చిత్రములగురించియు, భరతనాట్యము, గానవిషయములగూర్చి ఉభయులును కలసి గ్రంథరచనకు గడింగిరి. “అభినయదర్పణమ”ను సంస్కృతగ్రంథమును ఉభయులును ఆంగ్లమొనర్చిరి. ఉభయులచున్ద యొక గాథమగు గురుశిష్యానురాగమొంకు రించెను. కాని వెన్వంటనే గోపాలకృష్ణుడు తన విద్యాభ్యాసమునకై ఎంబరో కేగుటయు, ఆనందకుమారస్వామి అమెరికా ఉద్యోగముకొరకు వెళ్ళుటయు దటస్థించెను. వారి జీవితకాలములో తిరిగి ఉభయులును కలియజాలకపోయిరి.

గాంధీ, గోపాలకృష్ణుల ప్రథమసమాగమమునకు ఆనంద కుమారస్వామియే కారకులని చెప్పదురు. అవి ప్రథమ యుద్ధ

దినములు—1915 సంవత్సరము. గాంధీమహాత్ముడు దక్షిణాఫ్రికానుండి స్వదేశమునకు బోవుచు మధ్య లండన్ వెళ్ళెను. అప్పటిగ్లాండులోని భారతీయులు పెక్కురు గాంధీమహాత్ముని సందర్శింపబోయిరి. ఆనందకుమారస్వామియు గోపాలకృష్ణునితో సహా గాంధీని కలసెను. ఆతనియొద్దకు పోకపూర్వము “మన మిప్పుడు భావి భారత భాగ్యవిధాతను కలియును” మని కుమారస్వామి గోపాలునితో ననెనట. ఈమాటలు గోపాలకృష్ణుని హృదయనీమిలో మంత్రాక్షరములవలె నాలుకొని, 1920 లో గాంధీమహాత్ముడు ఇండియాలో అసహాయోద్యమము ప్రారంభించినప్పుడతడు గాంధీ అనుచరులలో నగ్రగణ్యస్థానమున కాశించుటలో నాశ్చర్యములేదు.

నీమిలోనున్న పూర్వ పాక కృష్ణాష్టమినాడు పీతాంబరములు ధరించి గోపాలకృష్ణుడు తన భారతీయమిత్రులకు కృష్ణలీలలను హరికథాయాపమున బ్రదిర్పింపజేసెనట!

గోపాలకృష్ణు డింగ్లాండులోనున్న కాలమందే ద్వితీయ ప్రపంచయుద్ధ మారంభమయ్యెను. ఆ ఐరోపాదేశములనక స్వతంత్రీదేశములు. అందు “ప్రపంచమందెల్లెడలను ప్రజారాజ్యముల నెలకొల్పుటకు” నేర్పడిన సంగ్రామము. ఆరోజులలో నిచ్చట కాంగ్రెసు మితవాదులచేతులలో నుండెడిది. 1915 లో తిలకుమహాశయుని మాండలే జైలునుండి విముక్తునిజేసిరి. ఆత

పించెను. 1916 లో భూపేంద్రనాథబాను అను నాతడు కాంగ్రెస్ అధ్యక్షుడయ్యెను. “భారతహృదయము”ను నొక పాత్తమును రచించి, అందు భారతీయులు బ్రిటన్ యెడ రాజభక్తి గలవారని నుడివెను. అందుపై ఇంగ్లాండునందలి విద్యార్థులలో తర్జన భర్జనలు బయలుదేరెను. ఒక ఆంగ్ల మిత్రుడిది నిజమేనా? యని గోపాలకృష్ణునడిగెను. “అది కేవలమబద్ధము. ఇవి తాత్కాలిక కొరతకు చెప్పెడిమాటలు. మా దేశమంతయు బ్రిటన్ పై ద్వేష భావముతో నుడికిపోవుచున్నది అచ్చట నొక రహస్య విప్లవోద్యమము కలదు. మంచి ముహూర్తమున 1857 లో వలె మీ దేశీయుల నందరను మావారు హతమార్చెద”రని నుడివెను. అందుపై ఆ స్వేతముఖుడు గోపాలకృష్ణుని కరచాలనముచేసి “మిత్రీమా! ఆనాడు యుద్ధరంగమున మనము కలియుదుమేని, నిన్ను నేను విడచెదను—నాప్రాణమును నీవు కాపాడుము” అనెనట.

గోపాలకృష్ణు డింగ్లాండులో నుండగానే జరిగిన యొక సంఘటనము ఆతని జీవితమందలి ముఖ్యమైనది. విదేశమున కేగిన భారతీయ విద్యార్థులు ఆయా దేశములందలి సంఘైక్యత గురించి విస్తుపోయి మనదేశమందలి విభేదములగూర్చి యోచించుట సామాన్యసంభవము. గోపాలకృష్ణుడును, ఆతని మిత్రులును, యిందుగూర్చి తరచు చర్చించుకొనుచుండెడివారు. తుట్ట తుదకు ది 1-8-1916 న లండన్ నగరమున గోపాలకృష్ణుడును,

ఆతని ఆప్తమిత్రుడగు శ్రీ తాడేపల్లి శంకరశాస్త్రిగారును ఒక ట్రామ్ బండిలో పోవుచుండిరి. ఉన్నట్టుండి గోపాలకృష్ణుడు “మన బాతి ముక్తికి నేను మార్గమును కనిపెట్టితినిరా! “ఇక నందరను నేను బ్రాహ్మణుల జేయుదు”నని శాస్త్రిగారితో ననెనట. ఈ సందేశమే తదుపరి యాతని జీవిత సందేశముగ బరిణమించెనని మనము మున్నందు చదువుదుము.

4. ఉద్యోగము.

గోపాలకృష్ణుడు డాంగ్ల సీమలో 1911 మొదలు 1916 వరకు అయిదేండ్లు గడపెను. ఆతడు స్వదేశమునకు రాగానే దేశ స్వాతంత్ర్యముకొరకు గాని, నూతన మతస్థాపనకొరకుగాని యాత డెట్టి ప్రయత్నమును గావింపలేదు. ఆతడు వెంటనే యుద్యోగ మునకై ప్రయత్నించెను. ఆరేజులలో వ్యభిచార్యుడ్యోగమే మన వారికి మోక్షగనుండెడిది. అందుచే 1917 వేసవిలో యాత డుదకమండలమునకేగి రెవిన్యూసభ్యుడగు సర్ అలెక్జాండర్ కాడ్జ్యూను, విద్యాశాఖా డైరెక్టర్ స్టోన్ దొరను చూచెను. వారియారణచే గోపాలకృష్ణునకు రాజులు హేంద్రవరమండలి ట్రయినింగ్ కాలేజీలో చరిత్రోపాధ్యాయత్వము లభించెను.

కాడ్జ్యూదొరతో గోపాలకృష్ణుని సమావేశములో నొక సంఘటనము జరిగెను. ఈ దొరగారు మద్రాసు ప్రభుత్వములో బ్రాహ్మణేతర పక్షపాతియని ప్రతీతి. గోపాలకృష్ణునితో యా

తడు జరిపిన సంభాషణలో యాదాలాభముగ నొకతూరి “నీవు బ్రాహ్మణుడవా?” అని అడిగెనట. అందుపై తాను బ్రాహ్మణుడనని గోపాలకృష్ణుడు సమాధానమిచ్చెను. కార్త్యాయనమైన గోపాలున కందుపై ఆగ్రహముకలిగి వెళ్ళిపోవుటకై కుర్చీ నుండి లేచెను. అప్పుడు కార్త్యాయన గోపాలకృష్ణుని క్షమాపణ గోరి, తాను గోపాలకృష్ణునిగాని, బ్రాహ్మణులనుగాని నొప్పిపడలచలేదనియు, ప్రభుత్వమునకు బ్రాహ్మణులెంతయో అవసరమనియు, నాటి బ్రాహ్మణేతరోద్యమము కేవల రాజకీయవసరములకై యుద్భవించినదియు సమాధానము నొసంగెను.

గోపాలకృష్ణుడు రాజమహేంద్రవర కళాశాలలో తొమ్మిది మాసములు మాత్రముండెను. తన సహజ ప్రజ్ఞావిశేషములు, ప్రపంచానుభవము, వక్రత్వము, హాస్యగుణములతో గోపాలకృష్ణుడు వార్యపదవికి మిక్కిలి తగియుండెను. ఆతని స్వాతంత్ర్య ప్రియత్వము విద్యార్థులను హెచ్చుగ నాకర్షించెను. చరిత్రాబోధన విషయమై ఆతని పద్ధతులు నవీనములు, సాంప్రదాయ యుతిములై యుండును. జరిగిన సంగతులను పూసగ్రుచ్చినట్లు రసవిహీనముగను, భావరాహిత్యముగను, వప్పజెప్పట యాతనికి రుచించెడిదికాదు. ఇందుకుమారుగ ఆంధ్రచరిత్రలో బొబ్బిలి యుద్ధముగూర్చి చెప్పటకు జంగంకథరూపమే యెక్కుడుపయుక్తమనియు, పల్నాటివీరులగూర్చి తెల్పుటకు బాలనాగమ్మ కథ సహాయకారియనియు, కళాశాలయందే అట్టి ప్రదర్శనముల

నేర్పరచెడివాడు. వీనివల్ల ఆంధ్రశౌర్యమును, దేశభక్తియు, ఉత్పన్నములగునని ఆతని విశ్వాసము. ఈ పద్ధతులు విద్యార్థులకు కడు యింపుగనుండెడివి. కాని కళాశాల ప్రిన్సిపల్ గారగు రాన్ దొరకివి కిట్టెడివికావు.

ఇంతియగాక గోపాలకృష్ణుడు తరుచుగ కళాశాలకు ఆలస్యముగ వెళ్ళుచుండెడివాడట. తనకు పనిలేకపోయినను ఉదయము 9-45 మొదలు మధ్యాహ్నం 12-30 వరకును, మధ్యాహ్నం 2 మొదలు సాయంత్రం 4 గంటలవరకు గోపాలకృష్ణుడు కళాశాలలోనే యుండవలెనని ప్రిన్సిపల్ చీటిపంపెను. మరుచటి దినమున యీ ఉత్తరువును నిర్లక్ష్యముచేసి యధావ్రీకారముగ గోపాలకృష్ణుడాలస్యముగ కళాశాలజేరెను. ప్రిన్సిపల్ యీసంగతి గమనించి కళాశాల తలుపులు మూయించెను. గోపాలకృష్ణుడు గేటుదూకి లోపలికి జొరబడెను. “ప్రతిరోజును నీవే యిట్లాలస్యముగ వచ్చుచున్నా”వని ప్రిన్సిపల్ గోపాలకృష్ణుని హెచ్చరించెను. మా యింట వంటలాలస్యమగును. దేవతార్చన వగైరాలును ఆలస్యమగునని గోపాలకృష్ణుడు ప్రత్యుత్తరమిచ్చెను. “మీ యాడువారిని త్వరితముగ వంట జేయుమని నీవే చెప్పవు?” అని ప్రిన్సిపల్ తిరిగి ప్రశ్నించెను. ఈ విధముగ తన స్త్రీలగురించి ప్రిన్సిపల్ హెచ్చరించుట గోపాలకృష్ణుని కాగ్రహకారణమయ్యెను. వెంటనే యాతడు రుద్రీయాపముధరించి, చొక్కాచేతులు పైకిలాగి, “రాసా

నుగుని"పై యుద్ధమునకు సంసిద్ధుడయ్యెను. అంత రానుదొర రివ్వు రివ్వున తన గదిలోనికి వరువెత్తి తలుపులు బిగించుకొని ప్రాణము దక్కించుకొనెను. ఈ హడావుడినంతను జూచుటకు వసారాలలో మూగిన విద్యార్థిబృందము పక పక నవ్వుచు దొర గారి ధైర్యమునకు గోల తేసిరి.

రానుదొర గోపాలకృష్ణనియెడ కోరికముబూని క్రిమముగ యాతని ఉద్యోగమునుండి తొలగించుటకు కృతనిశ్చయుడయ్యెను. ఒకానొకతూరి యొక విద్యార్థిసభలో గోపాలకృష్ణుడధ్యక్షపీఠమందుండగా, నెవ్వరో యొక చిన్న స్వరాజ్యవతాకము నాతనిచేతికందించిరి. ఆతడు ప్రభుత్వోద్యోగి. రాజకీయ వ్యవహారములలో జోక్యము కలిగించుకొనరాదు. ఆ జెండా నేమిచేయదగునని ఆతడొక్క ధుమాలోచించెను. "ఇది చక్కనిజెండా. దీనిని నాదేశీయులు పనిత్రముగ జూచుచున్నారు. ఎవ్వడో యొక బాలుడు దీనిని నాకొసంగెను. దీనిని నేను స్వీకరింప దగునా? తృణీకరింపవలెనా?" ఎట్టకేలకు బల్లపైనున్న గుండునూదుల దిండులో దానిని గుచ్చెను. ఈసంగతి బాలుర వల్ల రాసు గ్రహించెను.

ఇంతలో బందరులో నొక విద్యార్థిమహాసభ జరిగెను. అవి 'హోమ్ గూల్' ఉద్యమరోజులు - ఆవిభేదసంఘదొరసాని నాయకత్వమున బ్రహ్మాండమగు స్వరాజ్యోద్యమము చెలరేగుచున్న దినములు. విద్యార్థులెవ్వరును రాజకీయసభలలో

ప్లానరాదని ప్రభుత్వముక 555 నెంబరు జి. ఓ. ను జారీ చేసెను. ఈ జి. ఓ. ను ఖండించుట నాటి బందరు సభయొక్క ముఖ్యోద్దేశ్యము. గోపాలకృష్ణుడా సభకు హాజరుకాలేదు కాని ఆ సభాసంతర మచ్చటనే మరొకసభలో ఆంధ్రీకళలగురించి యావిద్యార్థులకు ప్రబోధించెను. ఇందుగూర్చి రాసుదొర తెలుసుకొనెను. అచ్చటి విద్యార్థిసభకు గోపాలకృష్ణు డధ్యక్షత వహించెనని ప్రభుత్వమునకు దెలిపెను. గోపాలకృష్ణుని యువ న్యాయమును బంపమని ప్రభుత్వమాజ్ఞాపించెను. గోపాలకృష్ణుని వద్ద లిఖితరూపమగు ఉపన్యాసమెన్నియు లేదు. ఆతడాశువుగనే ఉపన్యసించెను. ఆసంగతి పిన్నివల్లకు ఆతడు తెలిపెను. “ఇక నుంకి మీయుద్యోగము మాకు వల” దని ప్రభుత్వము ఉత్తరువు బంపెను. దానితో గోపాలకృష్ణుని రాజమహేంద్రవర వాస మంతమందెను.

వారిత ఉపన్యాసములగూర్చి గోపాలకృష్ణుని అభిప్రాయములు ఆతని పమిడిపాడు ఆంధ్రీగ్రంథాలయ మహాసభాధ్యక్షోపన్యాసము వల్ల మనము గ్రహింపగలము. అందాతజేమనెననగా :—

“హావ భావ విలాసములతోకూడి నాయెదుట బ్రత్యక్షముగనున్న సభ్యులతో నేను ముచ్చటెంతనుగాని వారి మనోభావముల్క్లుండవచ్చునని ముందుగ నా మనోఫలకమున చిత్రించుకొని వారి పరోక్షమున నా యుపన్యాసమును నిర్దేశించు

నాచారము నాకు సరిపడదు. వర్తమాన కాలపు నవనాగరక స్త్రీ తాను కల్పించుకొన్న యితర వ్యావృత్తులచే నియమిత కాలములందు మాత్రము శిశువునకు స్తవ్యమునిచ్చు అస్వభావిక పద్ధతి ననలంబించవచ్చునుగాని శిశుసందర్శనమాత్రముననే స్తవ్యము సరివించుట స్వాభావికము. ప్రియుడు తన ప్రియసింహో మాటలాడు సంభాషణమును ముందుగ నెన్నడు వ్రాసుకొనడు. అటులనే వివిధరుచులు, స్వభావములుగల సభ్యులుగల పరివత్తులలో వారి వారి రుచుల నైచిత్ర్యమును వక్త అనుసరింపవలెను. కావున లిఖితపూర్వక యువన్వాసములు నాకు గిట్టవు.”

5. సందీగ్ధస్థితి.

రాజమహేంద్రవంశ కళాశాలను వదలినపిమ్మట గోపాలకృష్ణుడు తన కర్తవ్యముగురించి యోచించుకొనుచుండగా బంధువులోని ఆంధ్రీజాతీయ కళాశాలలో అధ్యాపకత్వమున కాతనికి సిలుపువచ్చెను.

వందేమాతరం ఉద్యమమున కంతర్భాగములుగ ఆరోజులలో విదేశీపస్త్రు బహిష్కారమును, విదేశీవిద్యా బహిష్కారమును ప్రచారములోనికి వచ్చినవి. ఏని సిద్ధాంతభాగములే స్వదేశీయుద్యమము జాతీయవిద్య.

బ్రిటిష్ వారిచ్చుట రాజ్యమేలినకాలముందే నా రేరీతిగ నను విదేశీవస్తువులతోపాటు “అపారీచ్యవిద్య”ను గూడ యిచ్చు

టకు దిగుమతిచేసికో లోకవిదితము 1834 ప్రాంతమాదు
మెకాలే ప్రభువు శివారసుపై యిచ్చటి ప్రాచ్యవిద్యాలయము
లను అణగదొక్కి, ఆంగ్లవిద్యాలయములను ప్రోత్సహించుట
కప్పటి బ్రిటిష్ అధికారులు నిశ్చయించిరి. తమవరి క్రమముగ
మన దేశమున ఆంగ్లకళాశాలలు, యూనివర్సిటీలు వృద్ధిజెంది
దేశీయభాషలును, సంస్కృత అరబ్బీలును అడుగంటిపోయినవి.
భాషలతోపాటు భావములును విదేశ జనితములై క్రమముగ
మన యవకులాంగ్లమానసపుత్రులగుటయు దటస్థించెను. దీని
వల్ల క్రమశః యిచ్చట దేశభక్తి నన్నగిల్లి జాతీయత రూపు
మాయు స్థితికివచ్చెను. ఇట్టి పరిస్థితిలో మార్పుదెచ్చుటకు మహా
రాష్ట్రమందు తిలకు, గోష్లేలు “నవ్యాంధ్ర బడు”లను, క్రమేణ
దక్షిణ విద్యాసంఘము, ఫెస్టనన్ కళాశాలలను, వంగదేశ
మంను రసవిహారీఘోష్. శ్రీ అరవిందఘోష్ గార్ల నాయకత్వ
మున జాతీయకళాశాలలను, జాతీయ యూనివర్సిటీని నెలకొల్ప
బడినవి; ఈ వంగీయోద్యమ పరిణామమే మన బందరులోని
ఆంధ్రజాతీయకళాశాల.

ఈ కళాశాలకు మూలపురుషులు ముగ్గురు—కీ. శే.
కోవలె హనుమంతరావు, కీ. శే. ముట్నూరి కృష్ణారావు,
ప్రస్తుత నాగపురి గవర్నరు డాక్టర్. పట్టాభినీతారామయ్య
గారలు. ఆరోజులలో యీ కళాశాలకు జాతీయాభిమానులగు
విద్యార్థిబృందమూరూరను దిరిగి, కానుకలు, దక్షిణలు ప్రోగు

జేసి, “దీపావళిభిక్ష” వనూలుచేసి పోషించెడివారు. కళాశాలాధ్యక్షుడు శ్రీ హనుమంతరావుగారిక ఆదర్శపురుషుడు—తత్వవేత్త. కృష్ణారావుగారు తత్వవిషయములందును, డాక్టర్. వట్టాభిగారు ఆర్థికవ్యవహారములందును హనుమంతరావుగారికి దిట్టలై తోడ్పడుచుండెడివారు. అట్టి కళాశాలలో గోపాలకృష్ణున కీసమయమైన ఆధ్యాపకత్వము లభించెను.

గోపాలకృష్ణుడు సహజముగ విద్యావేత్త - స్వసంపాదాయాభిమాని — జాతీయతాప్రియుడు — ఆంధ్రీత్వమునకు మూర్తి. కాని ఆతడు హెచ్చుకాల మీకళాశాలయందును ఉండలేకపోయెను. ఏడేనిమిది నెలలలోనే యీతనికిని, కళాశాలాధికారులకును విభేదములంకురించి 1919 మార్చిలో యాతడు కళాశాల వదిలిపోయెను.

ఇందుకు కారణములు రెండు—

పై పై కారణము లీతని ఉద్యోగమునకును, ఉపకారవేతనమునకును సంబంధించిన కొన్ని స్వల్పవిషయములు. తాత్కాలికావేశముచే ఆరోజులలో యీ విభేదములే గోరింతులు కొండంతలుగ పత్రికలకెగబాగి ఆంధ్రీలోకమున యొక చిన్న సంచలనము గలుగచేసినవి. ఇట్టివానిలో ఆతనిహోదా వైనప్రిన్సిపల్ అగునా? కాదా? ఆతని గౌరవభ్రాంతి నెలకు యెనభైయా? మారా? కాని యీభేదములు బహు స్వల్పవిషయములని పైననే చదివితీమి.

ఇందుకు అసలుకారణము జాతీయ విద్యా విధాన విషయమై గోపాలకృష్ణునికిని బందరు పెద్దలకును అంకురించిన భిన్న భావములే.

ఆనాటి జాతీయ విద్యావిధానము కొంతవరకు భారత దుకూలములను ధరించినను మూలవిషయములలో నది చాల భాగము ప్రభుత్వ విద్యానుసరణమేయని గోపాలకృష్ణుని మతము. ఉదాహరణ:- గురువునకు దక్షిణయొసంగవలెనుగాని నెలజీతములు పనికిరావు - శిష్యుడు గురువుతో నంతేవాసి కావలెనుగాని ఉద్యములును కేవలవర్తమానులకు వేర్వేరు రూపములు కాను. విద్యాలయములు గురుకులములు కావలెనుగాని కళాశాలలు కాకూడదు తరగతుల వర్గీకరణము విషయములబట్టి కాదు - బాల బాలికల సత్వరజన్మమోగుములనుబట్టియు, తదనుసరణములగువారి కర్మలనుబట్టియు జరుగవలెను. హాజరు పట్టీలును, మస్తరుజాబితాలును ఆధ్యాపక సర్గమున కవభింశములు-విద్యారంభముపనయన రూపమునరుగడవలెను - ప్రేరణ మంత్రీసహితముగను-సాధన ఉపాసనాపద్ధతిలోను నుండవలెను.

ఇట్టివి గోపాలకృష్ణుని నిజాశయములు.

కాని నాటి మనజాతీయ విద్యాలయములలో యిట్టి భావములకు తావులేదు. ప్రభుత్వవిధానమునుండి ఆంగ్లము కొంత తగ్గించుట, దేశభాషలకు కొలది ప్రోత్సాహము; మేష్టర్లకు జీతముతక్కువ, విద్యార్థులకు హెచ్చు; కేవల భాషా

బోధనయేకాక, దానికితోడు కొన్ని సాంకేతిక వృత్తులను, దేనియకళలను నేర్పుట, జాతీయనాయకుల ప్రబోధము - ఇవి ఆ కళాశాలల ముఖ్యలక్షణములు.

గోపాలకృష్ణుని విద్యావిధాన మింతకంటె ఉన్నతస్థాయికి జరిగియుంటుందే యాతని కచిరకాలముననే బందరు కళాశాలతో విడాకులు లభించుటలో నాశ్చర్యములేదు.

కాని ఆతడు బందరులోనున్న సమయమున భారతీయ దర్శము గురించియు, సారస్వతివిషయమునను కొన్ని ఉపన్యాసముల నిచ్చెను. అందు “పురుషార్థముల” గూర్చి యాతని ఉపదేశము లుత్తేజకరములును, నిజ మానవాదర్శములవల్ల భావగర్భితములునై యున్నవి.

రవీంద్రనాథతాగూరు కవిత్వముగూర్చి చెప్పుచు, యాతడు మహాకవీంద్రుడేకాని యాతని రసజ్ఞత మన చేమ కూర వెంకటకవి పాకమునకైనను చేరదని అనెడినాడు. తాగూరు “సర్వనామారాధను”డట - భారతసిద్ధి నామ రూపాత్మకమై, ప్రేయసీప్రియులకు సంపూర్ణ నాక్షాత్యరయితమై, రాధాకృష్ణులుగనో, సీతారాములుగనో, ఉమామహేశ్వరులుగనో వెలయుచుండగ, గీతాంజలిలోని నాయికా నాయకులు “నేను-నీవు” మాత్రమే!

బందరు కళాశాలను వదలిన పిమ్మట కొంతకాల మెచ్చటి కేగుట? ఏమిచేయుట? యని గోపాలకృష్ణుడు తలపట్టాయుండెను. ఇక ఉద్యోగములయొక యాతనికి పోయెను. దేశసేవయే ఆతని

పరమలక్ష్మ్యమయ్యెను. అందు రాజకీయములా? విద్యాసేవయా? రెండును అభిమానవిషయములే - దేశమునకు రెండును అవసరములే. ఈలోగా తన భార్య అనారోగ్య కారణమున యాతడు చీరాల జేరెను.

ఆ కాలమందలి రాజకీయపరిస్థితిగూర్చి యొకింత దెలుసుకొనుట యిచ్చట అవసరము.

1917-18 లో ఆనీబెసంఘ నాయకత్వమున “హోమ్ రూల్” ఉద్యమము సాగెను. ఆమెకు తిలకు, జిన్నాగారలు సహాయులుగనుండిరి. ఇంతలో గాంధీమహాత్ముడు దక్షిణాఫ్రికా నుండి తిరిగివచ్చి భారతరాజకీయములందు బ్రేవేశించెను. 1918 నవంబరులో మొదట ప్రపంచయుద్ధమును అంతమొందెను. 1919 లో భారతప్రభుత్వ చట్టముపేరిట ఇంగ్లాండు మన దేశమునకు కొన్ని రాజకీయ సంస్కరణముల నొసంగెను.

1920 మధ్యభాగమున యిచ్చట ముఖ్యముగ మూడు సమస్యలుత్పన్నములయ్యెను. అందొకటి పంజాబు ఘోరములు; రెండవది ఖలాఫత్ అన్యాయము; మూడవది స్వరాజ్యసమస్య.

ఇందు పంజాబునందలి జలియన్వాలాబాగులో డయ్యర్ సేనాని దాదాపాక వెయ్యిమంది భారతీయులను కూర్రముగ కాల్చి చంపెను. దీనిఫలితముగ పంజాబులో పలుచోట్ల అల్లర్లు, కాల్పులు, చెలరేగెను. గాంధీమహాత్ముని నాయకత్వమున ప్రజలు “సత్యాగ్రహము”నకు గడంగిరి. బ్రిటిష్ ప్రభుత్వము

లొంగ లేదు. దేశమంతయు అత్తపై పోబలెను.

ప్రపంచమందలి మహమ్మదీయులెల్లరకు బట్కసుల్తాను మతగురువు. ఆతని “ఖలీఫా” యనెడివారు. మొసటి ప్రపంచ యుద్ధమందు బర్మీ జర్మనీవైపు జేరెను. జర్మనీ యోడిపోగనే జర్మనీ, ఇటలీలతోపాటు బర్మీకిగూడ తగుశాస్త్ర జరిగెను. ఇది ప్రపంచమందలి మహమ్మదీయులందరికిని ఆగ్రహకారణమైనది. అందు ముఖ్యముగ భారతీయ మహమ్మదీయులు తమ సహజ మతావేశముచేతను, బ్రిటన్ నందలి ద్వేషభావముచేతను యిచ్చటనొక “ఖిలాఫత్” ఉద్యమమును లేవదీసి భారతప్రభుత్వముపై యొత్తిడి చేసెను. ఈ ఉద్యమనాయకులు సుప్రసిద్ధ ఆలీ సోదరులు. వీరి యత్నములకు గాంధీమహాత్ముడును సంపూర్ణముగ దోహదమొసంగెను.

ఇక స్వరాజ్యవిషయమై—1919 లో బ్రిటన్ ఇండియా కొనంగిన మాంటేగుచేల్ముస్ ఫోర్డు సంస్కరణలు అనుత్తపి కరిమును, ఆశాభంగముగను నున్నవనియు, సంపూర్ణ స్వరాజ్యమే భారతీయుల గమ్యస్థానమనియు, కాంగ్రెసువారు ప్రకటించిరి. అంతవరకు కాంగ్రెస్ సంస్థ మితవాదశేఖరులగు గోఖలే, మోహతా, బెసంతులు మున్నగువారి చెప్పుచేతలలో నుండెడిది. కాని పైజెప్పిన పరిస్థితులనా గాంధీ, ఆలీసోదరులు మున్నగు అతివాదులు కాంగ్రెసు వ్యవహారమంతయు కైవసము చేసికొనిరి. ఇంతలో 1-8-1930 న లోకమాన్య తిలకుమహాశయుడు దివంగతుడయ్యెను. గాంధీమహాత్ముడు దేశమందవ్విత్తియ నాయకుడయ్యెను.

గాంధీమహాత్ము డిచ్చటి బ్రిటిష్ ప్రభుత్వమును “సైతాన్ ప్రభుత్వ”మని ప్రకటించి దాని సర్మూలనకై “అహింసాయుత అసహాయోద్యమ”మును సూచించెను.

ఈ యుద్యమమునకు మూలనూత్రిములు రెండు.

అంధోకటి కాంగ్రెసువాదులు తమ యత్నములలో అహింసామార్గమును విడనాడరాదు. సత్యాహింసలు గాంధీ మహాత్ముని శకటమునకు రెండు పట్టాలవంటివి.

రెండవది “సహాయనిరాకరణము”.

అప్పటి మన దాస్యకారణముల నూహించినచో యీ “అసహాయ” నూత్రిముయొక్క హేతువాదన మనకు సుబోధకము కాగలదు.

ఇండియాలో అప్పటి జనసంఖ్య ముప్పై మిలియనులొట్లు. ఇందాంగ్లులు మూడున్నరలక్షలు మాత్రమే. బ్రిటిష్ వారు మనల నిచ్చట తమ సంఖ్యాబలముచేగాని, సైనికబలముచేగాని, తుదకు ధనబలమువల్లగాని జముంపలేదు. ఇచ్చటి రాజ్యపోషణయు భారతీయుల సహాయమువల్లనే జరిగెడిది. అనగా యిచ్చటి సైనికులలో చాలమంది భారతీయులు; భారతీయులిచ్చడి పన్నులే ప్రభుత్వబాకీసము; భారతీయులే బ్రిటిష్ వారి గుమాస్తాలు, ఉద్యోగులు, ఉపాధ్యాయులు, స్టేషన్లు, శాసనసభ్యులు. ఇట్టి భారతీయ స్తంభములపైననే వారి ప్రభుత్వ సాధము వెలసెను. ఆ స్తంభముల నొకటొకటిగ తొలగించినచో

ఆ ప్రభుత్వము దానంతట అ దే కూలిపోవునని గాంధీ విశ్వాసము.

సర్ జాన్ సీలే యను బ్రిటిష్ రాజకీయవేత్త “ఇంగ్లాండు పెరుగుదల” యను నొక గ్రంథముం దిట్లు వ్రాసెను. “అత్యల్పముగ నైనను భారతీయులలో జాతీయతా భావముంకురించి; విదేశీయుల నిచ్చటనుండి తరిమివేయవలెనను వాంఛలేకున్నను; యిచ్చట రాజ్యనిర్వహణలో విదేశీయులకు తోడ్పడుట సిగ్గుచేటను భావముత్పన్నమైనచో; ఆనాటనుండియు మనసామ్రాజ్యముంతరించిపోవును.”

ఇంకొక ఆంగ్లేయు డీటులవ్రాసెను. “విరోధీయులకొరకు పనిచేయుటకు భారతీయులు నిరాకరించినచో, ఒక్క నెలలోనే మన స్వేతనామ్రాజ్యముంతరించిపోవును.”

ఈ ప్రాతిపదికపైననే గాంధీమహాత్ముని అసహాయోద్యమము బయలుదేరెను. బ్రిటిషు బిరుదులను విసర్జించుట-కోర్టులను, పాఠశాలలను బహిష్కరించుట - శాసనసభలకు పోకుండుట - ఉద్యోగులను వదలుకొనుట - విదేశవస్తు బహిష్కారము - తుదకు పన్నులు చెల్లించకుండుట - ఇవి యా ఉద్యమమందలి ప్రధానాంశములు.

ఈ అసహాయోద్యమమును స్వీకరించుటయా? మానుటయా? యనునదే 1920 నాటి యిచ్చటి ముఖ్య రాజకీయ సమస్య. అందు ప్రధానముగ 1919 గుంస్కరణల ననుసరించి

యిచ్చట 1920 లో జరిగిన రాష్ట్రశాసనసభల యెన్నికలకు కాంగ్రెసువారు పోటీచేయుటయో? మానుటయో? ఈ సంస్కరణలను ప్రారంభించుటకు 1921 లో యిచ్చటకు రానున్న బ్రిటిషు యువరాజును భారతీయవిజయ సగారవముగ ఆహ్వానించుటా? లేక బహిష్కరించుటా?

ఈ సందిగ్ధస్థితిలో జరిగినవి, 1920 మధ్యభాగమందలి మహానందిలోని ఆంధ్రమహాజనసభయు, కలకత్తాలోని ప్రత్యేక భారతకాంగ్రెసు సమావేశమును - ఈ సభలలో మన కథానాయకుని పాత్రగూర్చియు, తదుపరి వృత్తాంతములగూర్చియు ముందు అధ్యాయములలో జదువుదుము.

6. మహానంది మహాసభ.

గోపాలకృష్ణుని మిత్రసత్తిమును, ఆంధ్రకీర్తిని అని పేర్వడిన కీ. శే. బసవరాజు అప్పారావుగారు తన “ఆంధ్రరత్న ద్యుతు”లను గ్రంథమందీ మహానంది సభలగూర్చి యిట్లు వర్ణించిరి.

“సుందరోద్ధాన విలసితమును, పుల్ల పద్మాలంకార శోభిత కాసారయుతమును, వివిధ కుసుమ ఫలభరితమును నగు మహానందిక్షేత్రమున జరుగనున్న సభకు గోపాలకృష్ణుడుగూడ సుపరి వాసుడై వచ్చుచుండెనను వార్త వినినతోడనే మితవాదులును, సంశయాత్ములును గలగుండువడిన హృదయములు కల్గినవారై వెనుకటికి అరణ్యాశ్శాతవాసభేదము లనుధవించిన పేరలుకచే

రోషకషాయితనయనుడై గోగ్రహణార్థమై వచ్చిన ఫల్గుణుని
దలచుకొనుచు లోలోపల గుంచుచు, జంకుచు నడలసాగిరి.

“గోపాలకృష్ణుడును నార్యపద్ధతుల నవలంబించి తొల్లిటి
పండితుల సంప్రదాయము ననుసరించి పాశ్చాత్యనాగరికతా
చిహ్నములనెల్ల విసర్జించి, యంగవస్త్రమును ధరించి, వేటొక
యంగవస్త్రమును భుజములపై వైచుకొని, రుద్రాక్షమాలాలం
కృతుడై, చామరపాణియై, జగతి నవలరించవచ్చిన ఫాలనేత్రుడో
యనునట్లుగ విశాలఫాలప్రదేశమున బెద్ద కుంకుమ తిలకమును
ధరించి, మిత్రులతో నార్యధర్మముల గూర్చి
ప్రసంగముల గావించుకొనుచు సభాస్థలి
కరుదెంచిన నావాసము సభావిస్మయజనకమై యొప్పెను. సభాంతి
రాశమున నిల్చి యాతిడు గంభీరవాక్యములతో యాంధ్ర
విద్యాస్వరూపస్వభాములగూర్చియుపన్యసించునప్పుడును, ముక్త
కింఠముతో, సవాజవిమర్శోచ్చైస్వరముతో, మహాకవి ప్రణీ
తంబులగు పద్మరిత్నములు హావభావచేష్టాసహితముగ జదువు
నప్పుడును సభికులెల్లరును నమందానంద భరితులై తొల్లిటి
యార్యుల స్వధర్మస్వభావ స్వరూపముల స్మరణకుదెచ్చుకొని,
విజాతయ సంప్రదాయబద్ధమగు నేటి యనాగరస్థితికిని, నాస్తి
కిలకును రోసి, భారత ధర్మాధర్మరణదీక్షాబద్ధులు కాజొచ్చిరి. ఆర్య
సంప్రదాయసిద్ధమగు సనాతన విద్యాపద్ధతి నరసి విశదీకరించు
టకు మహాపండితుల గొందర నుపసంఘముగ నేర్పఱచి యా
సంఘమునకు గోపాలకృష్ణుని కార్యద్రుష్టగ నియమించిరి.

ప్రభుత్వమువారొసగిన సంస్కరణములు నిరసనార్హములను తీర్మానమును సభికులచే నామోదించజేసినవారిలో గోపాలకృష్ణుడు ప్రముఖుడు. జాతీయవాదుల సంఘమే నిజముగ నాంధ్రుల యభిమతమును వెలిబుచ్చగలదనియు, మితవాదసంఘము ప్రయోజనరహితమనియు గోపాలకృష్ణుడు సభికులకు బోధించి జాతీయవాదులకక్షికి యెంత మో బలముజేసారనినవాడయ్యెను. యువరాజునకు స్వాగతమొసంగదగదను తీర్మానముగూర్చి మాట్లాడుచు, వంజాబున జలియన్వాలాబాగులో మన భారతీయులు హతులై మరణించుటచే భరతవర్షము సూతకమునందుండెననియు, అశుచియందున్నవా రింటికి బందుగులు రాదగదనియు, వచ్చిన నుచితమర్యాద జరుగుట యసంభవమనియు బట్కిన గోపాలకృష్ణుని పలుకు విని సభికులెల్లరమందాశ్చర్యచకితహృదయులైరి.

“మహానందీ క్షేత్రమున జరిగిన యాంధ్రమహాసభల మూలముగ గోపాలకృష్ణుని కీర్తి యాంధ్రహృదయవీరముల సుప్రతిష్ఠితమయ్యెను. సభికులెల్లరకును హాస్యరసభరితంబును, చమత్కార విలసితంబును, శ్రావ్యతమ గానయుతమును, సపూర్వరచనా శోభితంబును, భారతసాంప్రదాయ విజ్ఞానక బంధురంబును నగు గోపాలకృష్ణుని వాగ్ధోంఱి శ్రవణపేయమై, హృదయానందకరమై, పవిత్రోద్యోగజనకమై, మహాత్కార్య ప్రోత్సాహకమై యొప్పిన కతన నెల్లరకును గోపాలకృష్ణుడు

ప్రేమపాత్రుడును గౌరవపాత్రుడును నయ్యెను. ఆయేటి సభలో నెల్లరును గోపాలకృష్ణుని నామమునే యుగ్గడింపపాగిరి. “గోపాలకృష్ణయ్యకు జై!” యను కేకలు సభాంతరాళమున మిన్నముట్ట జొచ్చెను, గోపాలకృష్ణుడు సభికులచే నేకగ్రీవముగ నాంధ్ర మహాజనసభా కార్యద్రష్టగ నెచ్చుకొనబడెను.

“కాని యసూయూపరులగు యాతని విరోధులు కొందఱాతని కబ్బిన కీర్తికి నీనుజెంది, భారతసంప్రదాయ విజ్ఞాన శూన్యులగుటచే నాతని భావోన్నత్యమును గ్రహింపజాలక తమ యజ్ఞానమును, నాస్తికత్వమును దేటపడ, నతనిగూర్చి “సుంకరకొండాయ” యని అసభ్యముగ బట్కిరి. గోపాలకృష్ణుడందులకు వెంటనే యాశువుగ

క. బింకాలుబల్కు బందిరు

కుంకలఘ్రింకారమెల్ల గీడ్పడ సేయన్

శంకరుడె మహానందిని

సుంకర కొండయుగ వెలసె చోద్యముగాదే॥

యని సమాధానమొసంగెను.

“ఇట్లు సురక్షితుడై, కీర్తికాముడై, నిర్భయుడై గోపాలకృష్ణుడు దేశసేవ జేయుటకును, నిజమనోరథసిద్ధి నొందుటకును, ప్రయత్నింపబడగెను. జాతీయవిద్యావిధానము నరసి నివేదిక సమర్పించుట కేర్పరుపబడిన పండితులతో గోపాలకృష్ణుడు తురపత్వత్తరముల నల్పుచుండెను. కట్టమంచి రామలింగారెడ్డి,

కల్లూరు వెంకట్రామశాస్త్రి, సర్వేపల్లి రాధాకృష్ణయ్య, కోవలె హనుమంతరావుగార్లు మొదలగు వండితుల యభిప్రాయముల నరసి నైకొనుచు, తానుగూడ ననుకూలముగ విద్యావిధానము గూర్చి తీవ్రముగ నాలోచింపసాగెను. తదాలోచనా ఫలితముగ నతడొక విద్యావర్ధిని సిద్ధపరచి, దాని నాచరణకు దెచ్చుటకై చీరాల పరిసరప్రాంతములందొక “విద్యాపీఠము” నెలకొల్పవలెనని. అచ్చటిక నతిదూరమున శ్రీరామనగరమును పేరిట నొక నగరమును స్థాపించి, ఆంధ్రవిద్యాపీఠగోష్ఠి యను నొక సంఘము నేర్పరచి నిజపరు చేయించెను.”

ఇందు గోపాలకృష్ణుని విద్యాగోష్ఠిగూర్చి మున్నగు జదువుదుము. కాని పైజెప్పిన “సుంకరకొండయ” విషయమించుక బ్రస్తావించుట యిచ్చుట అవసరము. ఇతరులాలని “సుంకర కొండయ” యని కేలిసేయగ అందుకు సమాధానముగ తాను మహానందిని వెలసిన శంకరుని అవరావతారమని చెప్పకొనెను.

గోపాలకృష్ణుని జీవితచరిత్ర దృష్ట్యా యిదెంతయు సమంజస మని తోచును. ఏలయన, లోగడ మన దేశమందలి బౌద్ధ సంప్రదాయములను ఛేదించి, తిరిగి బ్రాహ్మణధర్మమును పునరుద్ధరించిన ఆదిశంకరులకు బిమ్మట

సుంకరమయమైన యీ ప్రపంచముకెల్ల

శంకరమతము నిష్పించువాడు!

అన్నటుల, నేటి ఆబ్రాహ్మణ ప్రపంచమునంతను తిరిగి బ్రహ్మో

న్రుఖము గావించుటయే మన కథానాయకుని జీవితాశయముగ బాగామించెను. ఇట్టి ధర్మోద్ధరణకై వీరుభయులు అవలంబించిన మార్గమును సమన్వయమార్గము. ఆదిశంకరులు బౌద్ధము నణచుటకు శ్రీకృష్ణునికి బిమ్మట బుద్ధుని తొమ్మిదవ అవతారముగ నంగీకరించెను. ఇటులనే గోపాలకృష్ణుడును హిందూముగల్గానొకై స్తవ సమ్మేళనకొఱకు బుద్ధుని యనంతరము కైస్త్రు, మహమ్మదులను మరి రెండవతారములుగ యొనర్చి, మన అష్టాదశ పురాణములకు దోడుగ బైబిల్, ఖురానులను మరి రెండు పురాణములుగ జేసివైచెను.

ఈ కారణముచే గోపాలకృష్ణుడు తాను మహానందిన వెలసిన శంకరుడనే యని చెప్పకొనుట సమయస్ఫూర్తి నేకాక, పాత్రోచిత్యమునుగూడ నూచించుచున్నది.

7. జాతీయ విద్య.

మన దేశములో స్వరాజోద్యమముతోబాటు జాతీయ విద్యావ్యాప్తికై పలుచోట్ల పలుయత్నములు జరిగినట్లును అందుకొఱకొక నిర్దిష్టమగు విధానము నేర్పరచుటకై గోపాలకృష్ణుని ప్రోత్సాహముచే మహానందిసభలో నొక ఉపసంఘ మేర్పడుటయుగూర్చి గత అధ్యాయమందు జదివితిమి. తదన గుణ్యముగ గోపాలకృష్ణుడొక విధానమును సిద్ధపరచెననియ మనము చదివితిమి. ఇందలి విషయప్రాశస్త్యముచే యీ విధామిచ్చుట బాండుపరచబడినది.

గోపాలకృష్ణుని విధానమందు విద్యాశిక్షణ బాలశిక్ష, పెద్దబాలశిక్ష, విద్యద్భాగములను మూడు భాగములు. ఆయా భాగములందలి బాలకుల గుణగణములు, అధికారవివేచనము, శిక్షాకృమములగూర్చి యాతడిట్లు నిరూపించెను.

ఉపనయనము :— బాలకుని సంప్రదాయానుసరణముగ ఉపనయనకర్త నాచరింపజేసి, తడనుగుణముగు మంత్రోపదేశము జేసి, ఆసమయముననే గురుసత్కారమొనరించి, బాలకుని విద్యాశాలయందు బ్రవేశపెట్టవలయును. బాలకుని యీ క్రింది వివరము లుపనయనకాలమందు చక్కగ దెలిసికొనవలెను. (1) కులగోత్రములు; (2) కులదైవము; (3) వృత్తి; (4) జాతకము; (5) బాలకుని శిక్షాపరిమితిగూర్చి తలిదండ్రుల యభిప్రాయము. ఈ పై వివరముల ననుసరించి ఉపనయనసమయమున బాలునికొక దీక్షారూపమును బ్రసాదించవలెను. బాలకుడు నిరుపేదకుటుంబమునకు జెందియున్నచో ఉపాధ్యాయుడు తలిదండ్రుల యనుమతిబడసి యాతని తనగృహమునందే యుంచుకొని అన్నవస్త్రములకు తగు వసతినేర్పరువవలెను. అట్టి బాలకుని తనవృత్తులమాడ్కి చూచుకొనుచు దగు పోషణ జరుపవలెను. ఉపాధ్యాయులందునిమిత్తమై తమగృహనిర్మాణములందు తగు వీళ్ల నేర్పాటుచేసుకొనవలెను. బాలశిక్షకుపనితు డగుటకు బాలకుడు జడస్వభావమును సంపూర్ణముగ వదిలి అహంకారోదయమైన సమయముననే యర్హుడుకాని (కేవలము వయో

విచారమే యాధారముగ నుండకూడదు. ఇందులకాధారములకై “మనుస్మృతి” యందలి బ్రహ్మచర్య ప్రకరణము జూచునది. ఇది యుపాధ్యాయులుమాత్రమే నిర్ణయింప నర్హులు.

బాలశిక్ష :- గుణకర్మ విభాగముననుగురించి యధికార నిర్ణయ మొనర్పవలయును. ఇదియే బాలకుని స్వరూపస్వభావ నిర్ణయము. దీనిబట్టి ముఖ్యముగ నైదు తరగతుల తేర్పడును. సత్త్వవృత్తి ప్రధానముగా గలవారును, రజోవృత్తి ప్రధానముగా గలవారును, తమోవృత్తి ప్రధానముగా గలవారును, సములును, మిశ్రులును, ఇందు సములు చాల అరుదుగ నుండురు. ఈవృత్తియము సమవిధక్తమై సమానప్రతిభ కలిగి యెవ్వరియందు వర్తించునోవారు సములు. అట్టివారుండుట దుర్లభము. లభించినచో దైవసమానులగుటచే సామాన్య శిక్షామార్గములు వారియెడ వ్యర్థములు. కావున సామాన్యముగ నాలుగు గణములు మాత్రమేర్పడును:- సత్త్వ గణము, రజోగణము, తమోగణము, మిశ్రగణము. ఈ నాలుగును నాలుగు తరగతులపేర్లు.

“గణమునకు ముప్పదియంది బాలకులును, ఒక యుపాధ్యాయుడును నుండురు. ఈ వివిధవృత్తుల లక్ష్యలక్షణజ్ఞానము సంపూర్ణముగ గల్గి యే వృత్తియందు ప్రత్యేకముగ నభిమాన మెవ్వరికిగలదో వారే యాగణమున కుపాధ్యాయపదవినలంకరింప నర్హులు. మిశ్రగణమున కుపాధ్యాయపదవిని వహింప వృత్తి

త్రీయమునందు సమప్రతిభగలవారే యుద్ధులు.

“ఒక్కొక్క గణముందు మూడుశ్రేణులేర్పడును. వర్షారంభమున నుపసీతులైన బాలకులు ప్రథమశ్రేణివారు. ద్వితీయ వర్షశిక్షనొందువారు ద్వితీయశ్రేణివారు. ఇట్లే తృతీయశ్రేణి వారును. ఈమూడు శ్రేణులందును శ్రేణికి బదిమంది వంతున ముప్పదిమంది బాలకులు ఒక యుపాధ్యాయుని క్రిందనుండును. ఈ మూడుశ్రేణులకును ఉపాధ్యాయు షొక్కడే కావున శిక్షా విషయములకు వేర్వేరు ఉపాధ్యాయుల నేర్పరచు ప్రస్తుతాచార మనుష్ఠింపదగదు. ఒక్కొక్క గణమునకు బాలకులు ముప్పదిమందికి మించినచో నింకొక ఉపాధ్యాయుని నియమింప వలెను.

“ఈ గుణవిభాగమునకు మూడంశము లాధారభూతములు. (౧) బాలకుని కులగోత్ర సంప్రదాయములు; (౨) జాతకము; (౩) అనుభవము. మొదటి రెండును బాలకుని స్వభావము నిదమిశ్రమని నిర్ధారణ చేయజాలవుకాని నూచించుననుటమాత్రము నిజము. ఈ సూచననుబట్టియే అనుభవము నడచును. అనుభవమునకు సిద్ధాంతాధికారమున్నది. దీనినే వృత్తిదర్శణమందు ముఖ్యముగ వివరింపవలసియున్నది. బాలకుని దినచర్యయందు జ్ఞానేంద్రియ కర్మేంద్రియ వ్యాపారానుమితములైన బాలకుని యభిలాషము సభిమతమును తత్స్వభావ నిర్ణయమునకు మాగ్గదర్శకములు. సిద్ధాంతమీ మూడింటి సమ

స్వయముగ నుండును. గురుకులవాసముజేయు బాలకుల స్వభావము నిర్ణయించుట యుపాధ్యాయులకు సులభసాధ్యము. లేని యెడల తలిదండ్రుల సహాయమపేక్షింపవలయును. స్వభావ పరిజ్ఞానమునకై యవసరమగువట్ల తగు సందర్భముల గల్పించి బాలకుని చిత్తవృత్తి సాంగోపాంగముగ దెలిసికొనవలయును. ఈ స్వభావనిర్ణయ ముపసీతుడైన యారుమాసములకు మించని కాలమున జరుగవలయును. అంతవరకు కులగోత్రసంప్రదాయ జాతకాదుల నూచనల నాధారముజేసికొని శిక్షాకృమిమును నిర్వర్తింపవలయును.

పెద్దబాలశిక్ష :- ఇందు గణములు నాలుగేయైనను ఒక్కొక్క గణమునకు శిక్షాకాలము నాలుగేండ్లు కావున శ్రేణులు నాలుగేసియుండును. కావున గణముయొక్క నియమిత సంఖ్య నలుబది. ఇతరవిషయములందు బాలశిక్షకువలెనే యధికారవివేచనమార్గ మన్వయించును.

“విద్యద్భాగము :- విద్యార్థికి ఉపనయనకాలమందే స్వభావముసిద్ధాంతమగును. అదియునుగాక విద్యార్థియొక్కశిక్షాకృమిము బాలశిక్ష, పెద్దబాలశిక్షలయొక్క శిక్షాపద్ధతికి భిన్నమగుటచే గణవిభాగము, శ్రేణివిభాగము లిందు వర్తింపవు. విద్యద్భాగమున శిక్షావిషయముల నొక్కొక దానికినొక్కొక యాశ్రమ మేర్పడుటయు, తదాశ్రమాధిపతులు సర్వస్వభావప్రభుత్వము గలవారగుటయు, అధికార వివేచనము సులభ సాధ్యము.

“ఈ గణవిభాగము ప్రస్తుతము ఆచారమునందున్న శిక్షాక్రమమునకు భిన్నమగుటయు, ప్రస్తుత ముపాధ్యాయ పదవులందున్న వారలకీ పద్ధతి యొకింత యర్వాచీరముగను, విలక్షణముగను నుండుటచే యీ గణములయొక్క లక్ష్య లక్షణ సంబంధము స్థావీవులాకన్యాయముగ, దృష్టాంత పురస్కరముగ నిట క్లుప్తముగ వర్ణింపబడుచున్నది.

“సత్త్వగణము:- శృంగార, కరుణ, శాంతిరస విష్ణులగు వారిందు జేర్చబడుదురు. అనగా విద్యాబోధకులు, మతబోధకులు, న్యాయస్థానములందు బనిచేయువారు, మంత్రులు, అమాత్యులు, వైద్యులు, వేదశాస్త్రములందు శ్రవణ మన నాదులు గలవారియొక్క భావపరంపర శాంతిరసపోషకములగు వ్యాపారములందే సంచరించుచుండును. కావున బోధనావిషయములు వారి కనువగునట్లు కూర్పవలయును. ఇందుజేసు బాలకుల చిత్తవృత్తు లెవ్వియన :-

“ఆహారము : కారము తక్కువగల పదార్థములు, మిత్రభోజనము, చిటుతిండియందు విముఖత, కందమూలఫలాదులందు బ్రీతి, ఉల్లిపాకు మున్నగు నిషిద్ధవస్తువులయందు విముఖత;

“వ్యవహారము : వినయవిధేయత లక్ష్మితముగనే వెలువడుట; డంబములేకుండుట; వేషభాషలందు శిష్టమార్గమందాదరణ, అనాచారత్వము, త్యాగశీలత మొదలగునవి.

“విద్య : మితముగ నిద్రించుట, సకాలమున మేల్కాం

చుట, పగలు నిద్రింపకుండుట మొదలగునవి ఆశీక్షితముగ నేలువడుట”.

“ఏని ననుసరించి బాలకునేగణమునందు జేర్పవలయునో యెఱుంగునది.”

“ఉపాసన ఇష్టదేవతలు : గౌరీశంకరులు, లక్ష్మీనారాయణులు, సీతారాములు, సరస్వతి, ఇత్యాది ప్రసిద్ధరూపములు.

“రక్షోగణము :- శృంగార, వీర, కరుణ, హాస్య, చాద్ర రసపోషకములగు వ్యాపారములయం దాదరణగలవారి నీగణమందు జేర్పవలయును. క్షాత్రికర్మ, పరిపాలనాపేక్ష, సంగీతసాహిత్యనాట్యాది కళాకలాపము, వినోదక్రీడలయందత్యంతాభిరుచి, రూపకల్పనయందు, అనగా సంగీత, సాహిత్య, చిత్రలేఖన, శిలా, దారు, తక్షశిల్ప, నాట్యాదిమార్గములయందు సంచరించువా రిందుండ నర్హులు. బోధనాపద్ధతులలో యేతద్రస ప్రధానవిషయములు జేర్పవలయును.

“ఇందు జేర్పబడు బాలకుల చిత్తవృత్తు లెవ్వియన :-

ఆహారము : షడ్రసోపేతమైన భోజనము, చిఱుతిండియందు కాంక్ష, భోజనవస్తువులయందు విశేషశ్రద్ధ, మధ్యమాంసాదులయందు కోర్కె మున్నగునవి.

“వ్యవహారము : వినయవిధేయతలు శిక్షితముగ నలనడుట; డంబముగలిగియుండుట; దర్పచూజాపుట; వేషభాషలందు నూతనప్రియత్వము; వాచాలత్వము గలిగియుండుట; ఆట

పాటలమండెక్కువ శ్రద్ధ; కక్షలు, ప్రతిజ్ఞలను మొడుగ నాద
రించుట; ధైర్యోత్సాహసాహసము లమితముగ గలిగియుండుట;
దానధర్మములనుండు తెగువ; ఆర్తతాణిపరాయణత్వము.

నిద్ర : నియమహితమైన నిద్ర, భోగాపేక్ష.

“ఉపాసన : కోదండరాములు, నటరాజు, కృష్ణుడు,
ఇత్యాది లీలారూపములు.

“తమోగణము : శృంగార, హాస్య, రౌద్ర, భీభత్స,
దయానక రసపోషకములగు వ్యాపారములయందాదరణ గల
వారి నీగణమందు జేర్చవలయును. ఇందు శస్త్రకర్మ, వ్యవసా
యము, పరిగ్రహితి, పాశుపాల్యము, వస్తుకల్పము, అనగా
స్వర్ణ కారవృత్తి, వడ్డింగము, నేత, పాత్రనిర్మాణవృత్తి, మొద
లైన మార్గములందు సంచరించువారిందుండ నర్హులు. బోధనా
వద్ధతులలో యే తద్రసప్రధానములగు విషయములు నేర్పవల
యును. ఇందు జేర్పబడు బాలకుల చిత్తవృత్తు లెవ్వియన :-

“ఆహారము : మద్యపాన మాంసాది భోజనము.

“వ్యవహారము : కృపణత్వము వైరము, వేషభాషలందు
సాధారణ పరాధీనత మొదలగునవి.

“నిద్ర : భోగాపేక్ష లేకుండుట, మితనిద్ర.

“ఉపాసన : కాళి, నరసింహ, మహిషాసురమర్దని,
ఇత్యాది బీభత్సరూపములు.

“మిశ్రగణము :- రసాభాసవ్యాపారములయందాదరణ

గలవారిందు జేర్పబడవలయును. వీరు ప్రస్తుతమిట్లున్నను, సాధనచే నితర గణములయందుజేర నర్హులగుదురు. సత్వరజస్తమో గుణములయందేదైన ప్రాధాన్యము వస్తుతః కలవారు గణాంతరములలోనికి మార్పుజేయబడనేరరు. గుణప్రాధాన్యము వస్తుతః కనబడక, గుణమాంద్యముగలవారు సాధనచే గుణప్రాధాన్యము బొందగలరు. భటవృత్తి, శాండ్ల, కుమ్మరివృత్తులు, అంబష్టవృత్తి, రజకవృత్తి, చర్మకారవృత్తి మొదలగు వృత్తులయందుండువారు మిశ్రగణమునకు జెందుదురు. బోధనావిషయములందు రససిపాసకులనుగ జేయునవి వీరికి నేర్పవలయును. ఇందుజేర్పబడు బాలుర చిత్తవృత్తు లెవ్వియన :-

“ఆహారము : మద్యపాన మాంసాదిభోజనము, అమితత్వము, నిషిద్ధవస్తువులందు విధినిషేధములు లేకుండుట మొదలగునవి

“వ్యవహారము : దైన్యము, అతిసాహసము, భయము, కూరినస్వభావము, స్వార్థపరిత్వము మొదలగునవి.

“నిద్ర : అతినిద్ర, భోగ రాహిత్యము.

“ఉపాసన: క్షుద్రదేవతలు, పాము తేలుమంత్రములు వగైరా.

“ఈ సత్త్వరజస్తమోగుణములలో ఉత్తమమధ్యమాదృశమాది వివక్షత తప్ప, నిర్ధృతమునునగును. అట్లు భావించుటవలన గీతావాక్యానుసారమైన స్వధర్మానుష్ఠానమునకు భంగము వాటిల్లును. వృత్తిభేదము మార్గభేద నిరూపణగావించు నేకాని వేరొందుకాదు.

“ప్రతి వ్యక్తియందు నీ మూడుగుణములును నుండును. అందెద్దియో యొకటి ప్రాధాన్యత వహించును. అదియే యీతని జీవితమార్గముయొక్క వైలక్షణ్యమును నూచించును. సత్త్వగుణ ప్రధానులకు జ్ఞానమార్గమును, రజోగుణప్రధానులకు భక్తిమార్గమును, తమోగుణ ప్రధానులకు కర్మమార్గమును అనుష్ఠేయములు.”

8. విద్యాపీఠ గోష్ఠి.

1920 లో గోపాలకృష్ణుడు విద్యాభివృద్ధికై సంకల్పించిన సంస్థ శ్రీ మదాంధ్ర విద్యాపీఠగోష్ఠి. ఈగోష్ఠి యుద్దేశ్యములు మూడు.

“(అ) సనాతనమార్గానుసారముగ విద్యానుష్ఠానము జరిపుటకు ఆంధ్రదేశమున “విద్యాపీఠ” మను పేర విశ్వవిద్యాలయ రూపముగ నొక ప్రధాన ప్రతిష్ఠాపనమును నెలకొల్పుట;

“(ఆ) విద్యావ్యాప్తికై తత్పరతానుబంధములుగ వివిధాంధ్ర మండలముల వీలువెంబడి అనేక ఆశ్రమపరంపరలు నిర్మించుట;

“(ఇ) ఆంధ్రప్రజలందు సద్విద్యావ్యాపనమును, సన్మార్గ జీవనమును వృద్ధిచేయించుట కావశ్యకములగు సమస్తసాధన మార్గముల నెనుష్ఠించుట.”

ఇందు పండితులు, పోషకులు, సాధకులను మూడు తరగతుల సభ్యులుందురు. గోష్ఠికిజెందిన ప్రతిష్ఠాపనములందు పది

సంపత్సములకు దక్కు-నకాని కాలము సేవశేయ కృతసిచ్చయు
లగు వారు పండితులు. గోష్ఠీసంఘమునకు భూదానాది ద్రవ్య
సహాయమునొనర్చి గోష్ఠీప్రతిష్ఠాపనములను బోషించువారు
పోషకులు. ఇంకలి విద్యార్థిబృందమెల్లరును సాధకులు. ఈ సం
ఘమున కొక వ్యవహారసభయు, విచారణకర్తయు నుండురు.
సభ్యులెల్లరు నేకగ్రీవముగ నెన్నుకొన్నచో విద్యావీతమున
కొక అధ్యక్షుడు నుండును.

గోష్ఠీసమావేశములు యేడాదికి కనీసము రెండైనను
జరుగవలయును. గోష్ఠి పర్యవహానముల నేతలు బ్రచురింప
వచ్చును.

గోపాలకృష్ణుని సంకల్పానుసారము గోష్ఠికి ముప్పది
యకరముల గ్రామకింతమును, నూరుయకరముల నాగుభూమియు
నుండవలయును. గ్రామకింతమున నొక దేవాలయము, విద్యా
లయము, గ్రంథాలయము, ముద్రణాలయము, సత్తము,
గృహసదుపాయములుండవలెను. ఇందు పది పండ్లెండు కుటుంబ
ములకు తావుండును.

1920 లో గోపాలకృష్ణుని సంఘమును స్థాపించిన సమ
యమున చీరాల సమీపమున కొన్ని పొలములకై యాతడు
ప్రభుత్వము నాశ్రయించెను. మొట్ట మొదట ప్రభుత్వ మాతనికి
వచ్చెయెనిమిది యకరముల భూమినొసంగెను. కాని అంతలో
గాంధీమహాత్ముడు పిదపవాడ కేలేయటయు, గోపాలకృష్ణు

డచ్చటకు బోయి యీ మహాత్ముని యువన్యాసమును తిర్తుమా చేయుటచే మొదటి యుత్తరువు వచ్చిన నాలుగురోజులలోనే యీ ఉత్తరువు రద్దు చేయబడెను. ఆ పొలమునకు మారుగ చీరాల పేరాల పౌరులు పేరాలనానుకొన్న పందొమ్మిది యశ రముల స్థలము నాతనికొసంగిరి, అందుతో గోష్ఠీసంఘ మారంభ మయ్యెను. అచ్చట శ్రీరామచంద్రునిపేట శ్రీరామనగరమను పేరేట నొక గ్రామము సంకల్పింపబడెను. ఈ గ్రామమునకు తిరువెరి గాంధీమహాత్ములే శింఖస్థాపన యొనర్చిరి. కాని యచిర కాలముననే యిచ్చట వీచిన రాజకీయ వాయువులలో దేశమంతయు నుట్టుతిలూగుటయు, అందు చీరాల పేరాల యుద్యమమునకు గోపాలకృష్ణుడు ప్రధాననాయకుడగుటచే, గోష్ఠీయత్నములు వెనుకబడి బోయెను.

గోపాలకృష్ణుడు కాంగ్రెసునాయకుడై యీ మహాసంస్థ ద్వారా దేశమున కెక్కుడు సేవజేసినను, ఆతని మనోగోళమున యెల్లప్పుడును తాండవించిన సంస్థ యీ గోష్ఠీయే అగుటచే, యిందుకై ఆతడుచేసిన యత్నముల నిచ్చట కొడికరించుట యుక్తము.

1922 లో జైలునుండి విడుదలకాగానే ఆతడియిల నుడి వెను. “శ్రీ గాయత్రీమంత్రోపదేశము చే నే నెల్లరకు ద్వజత్వము నొసంగ సంకల్పించితిని. ప్రతి గ్రామమునందొక బ్రాహ్మణ గోష్ఠి నెలకొల్పిదను. ఇందు జీవవారెల్లరు బ్రాహ్మణులుగ నెంచబడుదురు. ప్రతి గోష్ఠీయు నొక విద్యాలయమును, వైద్యాలయమును నెలకొల్పవలెను. వానికుపాంగములుగ నొక గ్రంథాలయమును, సహకారసంఘము, పంచాయతీకోర్టును స్థాపింప

వచ్చును. వీనిమూలముగ గోష్ఠికి గ్రామవాలసాధకారము సిద్ధింపగలదు. ప్రతి గ్రామము నీవిధముగ బలపడినచో సంఘీభావము కరతలామలకమై స్వరాజ్యము సుసాధ్యమగును.”
(బందరు ఉపన్యాసము.)

7-3-25 న రామనగరులో శ్రీరామచంద్రుని పేరిట నొక శివాలయము, నొక విష్ణుాలయములకు శంకుస్థాపనయొనర్చి యాతిడ్లి వ్రాసెను. “ఈరీతిగ మన విద్యావీరగోష్ఠి ప్రారంభమగును. ఇది గాంధీశకమునకు బూర్వమే నా మనోసీమల నంకురించెను. కాని యింతవరకీ రామనగరు యిసుకలలోమాత్రమే దాగియుండెను. ఇప్పుడి పనికి నాకు కొంచెము సామర్థ్యము చిక్కినది. ఎన్ని చిక్కులువచ్చినను నే నీ పనిజేయుటకు కృతసిద్ధియుడనైతిని. నవీనులకీ పద్ధతి ఆశ్చర్యజనకముగ నుండవచ్చును. కాని నామతములో గ్రామమునకు విగ్రహములే ప్రథమపౌరులు—గోష్ఠిలో ప్రథమసభ్యులును, విగ్రహమేమన యాదర్శములకు మూర్తి.”

గోష్ఠిసమావేశములగూర్చి చెప్పించుచు 1925 ఏప్రిల్ లో నీతడిట్లు వ్రాసెను. “ప్రతినెలయు కొలది దినములు మనము రామనగరులో నేలకలియరాదు! అచ్చట మన అన్వేష్యానుభవములగూర్చి సంప్రదించుకొనవచ్చును. ఇది కేవలము ఆరిస్టాటిల్ (వేదాంత) పద్ధతి కాకపోయినను కనీసము పిక్ వికియన్ (ఖులాసా)గ నైన నుండునుగదా! మరికొందరినుగూడ మనము పిలువవచ్చును. వారు మూతిబిగింపుడుగాళ్ళుకాకుండా, రిసజ్జలై, ఉత్సాహపూరితులై యుండవలెను. ధనవంతులు కాకపోయినను సరే. మనకు పోషకులనవసరము. సహాధ్య

యులులైన జాలును. ఇచ్చటి సంభాషణలను మనము గ్రంథ స్తముగూడ చేయవచ్చును. ఇదియే నిజమగుగోష్ఠి”

(శ్రీ జి. వి. సుబ్బారావుగారికి వ్రాసిన లేఖలనుండి.)

మరి రెండుమాసములకు బిమ్మట యాతడిటుల వ్రాసెను. “గోష్ఠికి ప్రతి నెలయు పౌర్ణమికి సామీప్యముగు భానువారము తగినరూజు. ఇందు మొట్టమొదట అయిదార్దురు సభ్యులు చాలును. వీరు (1) భావరాగములందొక స్థాయిగలిగి, (2) జీవితమందొక ఉత్తమాదర్శమునకు బద్ధకంకణులై, (3) ఏత లక్ష్యసాధనమందు వలయు స్వాతంత్ర్యముతో నడచుకొన గల వారై యుండవలెను. నిరాశాపరులకిందు తావులేదు. సత్సం కల్పులగు యువకులీగోష్ఠికి అమూల్యము. ధనోన్మత్తులను, గర్విష్టులను దీనినుండి దూరముగ నుంచుట మంచిది.”

(శ్రీ జి. వి. సుబ్బారావుగారికి వ్రాసిన లేఖలనుండి.)

1927 జనవరిలో తన నిజబ్రాహ్మణగోష్ఠి నుద్దేశించి గోపాలకృష్ణుడి క్రింది లక్ష్య లక్షణములను నిరూపించెను.

“లక్ష్యము:— (౧) ‘తత్త్వమసి’, ‘అహంబ్రహ్మస్మి’, ‘సర్వం ఖల్విదం బ్రహ్మ’, ఇత్యాది అద్వైత ప్రతిపాదితములగు శృతులు మాత్రము పరమార్థములుగను, ధర్మనిర్ణయాదుల యందు సహితము పరమప్రమాణములుగను అంగీకరించుటయు, నమ్ముటయు, తన్నియమితములగు మార్గముల ననుసరించియే న్యావహారిక పారమార్థిక వ్యవస్థలన్నిటియందును తమ జీవ యాత్రను నడిపింప, నాధంప, కృతనిశ్చయులై యుండుట;

(౨) బ్రహ్మజ్ఞానాన్వేషణము, బ్రహ్మపదార్థసాధనము, తమజీవితమందు సర్వావస్థలయందును ప్రధానలక్ష్యముగ సంగీక

రించి, సమస్తమైనవృత్తులను యిందు సమన్వయముజేసి, నడచు కొనువారగుచు, బ్రాహ్మణసంజ్ఞను స్వీకరించి, అట్టిదీక్షను గ్రహించి, జీవయాత్రను నాగించుట.

“లక్షణము :— (౧) ఈ పైనదహరింపబడిన లక్ష్యము సంగీకరించి బ్రాహ్మణదీక్షను బూనిన బ్రాహ్మణులు పది మందికి తక్కువలేకుండా నొక గోష్ఠి నేర్పరచుకొనుచు, తమ తమ జీవితములు తద్ధర్మానుష్ఠానముగ జరిగించుకొనుట;

(౨) ఈ లక్ష్యలక్షణములను యథాశక్తి తమ సోదర ప్రజలకు విన్నవించుచు, యీ బ్రాహ్మణధర్మమును లేక మతమును వారెందు వ్యాప్తిచేయుచుండుట.”

ఇట్టి లక్ష్య లక్షణములతో కొందరు బ్రాహ్మణేతరులన బడసివారితో సహా యిరవైనలుగురకు ఆహ్వానములబంపి, వారి సమ్మతితో మొదటి బ్రాహ్మణగోష్ఠి నేర్పరుపవలెనని యాత డాశించెను. కాని యింతలో శరీరగుర్భుతచే వెంటనే మరియొక్క ఉత్తరువు జారీకాబడెను. “మనగోష్ఠి విషయమై లోగడ ఉత్త రమును మార్చవలెనని యున్నది. బ్రాహ్మణస్మృతియను పేరిటనే నొక నూతన (సాంఘిక) సూత్రమును నివేదించ దలచితినియు; ఈ సూత్రము సంగీకరించువారితోగూడిన గోష్ఠి నెలకొల్పుదమనియు మాత్రమే వ్రాయవలెనని యున్నది. ఆహ్వానపత్రము ముందు వ్రాసిపంపుమను. ఇంకను ఆరోగ్య మేమియు బాగులేదు.”

(శ్రీ జి. వి. సుబ్బారావుగారికి వ్రాసిన లేఖలనండి.)

కాని గోష్ఠి యనగా నేమి?

భారతి నాంప్రదాయమున “గోష్ఠి” శబ్దము శిష్యులగువా

రెల్లరకు సువిదితమైనది. ఆంధ్రభారతమున యీ ప్రయోగము పలుతావుల గాననగును. స్త్రీవర్వమందు “సుఖగోష్ఠి” యనియు, ఆనుశాసనికమున.

సీ.హిమగిరిమీద మునీంద్రులు కూడి

గోష్ఠిసుఖంబు!

ననుభవింపగ లీలనచ్చటికి వచ్చి సువర్ణండు వారికి (బ
ణతుడగుడు!

వారభినందించి గౌరవంబున సుఖాసీనుగావించి

యర్పించి ప్రీతి!

నతనితో సల్లాపమాచరించుచుండ.....(1.846)

యని మునులగోష్ఠి వర్ణింపబడినది.

తే. గీ.నీతోడి గోష్ఠికి నర్థిపుట్టి!

యరుగుదెంచితి తమ్ముడా!.....(4.170).

యనియు; “పుణ్యగోష్ఠి” యనియు (4.397). “సద్గోష్ఠి” యనియు (అశ్వమేధవర్వము, 2.11); “విశిష్టగోష్ఠి” యనియు (270); “గోష్ఠినిరతి” యనియు (ఆనుశాసనికము, 2.38); చాలచోట్ల గాననగును. “నాస్తికగోష్ఠిజనమి” యని అరణ్యవర్వము (5.44). శ్రీ గాయత్రీసహస్రనామస్తోత్రమందు పరాశక్తికి “గోష్ఠి” యని నామముకలదు. ఈ కాలమునగూడ “ఇష్టాగోష్ఠి” యనియు, “విద్వద్గోష్ఠి”, “గానగోష్ఠి” “నాట్యగోష్ఠి” “పండితగోష్ఠి” “రై తాంగగోష్ఠి” కార్మికగోష్ఠి” “విద్యార్థిగోష్ఠి”, తుదకు “సినిమాగోష్ఠి” యనియు మనము వినుచున్నాము.

‘గోష్ఠి’ శబ్దము—గావః నానావిధావాచః, తిషంఠీత్యశ్రీ) గోష్ఠి—నానావిధవాక్కులుండునది గావున గోష్ఠి యని నిర్వచనము.

శ్రీకృష్ణుడు గోపాలకుడగుటయు, గోపాలకృష్ణుడీగోష్ఠీస్థావకుడగుటయు ఈవదమెంతయు సహజముగనున్నది. ఇంతియగాక, శ్రీకృష్ణుడీ యుగమందు జగద్రక్షికుడగుటయు, ఇచ్చటిజీవులు కలియుగాంతమువరకు ఆతని 'గోప'మందే మసలవలయు గావునను, పాశ్చాత్య సాంప్రదాయమునగూడ జీవులు గొఱ్ఱెలగుటయు, క్రీస్తు కావరియగుటయుచే ఈ 'గోష్ఠీ' శబ్ద మీ యుగమందు సర్వమానవ సంరక్షకమును, ముక్తిదాయము నగుచున్నది.

శ్రీరామకర్ణామృతమందంతర్భాగమాను, గోపాలకృష్ణుని నిజసంకల్పముల కాదర్శప్రాయము నగు యీ దిగున శ్లోకముతో యీ గోష్ఠి ప్రశంసను ముగింతము.

శ్లో॥ మార్గే మార్గే శాఖనాం రత్న వేదీ
వేద్యాం వేద్యాం కిన్నరీ బృందగీతిమ్ |
గీతే గీతే మంజులాలాప గోష్ఠీ
గోష్ఠ్యాం గోష్ఠ్యాం తత్కథారామచంద్ర॥

9. చీరాల పేరాల.

భారతదేశమం దిటీవల జరిగిన రాజకీయ ఘట్టములలో చీరాల పేరాల ముఖ్యమైనది.

చీరాల పేరాల గ్రామములు ఆంధ్రసముద్రమునకు నాలుగు మైళ్ళలోనున్న రెండు గ్రామములు. ఇవి యొకటితో నొకటి కలిసియుండును. ఈ గ్రామములకు చేరువలో జాండ్రి పేట, పాతచీరాల, వీరరాఘవపేట, యను గ్రామములు కూడ కలవు. ఈ యైదుగ్రామముల మొత్తంమీద 18 వేలుండెడిది. చీరాల పేరాల గ్రామములను ప్రభుత్వమువారు గుంటూరు

జ్ఞాబోధ యాధీనమున నొక యూనియను గావించిరి. ఈ యూనియనువారే గ్రామములందలి బడులు, దీవములు, ఆరోగ్యము పరిపాలించుచుండిరి. యూనియనుకు సాలుకి అయిదువేల రూప్యముల వన్న వసూలయ్యెడిది. చీరాలలోని మిషన్ ఆస్పత్రి, లోకల్ ఫండ్ ఆస్పత్రులవల్ల వైద్యవిషయమును, గ్రామీయులు నెలకొల్పుకొన్న ప్రైవేటు బడులవల్ల విద్యాసమస్యయు; జ్ఞాబోధ సహాయముచే రోడ్లను, కొంతవరకు కడతేరుచు, మితవ్యముతో గ్రామపాలనా వ్యవహారమంతయు సుఖపుగా సాగుచుండెడిది.

ఇట్లుండగా 1914 లో గుంటూరుజిల్లాలో ప్రేగుజాడ్యము బయలుదేరి, చీరాలకుగూడ వ్యాపించి, కొలదిగ ప్రాణనష్టము గల్గించెను. తత్కారణమున ఆరోగ్యశాఖాధికారి సలహా వనుసరించి ప్రభుత్వము చీరాల, పేరాల, పాతచీరాల, వీరరాఘవపేట, బాండ్రపేటల నొకటిగజేర్చి మునిసిపాలిటీ నేర్పరువ నుద్దేశించిరి. 1915 లో జిల్లాకలెక్టరు చీరాలకు మునిసిపాలిటీ అక్కరలేదని అభిప్రాయమొసగెను. యూనియన్ మునిసిపాలిటీగ మార్చినచో వన్నులభారమతిశయించి, అయిదువేలనుండి యాభైవేలు యిర్సాలు కావలసివచ్చును. వ్యయమును యిటులనే పెరుగును. అచ్చట నివసించు జనులలో అసంఖ్యాకులు బీదవారు. వారి యిండ్లు చాలవరకు పూరిపాకలేకాని, ఆరోజులలో పెద్ద భవనములు లేవు. బావులలో యెచ్చటజూచినను బారెడు లోతులో మంచినీరు లభ్యమగుచుండుటచేత యెచ్చట నీటికొరతయలనవసరము. ఊరంతయు యిసుకమయమగుటచే, మురికికాలవ కట్టడములును, ఊరిచుట్టు నెచటజూచినను

విశాలమగు ఖాళీస్థలములును, జడిమామిడితోటలు నుండుటచే పాకీవనివాండు కూడ యెక్కడవసరములేదు. ఈపరిస్థితులలో తమకు మునిసిపాలిటీ వలదని యీ ప్లాంటీయులు తీర్మానించు కొనిరి. ఇంతలో బొబ్బలజాడ్యమును వచ్చినది వచ్చినట్లే మాయమైనది.

కాని 1916 లో కొందరి ప్రోత్సాహమువల్ల బావట్ల తాలూకాబోర్డును, గుంటూరు జిల్లాబోర్డును చీరాలకు మునిసిపాలిటీ అవసరమే యని తీర్మానించినవి. ఇందుపై తర్జన భర్జనలు జరుగగా, తుదకు జాండ్రపేటను వదలివేసి, చీరాల పేరాల గ్రామములను మాత్రమే మునిసిపాలిటీ గావించిరి. అందుచే యీచీరాల, పేరాల వాసులపైననే యీమునిసిపల్ వర్సుల భార మంతయువడినది. జనులలో నశాంతి (వబలెను. ఎట్టెటులోఁబడన ముండనములతో వ్యవహార మొకటిరెండేండ్లు గడచెను. ఎట్ట కేలకు 1919 లో మునిసిపాలిటీ స్థిరముగ నేర్పడెను. ఎన్నికలు జరిగినవి. కాని మనసులేని మనువు. మొదటియేడు ప్రజలు మూల్గుచు పన్నులు చెల్లించిరి. సర్కారువారికి మహజ్జు సాగినవి. ఆ సమయముననే గోపాలకృష్ణుడు చీరాల ప్రవేశించెను. ఆతని అమూల్యసలహాలను, రాజకీయాభిప్రాయములను యాతడు చీరాలవాసులకొసంగి, మునిసిపాలిటీ వ్యవహారము గూర్చి చెన్నపురిలోని ప్రముఖులతోను, ఉద్యోగులతోను సంప్రదించెను. కాని లాభము లేకపోయెను. మునిసిపాలిటీవారు సభ చేసి, తమకు మునిసిపాలిటీ అనవసరమనియు, యూనియన్ మాత్రము చాలుననియు తీర్మానించిరి. అట్టి తీర్మానము గావించినవారిలో రెనరెండ్ థామస్

అను నొక ఐరోపీయుడు గూడ నుండెను. కాని ప్రభుత్వము వినలేదు. అంతట మునిసిపల్ సంఘసభ్యులు ప్రజాభిప్రాయమును గుర్తించి 1920 సెప్టెంబరులో తమ పదవులకు రాజీనామా యొసంగిరి. మునిసిపల్ పరిపాలన స్తబ్ధించినట్లుండెను.

ఇంతలో నూతన సంస్కరణల ననుసరించి రాష్ట్రీకాసన సభకు యెన్నికలు జరిగినవి. శ్రీ గాంధీమహాత్ముని యాదేశానుసారము కాంగ్రెసు యెన్నికలను బహిష్కరించగా, బ్రాహ్మణేతర పక్షీయులగు జస్టిస్ వర్గమువారు శాసనసభా సభ్యులై, కీ. శే. పానుగంటి రామారాయణింగారు, కూర్నూ వెంకట రెడ్డినాయుడు, సుబ్బరాయలు రెడ్డిగార్లు ప్రథమ మంత్రిలైరి. వీరిలో పానుగల్లు ప్రభువు ప్రధానియు, మునిసిపల్ మంత్రియు నయ్యెను. ఆ హోదాలో శ్రీరామారాయణింగారు చీరాలను సందర్శింపవచ్చిరి. కాని చీరాల పేరాల పౌరులు బ్రాహ్మణుడగు గోపాలకృష్ణుని మాటవిని యెన్నికలలో ఖాళీపెట్టలను పంపిరను కారణముచే యాతడు వారిని చులకనగజూచి యెద్దే పములాడెను. అందుచే ప్రజలింకను కినుకబూని, మరింత సహాయ నిరాకరణవాదులైరి. ఇంతలో నాగపురి కాంగ్రెసునందు “యేడానిలో స్వరాజ్య” నూత్రమంగీకరింపబడి, గోపాలకృష్ణుడు వెన్వంటనే ప్రభుత్వముతో పోరునకు సంసిద్ధపడెను.

1921 జనవరి, ఫిబ్రవరి, మార్చి నెలలో చీరాల వ్యవసారములో ప్రభుత్వమెట్టిమార్పుకను యొప్పుకొనలేదు. ప్రజలు పన్నులు చెల్లించనిరాకరించిరి. సర్కారువారు మునిసిపాలిటీని తొలగించి నెలకు రు 800 లపై నొక వేతనపు ఛెయిర్మనును నియమించి, 60 మంది ప్రత్యేక పోలీసులనుగూడ యేర్పగించి

వీరు ప్రజలయొద్దనుండి బలాత్కారముగ పన్నులు నసూలు చేయ బ్రయత్నించిరి ఈ సంఘటనలో ఉద్వోగుల యొత్తికి తాళలేక ప్రజలెప్పుడు శాంతిని వీడుదురోయని గోపాలకృష్ణుడు తనతనవాలాడుచుండెను. ఇందులకై యాతడు తన రామదండను, భజనలు, పురాణశ్రవణము, భగవత్సూక్తీర్తనము, సద్గోష్ఠులను వినియోగించెను. గ్రామములో సంతకలహములు రాకుండుటకును, నచ్చిన పేదలను బరిష్కరించుటకును, పుర ప్రముఖులతో గూడిన పంచాయతీని యేర్పరిచెను. ఈ పంచాయతీవారు ప్రతినిత్యము, అన్నివిధముల తగవులను విచారించి, తీర్పులుచెప్పి, ప్రభుత్వోగులపైసహా జరిమానాలను విధించి, వసూలుచేయుచుండిరి. సంఘమును పీడించు త్రాగుడు, జూదము, మున్నగు దుర్వ్యసనములను రూపుమాపుటకై కులకట్టుల నేర్పరచి, దోషులగువానికి “కులతెప్ప”లను విధింపజేయుచు, యెల్లరను సన్మార్గవర్తనులుగ జేయసాగెను. జనులలో సదాచారము, దైవధర్మ, నీతి, ధర్మము వృద్ధికాజొచ్చెను. రామారాయణి గారు చీరానకేగు సయమున జనులెల్లరు భజనలతో యెరుచేరి, సీతాపహరణమున కొడిగట్టిన రావణునకు విభీషణును “వారి సీతను వారికిచ్చి మంచిమార్గము బట్టిపోరా—రావణా” యని బోధించినరీతిగ, మనిసిపల్ సంఘమును రద్దుపరచి ప్రజలలో సఖ్యమొనర్చుకొమ్మని యాతనికి హితవొసంగిరి. కాని రామారాయణిగారు ప్రజాభిప్రాయమును పెడచేసిన బెట్టెను.

ఇట్లుండ మార్చి 30, 31 తేదీలలో విజయవాడలో అఖిలభారత కాంగ్రెసు కమిటీ సమావేశమయ్యెను. ఆనాడు తమ ప్రాంతములకు పిచ్చెసిన శ్రీగాంధీ, దాసు, నిహలా,

లజపత్రియ, ఆరీసోదము. మున్నగు నా ముఖమును సందర్శించుటకు సుమారు రెండు మూడు లక్షలజన మాంధ్రదేశముయొక్క మూలమూలముండియు విజయవాడ కేగు తెంచిరి. ఆసమయమున విజయవాడ మహాశ్రీధరుగ నొప్పారెను. అప్పుడే గోపాలకృష్ణుడు చీరాలనుండి యొక ప్రత్యేక రైలుగో తన దండు సహితముగ వచ్చి మహాశ్రీధరుగైంబరధారులును, భగవద్భక్తి పరులును, దేశారాధనాతత్పరులు సగు తన భటవర్గమును ఆ నాయకోత్తములకు జూపి, వారియెల్లర మెప్పును బడసెను లక్షలకొలది జనసమూహమును తన భటసహాయముచే పాములుగదీసి, వాధ్యవీధులగుండ నాయకుల నెల్లరను గొంపోయి ప్రజలకు జూపించి, వారి యుచిదేశమును యెల్లరకు వినిపించి, నాటి సభికులతో ఆబాలగోపాలమునకు మహదానందమును సమకూర్చెను. గోపాలకృష్ణుని శక్తిసామర్థ్యముల నెల్లరును వేనోళ్ల బ్రశంసించిరి.

బెడవాడ సభల యనంతరము గాంధీయజాత్యుడాంధ్రీదేశ సంచారముజేయుచు, ఏప్రిల్ 6 వ తేదీన చీరాల, పేరాల గ్రామములు సందర్శించెను. రామనగరమున “గోపాలకృష్ణుడు చక్కని పందిళ్ళు వేయించి, తాళవత్రిముపై సుస్వాగతము వ్రాసి, భక్తిపురిస్వరముగ నాతనికి నమస్కరించెను. మహాశ్రీధరును చీరాలవాసుల భక్తిని, శక్తిసామర్థ్యములకును అబ్బులమంది, కష్టములనుండియు వారోపసిన నాలుగువేల రూప్యమును సదిమడుండులుగ స్వీకరించెను. మునిసిపాలిటీ వ్యవహారము గూర్చి ముచ్చటించుచు, నయ్యది సక్రమాందోళనమేయనియు, అట్లయ్యను మునిసిపాలిటీని తొలగించుటకు శాంతి

యత శాసనోల్లంఘనముచే పన్నుల నిరాకరించుటగాని పురత్యాగమొనర్చుటగాని, రెండుమార్గములనియు, దేశమెల్లను చీరాల పేరాలపై దృష్టినిగిడి చూచుచుందురనియు, జయము చేకూరినచో దేశీయులెల్లర ఆశీస్సులను, అపజయమైనచో దూషణలకు వారు పాత్రులగుదురనియు, అందుచే తమ నాయకుడగు శ్రీ గోపాలకృష్ణుని యాజ్ఞానుసారము శాంతముగ తమ యుద్యమమును సాగించి విజయము బొందుడని యుద్ధోపధించి యాశీర్వాదించెను. పురజనులెల్లరును మహాత్ముని వాక్కుధారలగోలి, ఆనందపారవశ్యతజెందిరి. మహాత్ముని రాకచే తమ గృహములు పావనమయ్యెనని యెల్లరును సంతసించి, యాతనియాజ్ఞలను తలదాల్చి తమ యుద్యమమును కొనసాగింప దృఢనిశ్చయమైరి.

గాంధీమహాత్ముని రాకకు బిమ్మట చీరాల పేరాల పేరులు తమ లక్ష్యసిద్ధికై పురత్యాగమే మేలని నిశ్చయించుకొనిరి. అందుచే మునిసిపల్ సరిహద్దులకు బయట వేసేలు తాటాకుపాకలను నిర్మించి, ఆబాలగోపాలమును ఊరువిడచి పోవుటకు నిశ్చయించిరి. ది 25-4-21 రాత్రి మముహూర్త పేర్పరుపబడెను. మంగళవాద్యములతోను, దేదీప్యమగ వెలుంగు దీపములతోను, “శ్రీ మద్రమారమణ గోవిందోహరి” “మహాత్మా గాంధీకీ జై” యను శంఖారావములతోను, తాత తండ్రిలనుండియు తాము నివసించుచున్న స్వగృహములను వీడి, చీరాల పేరాల ప్రజ తమ నూతన కుటీరములకు జనిరి. ఆనాటిరాత్రి వారి యుత్సాహమునకు మేరలేదు. గొప్పవారు, కొద్దివారు, భాగ్యవంతులు, బీదవారు, బలిష్ఠులు, మర్బులు,

పెద్దలు, పిన్నలు, స్త్రీలు, పురుషులు, యెల్లరు గామములను వదలిపెట్టిరి. ఆ నడివేసవిలో, నాటి గాత్రీయు, మరుగుటి మిట్ట మధ్యాహ్నము గూడ అచ్చట ప్రజానీకముతమ తమ సామానులను నెత్తిపెట్టుకొని, చేబలు, చాపలుచీపుళ్లు, రోకళ్ళు, రోళ్ళు, పిడకలు, మున్నగువానిని మోసికొనిపోవు పురుషులను జూచినవారి కెవరికి కంటినీరు కలుగదు? గర్భిణీ స్త్రీలు, బాలింతలు, పసిబిడ్డ తల్లులు, ముదుసలులు, శిశువులు, రోగులు, యెల్లరు గ్రామమును త్యజించిరి. చీరాల పేరాల వారి త్యాగము శ్రీమాన్ ఎన్. శ్రీనివాస అయ్యంగార్, శ్రీ టంగుటూరి ప్రకాశం పంతులు గార్ల హృదయముల నాకర్షింపగా వారుభయలు నచ్చటకు వచ్చి చెరి వేయిరూప్యముల నొసంగిరి. రాష్ట్రకాంగ్రెసు వారును మూడువేలతో చీరాలవాసులను దీవించిరి.

చీరాల పేరాల పౌరుల కార్యదీక్షయు, గోపాలకృష్ణుని అసమాన ధైర్యసాహసములును, ప్రభుత్వమును కలవరిపెట్ట నారంభించెను. గోపాలకృష్ణుడును తనయొద్ద జేసిన పేదప్రజల సహాయార్థమై ఆంధ్ర దేశమెల్లడల సంచారమొనర్చి, “సంజీవి” నర్థించి, యువ్యమ ప్రబోధము గావించుచుండె. ఈరీతిగ యాతడు బెజవాడ, ఏలూరు, భీమవరము, వుంజి, నర్సాపురము, రాజమహేంద్రవరము, కాకినాడ మున్నగు స్థలములను సందర్శించెను.

ఇంతలో చీరాలయందలి అధికారులు పురజనుల నెట్లె నను లొంగదీయవలెనను తలంపుతో నిర్బంధపు విధానమునకు గడంగిరి. మహాత్ముడు చీరాలకు రాకపూర్వమే పండ్లెండుగురు పురుషులను, వృద్ధురాలగు నొక స్త్రీయు పన్నుల నిరాకరణకై

కారాగారముల కంపబడిరి. పురజనులు భజనలతోను, జైజైలతోను వేనవేలుగ వారికి వీడ్కోలు దెచ్చిరి. ఆ పదముగ్గురును విడుదలయై వచ్చిన పిమ్మట మహాత్ముడు వారిని పుష్పమాలాలంకృతులగావించి, గొంపించెను.

వేసవి గడచిపోయెను. కాని ప్రభుత్వము మునిసిపాలిటీని రద్దుచేయలేదు. ప్రజలార లేనందున పన్నులబాధ తప్పినది. అందుచే వారి వారి పాకలలోనే వారు తమ పనులనన్నిటిని జేసుకొనుచు, అచ్చటనే పెండ్లి పేరంటములు జరుపుకొనుచు, అచ్చటనే హరికథలు, పాటకచ్చేరీలు, భజనలు, భాగవతములు, మొదలగునవి సాగించుకొనుచుండిరి. ఇతర చీరాల పేరాల గ్రామములో? అవి నిర్మానుష్యములై భూత ప్రేతపిశాచముల కాలవాలమై, విషసర్పములకును, సృగాలములకును నివాసస్థానమై, వెలవెలబోవుచు భీకరముగ నుండెను. ఇండ్లు కూలిపోయినను, చోరులు తలుపుల నెత్తుకొనిపోయినను, ఎన్ని యిక్కట్లులు వచ్చినను ప్రజలు తమ దీక్షను వదలలేదు. ఇంతలో వర్షాకాలము వచ్చినది. అనేక కష్టములు సంప్రాప్తించినవి. కాని ప్రజలు పట్టినపట్టు వీడలేదు. నాయకుల అరెస్టు ప్రజలను మరింత యుత్సాహవరులుగ జేసెను.

ఇంతలో సెప్టెంబరు నెలలో బంపురమందు ఆంధ్ర మహాజనసభయు, ఆంధ్రరాష్ట్రము సభయు జరిగినవి. అప్పటికి చీరాల రంగమువల్లనే గాక స్వరాజ్యసమరోత్సాహమువల్లగూడ ఆంధ్రదేశమంతయు వట్టుడికనట్టుడికపోవుచున్నది. ఎల్లెడలను నిర్బంధములే! ఎచ్చటజూచినను ప్రజలలో నమిత భక్త్యుత్సాహములే! అన్నిచోట్లను ప్రభుత్వము నిర్బంధవిధానమునకు

గడంగజొచ్చెను. అట్టి నిషేధాజ్ఞలను శిరసావహించుటయా? లేక ఉల్లంఘించుటయా? అనునది బరంపుర మహాసభలో ప్రధానప్రశ్నయయ్యెను. గోపాలకృష్ణుడు శాసనోల్లంఘనమే అవసరకర్తవ్యమని వాదించెను. బరంపురమునం దాతె డువన్య సింపకూడదని జిల్లాకలెక్టరు రూథర్ ఫర్డుదొర నిషేధపుటుత్తరువు బంపెను. దీనికి విరుద్ధముగ గోపాలకృష్ణుడు దువన్యసింపసాగెను. అందుపై ప్రభుత్వమాతని బందీకృతునిజేసి శిక్షించెను. ఈ బరంపుర యుదంతములగూర్చి మనము ముందు అధ్యాయమునందు జదువుదుము.

10. శ్రీ రామదండు.

గోపాలకృష్ణుడు స్వరాజ్యవాధనకై సంకల్పించిన శాంతి బలగము శ్రీ రామదండు. ఆంధ్రరత్నము మొదటినుండియు రామభక్తుడు—ఆతనికి రాముడే యిష్టదైవము. వాసుమంతుడు సమ్మొనబంటు—భద్రాద్రిరామునకు శ్రీ నైజామ్ ప్రభు వేటేట కానుకల నిచ్చుచుండుటచే నిజమగు హిందూముసల్మాన్ సమ్మేళనమున కీ రామనామమే తార్కాణము. ఇంతియగాక, శ్రీ గాంధీ మహాత్ముడు మన స్వరాజ్యము తిరిగి “రామరాజ్యము” కావలెననియు, నిరాయుధులగు హైందవప్రజకు రాముడే “శ్రీ రామరక్ష” యనియు, చెప్పుటచే, యీతని “రామదండు”నకు గుర్వాజ్ఞ కూడ సిద్ధి చెనని యీతడు తెలంచెను. కావుననే శ్రీ గాంధీయుమీ సంకల్పించిన స్వరాజ్యయుజ్జమునకు తనవంతు చీరాల-పేరాలలో యీతడు రామదండు నేర్పరుప సంసిద్ధుడయ్యెను.

ఈ రామదండు యుద్దేశ్యముల నాతె డిటుల విశదీకరించెను. రామదండు ఉద్దేశ్యములు రెండు : (అ) నిరంతరము

భగవన్నామస్మరణచేయుట; (ఆ) రామకార్యములని అంగీకరింప బడు సమస్త సత్కార్యములకు యిందలి సభ్యులు తమ సర్వస్వమును సమర్పింప సంసిద్ధులై యుండుట.”

“శివకేశవా రాధనయం దాదరణగల యాపన్నంది ఆంధ్రులును యిందు సభ్యులుగ నుండనర్హులు.” రామనామము బ్రహ్మ, విష్ణు, యీశ్వరులు మువ్వురితో, రామబ్రహ్మమనియు, రామకృష్ణుడనియు, శివరాముడనియు, సమ్మిళితమగుటచే నది సర్వజన సమావరణీయ మగుచున్నది. ఇంతియ గాక ఆంధ్రావనిలో ఆత్మరాముడు మొదలు “ఆకాశరాము”ని వరకు “అంతా రామమయమే!” త్యాగబ్రహ్మలును, గోపన్న గారును రామనామమునే గానముజేసిరి. అందుచే శ్రీరామ దండు ప్రత్యేకముగ ఆంధ్రీనాంప్రదాయ యుతమునైయున్నది.

శ్రీరామదండు మొక్క దీక్షావిధానమునందు భటావళి రూపమున చెంగావిధోపతి, చెంగావినొక్కా, తలపాగ, కుంకుమ తిలకము, దుద్రాక్షతావళము, అంగవస్త్రము, తామ్ర పాత్ర, దండము, తాళపుదిరుతిలు, ఒక వచ్చని రెమ్మయు ధరించవలయునని యాతడు విధించెను. ప్రయాణములందొక సంచియు, పంటసామగ్రియు నుండును. పండుగదినములును, దండుశాసనసభచే వినింపబడు యితర దినములును, దీక్షాదినములు. “శ్రీమద్రామాయణ గోవిందోపారిక”, “వారవార మహాదేవ”, “దశరథ” మున్నగు వాక్యములు దండువాక్యములు. అతిపవిత్రమును, తేజోవంతమును, మహాశక్తియుతమునగు వ్రజము (ఇంద్రధనస్సు) దండుధ్వజము. ఇందుపై శ్రీ ఆంజనేయుని ప్రతిమను చిత్రింపవలయును.

దీక్షాసమయమున భటుడు నాయకుని గురువుగ నెఱింగి శుశ్రూషాధర్మము ననుసరింపవలెను. అనుదినము ప్రాతఃకాలము ననే స్నానరంధ్యాద్యచుష్ఠాసములు దీర్చికొని, దీక్షావస్త్రధారణము గావించి, శ్రీరామస్మరణజేయుచు, గురునిర్దిష్టమైన కార్యమును నిష్కళంకముగను, నిర్వివాదముగను, నిశ్చలమనస్కుడై యాచరింపవలెను. దీక్షాసమయమున సర్వసంగవర్జితుడుగనుండి, చిత్తము శ్రీరామపాదములందుజేర్చి నిశ్చలబుద్ధితో నెట్టికార్యమునై నను, ఎట్టిత్యాగముతోనై నను, నిర్వర్తించుటకు సంసిద్ధుడుకావలెను. దీక్షాసమయములందు జాతి, మత, వివక్షత లేక, సమస్తప్రాణులను నిజస్వరూపప్రతిబింబములుగ నెఱింగి, సంపూర్ణ ప్రేమాంతరంగుడై, సమబుద్ధితో ప్రతినభ్యుదయగు గుర్తించవలయును. భోజనపానాదులందు వసభోజనమునందలి ధర్మము ననుసరింపవలయును. మహాజనసమావేశములు, నదీ పర్యటనము ద్రాగిపొంతములు, దేవాలయాది ప్రదేశములను పుణ్యక్షేత్రములుగ దలంచి, వీనిని యీశ్వరుని ప్రత్యక్షరూపముగ నెఱింగి, ఆయాస్థానములందు భజన, సేవ యిత్యాది భక్తిమార్గము లనుష్ఠింపవలయును.

దండునిర్మాణమునందు గ్రామపంచాయతీలు, తాలూకా మండలసభలు, యావదాంధ్ర ధర్మసభయు నుండును. దుష్టశిక్షణము, శిష్టరక్షణము, ధర్మసంస్థాపనము, ప్రతిరాయకుని యొక్కయు విధియగుటచే రామదండునాయకులట్టి సన్మార్గమునే అవలంబించి, దండు ధర్మములను బరిపాలించి, ఆంధ్రలోకాభ్యుదయ వరంపరాభివృద్ధికి శోడ్పడి, శ్రీరామభక్తి, ప్రజానరక్షిబొంది; సంపూర్ణముగ శాంతమూర్తులై, భక్తివిశ్వాసముల

పెంపొందింపగలిగి రామదండు నుద్ధరించుచు, ఆంధ్రప్రజలందు రామధక్తియు, సర్వప్రాణి సమత్వమును, ప్రేమయు, సాత్త్విక వృత్తియు; పరోపకారపరీణతయు, సర్వభూతిహితమును, వ్యాప్తినిొందించుటకు నిరంతరము కృషిసలుపుచుండవలయును. ప్రతిగ్రామమందును ౧౦-౧౫ సంవత్సరముల మధ్యనున్న పురుషులు రామదండులో జేరవచ్చును. ౧౦ లోపు బాలురును యిందుండ నర్హులేకాని వారు దండువ్యవహారములను విచారిం చుటకును, నాశుకత్వము వహించుటకుమాత్ర మనర్హులై, వారి గురువుల యాజ్ఞలకు బద్ధులైయుందురు.

ఈ రామదండు విధానమునకు ప్రాతిపదికగ శ్రీ గోపాల కృష్ణుడొసంగిన యీదిగువ హెచ్చరిక ఆంధ్రులకు చిరస్మరణీయము.

శ్రీ రామదండు : హెచ్చరిక.

శ్లో॥ రామేతి వర్ణద్వయ మాదరేణ
సదా స్మరన్ ముక్తి ముపైతి జంతుః
కతాయుగే కల్మషమానుషాణాం
అస్యత్ర ధర్మే ఖలు నాధికారః॥

“ఆంధ్ర దేశమందు గతానుగతికముగ ‘రామదండు’ అను ప్రతిష్ఠాపనము నెలకొల్పబడుచు వచ్చినది. రామశబ్దము శైవ వైష్ణవాది సమస్తమైన యాంధ్రప్రాంతవ సంప్రదాయముల కత్యంతాదిరణీయమగుట “రామదం” డను పేరును నిరాక్షేపణీయముగ జేసెను. క్షామసమయములు, అరాచక సమయములు రామదండుయొక్క యుత్పత్తికి కారణములయ్యెను.

ప్రస్తుతస్థితిగతులలో ధర్మసందేహము లెక్కవగుటయు,

దారిద్ర్య మధికమగుటయు, బహునాయకత్వ మేర్పడుటయు, ప్రజలయం దశాంతి యతిశయించుటయు ముఖ్యముగా గమనింప దగినవి. వీని జయించుటకు నిదానము, వివేకము, నిరోధము, ధైర్యము, శౌర్యము, స్థైర్యము, శీలము అత్యవసరములు. అవి సంపాదించుటకు ఆధునికులు స్వార్థజ్ఞానమే ప్రబల సాధనమని చెప్పుచున్నారు. ఆర్యసంప్రదాయ మిందుకు భిన్నముగ నిరంతరమీశ్వర సేవాపరాయణత్వమే సాధనమని సిద్ధాంతీకరించి యున్నది. స్వార్థజ్ఞానముపదేశించి ప్రజల నావేశపూరితుల గావించినచో, అందు బయల్పడలిన అహంకార విజృంభణమువలన కొంత కార్యసాధన సమకూరునుగాని, అవసరమగు పట్ల జనసమూహమును శాంతుల, ప్రసన్నుల జేయుట మిక్కిలి కష్టమును కొన్నికొన్ని సందర్భములలో బొత్తుగా పొందుపడకుండుటయు అనుభవవైకల్యవేద్యము. రామశబ్దప్రవేశ మైనచో, దృష్టి యందు నిలచియున్న స్వార్థపరత ధర్మపర్యావరణమవలంబించును. నాయకు లప్పుడు విశ్వమూర్తియగు మహాజనసమూహమునకు నిగ్రహానుగ్రహములు రెండును ప్రసాదింపగలుగుదురు. తాము రామశబ్దసహాయముచే ప్రయోగోపసంహారములయందు సమర్థత గలవారగుదురు. అందు ముఖ్యముగ ప్రజలు సమిష్టిగా తమ లోకవ్యవహారములను జరుపవలసివచ్చిన యీరోజులలో రామశబ్దహితమైన సమిష్టివ్యవహారము నిష్ప్రయోజనము, అనర్థజనకము. అపాయకరమును అగును.

“కావున ప్రజల సంకల్ప సీమల రామధర్మకి ప్రవేశపెట్టినచో, వివేకముగలవారై, చిత్తనిరోధము గలవారై, నిశ్చలులై, శాంతులై కార్యసాధనకు గడంగుమరను విశ్వాసముతో నీ రామ

దండేర్పాలు గావింపబడినది.

“ఇంచుమించు ఇట్టి యుద్దేశముతోనే, బాలభట సంఘ మను నొక పాశ్చాత్యప్రతిష్ఠాపన మిప్పుడు కొందరు పెద్దలచే నామోదింపబడి మన యనుష్ఠానమునకు విధింపబడినది. ఈరెండింటికి గల భేదాభేదములు, యోగ్యతా యోగ్యతలను విచారించినచో మన తత్వమునకు యుక్తమైనది రామదండసయే తేల గలదు.

“‘స్కూలు’ అను పదమునకు ‘అన్వేషించువాడు’ అని యర్థము. శ్రీరామచంద్రునియొక్క భాగ్యలక్ష్మి, రాజ్యలక్ష్మి, యథాంగలక్ష్మియగు శ్రీ సీతామహాదేవిని అన్వేషించినవారే రామదండు. కావున పాశ్చాత్య రూపముగ స్కూలుకు రామ దండకు పదమే యోగ్యమైన ప్రాచ్యానురూపము, జాతీయ మును అగుచున్నది. ధర్మాన్వేషణముగావించి ధర్మసంస్థాపనము నకు శోడ్పడవలసినది రామదండసయే సిద్ధాంతముగును.

“రామదండు కామధేరువు. ప్రజలవ్యవహారము లన్నిటి యందు నిఖిల పురుషార్థసాధనయందు రామదండు ప్రయోజన కారిగ నుండును. ధర్మవిషయములు, ఆర్థికవిషయములు, రాజ కీయములు, మతసంబంధములు వగైరా అన్నిటియందు రామ దండుకు జోక్యము కలుగజేసికొనుటకు అధికారముకలదు. మహా జనముమీద జరుగవలసిన కార్యములకు ప్రయోగమందేగాక యుపసంహారమందుగూడ శక్తిసామర్థ్యములుండుట ముఖ్య ముగా నవసరము. కనుక రామమంత్రీ బలిమిచేగాక యిం కొక విధముగా వీలులేదు. కావున రామదండు మార్గమే అవ

సరమని గ్రహించవగును.

“ఆంధ్రీమహాజనులు రామదండువిషయము తమ శ్రద్ధ వహించి యుద్ధరింప బూసవలయునని నా పార్థివ.

చిత్తరించవలెను.

దుగ్గిరాల గోపాలకృష్ణయ్య.”

ఇట్టి మహాదాశయము లతో శ్రీ గోపాలకృష్ణయ్య 1921లో తన రామదండును నెలకొల్పి, ఊరూర ప్రచారముగావించి, ది 30-8-1921 న బెజనాడలో జరిగిన అఖిలభారత కాంగ్రెసు కమిటీకి సుమారొక వేయియందితో రామదండు స్పెషల్ రైలును తీసికొని వెళ్ళి. అచ్చట సమావేశమైన లక్షలాది జన సమూహమునకు కాంగ్రెసు వాలంటీర్లు సేవచేయలేనితరి వర్త్య ద్యుతముగ మహాసభ జరిపించి, ప్రజలయొక్కయు, మహాత్మా గాంధీ, ఆలీనాదరులు మున్నగు నాయకుల యొక్కయు మన్నన లకు పాత్రుడై, అప్పటికే ముమ్మరముగనున్న చీరాల పేరాల రంగమందు అద్వితీయముగు ప్రజాసేవయొనర్చి, నాయకత్వ విమర్శ వడసెను. సరిమిలా 1924 ఏప్రిల్ నాలో ఆలమూ రులో జరిగిన గోదావరిజిల్లా స్వచ్ఛందసేవక మహాసభయం దును, మరుచటి నెలలో కొవ్వూరులో జరిగిన రామదండు శిక్షాశిబిరమునందును, కొంత ప్రచారముగావించి, తిదుపరి రాష్ట్రకాంగ్రెసు ద్వారా తన రామదండును శాశ్వతరంధ్రగ యొనర్ప బ్రతుక్కించెను కాని, రాష్ట్రీకృత ప్రబలిన యా దిన ములలో తుదకు కాంగ్రెసు పెద్దలైనను యీ దండుయొక్క విలువనుగాని, గోపాలకృష్ణ ఆశయములనుగాని గుర్తింపలేక పోయిరి. గోపాలకృష్ణుని మరణానంతరము మహారాష్ట్ర

నాయకుడగు మూంజీ మహాశయుడు మాత్రము గోపాలకృష్ణుని రామదండును శిరసావహించి, చీరాలయందలి రామనగరు వలెనే నాశికా సమీపమున “రామభూమి”ని నెలకొల్పి, అందయిదు లక్షల రూప్యములతో నొక సైనిక శిక్షణాలయ మును స్థాపించి, అచ్చటి విద్యార్థులకు “రామదండీ”ని పేరిడి, తన తంఱివిలాసమునకు “రామదండీ-నాశిక” యని నామకరణ మొనర్చి, తానాధ్వర్యము వహించుచున్న హిందూమహాసభ యందలి విచ్చిత్త భటవర్గమునకు “రామసేన” యని పేరిడెను.

11. రాజకీయములు.

1921 సంవత్సరమందు మన దేశములో గాంధీమహాత్ముని యాధ్వర్యమున నొక బ్రహ్మాండమగు రాజకీయోద్యమము చెలరేగెను. దీనికి ఆహింసాయుత అసహాయోద్యమమని పేరు. ఈ యుద్యమ ముఖ్యసూత్రములను మనము లోగడ కొంత వరకు జదివెడిమి. ఆంధ్రదేశమందీ యుద్యమము నడిపించిన వారిలో మన కథానాయకుడు ప్రధానపురుషుడు. ఆతని చీరాల పేరాల యీ రంగమందలి ముఖ్యకానుక. ఈ ఘట్టమునకు బయట గోపాలకృష్ణుడొనర్చిన రాజకీయ సేవగూర్చి యీ ప్రకరణ మందు మనము చదువుదుము.

అసహాయోద్యమమందలి ప్రథమఘట్టము శాసనసభా బహిష్కారము. 1920 సెప్టెంబరులో కలకత్తాలో జరిగిన ప్రత్యేక కాంగ్రెసులో యీతీర్మానమామోదింపబడెను. తదు పరి గోపాలకృష్ణుడు చీరాలప్రాంతమందీ కార్యక్రమమును బహు కట్టుదిట్టముగ నేర్పాటుగావించెను. ఏతత్ఫలితముగ ఆ చుట్టు ప్రక్కల బహు సంఖ్యాకులగు వోట్లర్లు తమ వోట్లను చెలా

యించలేదు. కొన్ని చోట్లనోటు పెట్టే లు భాగములను పోయినవట.

1920 డిశంబరులో నాగపురమందు తిరిగి కాంగ్రెసుసభ జరిగెను. ఇచ్చట గాంధీమహాత్ముని అసహాయ తీర్మానము ద్వీగుణితో తాహముతో ధృవమువబడెను. నాగపురినుండి తిరిగి రాగానే గోపాలకృష్ణుడు కొందరు మిత్రులతో ఆంధ్రదేశ సంచారమునకు బయలుదేరి, ఉద్యమప్రబోధముచేసే డుడెను.

శాసనసభా బహిష్కారమునకు బిచ్చుట కాంగ్రెసువారు సాగించవలసిన యుద్యమము నుకూళ్ళ బహిష్కారము. ఇందుకై 1921 జనవరి 14 న గోపాలకృష్ణుడు బాపట్ల తాలూకా మహాసభ కధ్యక్షత వహించెను. దానితో బాపట్ల హైస్కూలు భారీ యయ్యెను. 21 వ తేదీన రాజమహేంద్రవరమందు గోవావరి జిల్లా విద్యార్థినిహాసభ కధ్యక్షత వహించెను. కాకినాడ, ఏలూరు, భీమవరము, గుంటూరు, తెనాలీలలో నుచన్యసించెను. అన్ని చోట్లను నుకూళ్ళ బహిష్కారమే యాతని ఉద్దేశము.

11 ఆతని రాజమహేంద్రవరం ఉపన్యాసములో గోపాలకృష్ణు డిల్లు నుడివెను. “ఈ జీవితమే యొక విశ్వవిద్యాలయము వంటిది. దీనిలో భగవంతుడే అధ్యక్షుడు. ముక్తియే యిచ్చట మనము పొందవలసిన ‘డిగ్రీ’. ఐరోపావాసులు తమ నిత్యజీవితమునుండి భగవంతుని పారదోలిరి. అందు హిరణ్యకశిపుని అణచిన నరసింహునివలె ఆతడివ్వడు గాంధీరూపమున ఇండియాలో నవతరించుచున్నాడు. ఇంతిమిమిచిన సమయమింకొకటి మనకు దొరకదు. అసహాయోద్యమమును మించిన ఉద్యమముండదు. గాంధీని మించిన నాయకుడును లభించుట దుర్లభము”

తెనాలిలో సీతని ఉపన్యాసఫలితముగ 1200 మంది విద్యార్థులలో 1050 మంది బడిమానిరి. ఒక వారము రోజులు బడిమూసివేసిరి. ఆవారాంతమానగూడ పరిస్థితులలో నైట్టిమాడ్చును రాదాయెను. ఏలూరులో గోపాలకృష్ణుని సహాయముతో శ్రీ మోతే జమీందార్లు గాంధీమహావిద్యాలయమును నెలకొల్పిరి.

1921 మార్చి నెలలో విజయవాడలో అఖిలభారత కాంగ్రెసు సంఘ సమావేశము జరిగెను. ఈసమావేశమందు గోపాలకృష్ణుడును యాతని రామదండును జేసిన సేవగూర్చియు బెజవాడ సథల యనంతరము గాంధీమహాత్ము డాంధ్రీదేశ సంచారము జరుపుట గూర్చియు మనము లోగడ జదివితమి.

గాంధీమహాత్ముడు చీరాల వచ్చినప్పు డొక విచిత్ర సంగటైన జరిగెను. ఆతడు తన సత్యాగ్రహమార్గమును ప్రజలకు బోధపరచుటకై తన సాధనను ప్రస్తావనాధనతో బోల్చు చుండెడి వాడు.

పొడిచిన గొట్టిన దిట్టిన

పడుచుందురుగాని పరమభాగవతులు దా

కొడలడరు యెగుసేయక॥

యని భాగవతమార్గముగదా! అందు ప్రస్తావించుడు తన తండ్రి యెన్ని యిడుమలబెట్టినను జంకని పరమభాగవత శిఖామణి. ఈ యంశమును పురస్కరించుకొని మన గోపాలకృష్ణుడు “ప్రస్తావన సాధనతో మనకు నారసింహమును సిద్ధించు”నని ప్రజలను ప్రబోధించువాడు. ఈ విషయము గాంధీ చెవులబడెను. ఆతడు చీరాలవచ్చినప్పుడిందుగూర్చి గోపాలకృష్ణుని యిట్లుప్రశ్నించెను.

గాంధీ - నీవేమందువు!

గో॥ కృ - మీసాధనను మీరు ప్రోత్సహిస్తాడసాధనయందుకుకదా!
ప్రోత్సహము నారిసింహముగ బరిణమించునని మాత్రమే
నాయభిప్రాయము.

గాంధీ - ఈ విషయమై నీవు ప్రజలతో చెప్పుచున్నావా?

గో॥ కృ - చెప్పుచున్నాను.

గాంధీ - వారీభావము నెట్లు స్వీకరించుచున్నారు?

గో॥ కృ - మా ప్రజలలో మంచి విజ్ఞానమున్నది. వారు భారత
భాగవతములను జదివె కొన్నాడు పురాణములు వినిరి.
ఇందలి షరమార్గమును వారు చక్కగనే గ్రహింపగలుగు
చున్నారు.

గాంధీ - (అయిదు నిమిషములు నిరుత్తరుడై) ఈవిషయమై
నీవి! ప్రజలయెదుట తేకుండుట మంచిది.

గో॥ కృ - చిత్తము - మహాత్మా!

ఈ సంభాషణావంతర మీప్రస్తావన గోపాలకృష్ణుడెన్న
డును తన సభికులయెదుట తేలేదుకాని, గాంధీయహాత్ముడును
తన సాధన సంతటనుండి ప్రోత్సాహ సాధన యని జెప్పటయు
మానుకొనెను.

1921 జూన్ నెలలో పొన్నూరులో గుంటూరుజిల్లా
మహాసభ జరిగెను. ఆ సభలో చీరాల పేరాల వాసుల ధైర్య
స్థైర్య త్యాగసాహసములను బ్రశంసించు తీర్మానములు జరిగి
నవి. అందుతోపాటు వారి వీరనాయకుడగు గోపాలకృష్ణునకు
“ఆంధ్రరత్న” మను బిరుదు నొసంగిరి. అంతటనుండి యాతని
నెల్లరును అటులనే పిలుచుచుండిరి.

1921 ఆగష్టులో గోపాలకృష్ణుడు అనంతపురం జిల్లా మహాసభకు అధ్యక్షత వహించెను. ఆ నెలలోనే కృష్ణాపుష్కర సందర్భమున విజయవాడలో నుపన్యాసములనిచ్చెను. ఈయుపన్యాసములలో నాతడు హింసా హింసలను రెండింటిని సమర్థించి, నెపోలియన్ గాంధీలిద్దరును సమానగౌరవాహ్వా లే యని నిరూపించెను.

సెప్టెంబరు ఆంధ్రీమహాసభలకై యాతడు బరంపురంవెళ్ళి యచ్చట చీరాల యుద్యమమునకు సహాయమునర్పించెను. తన యుపన్యాసమందాతడు రామదండు యావశ్యకతగూర్చి చెప్పుచు శ్రీరామాడు భద్రాద్రివాసుడగుటచే ఆంధ్రుడనియు; యింక శివకేశవుల కభేదమేగాక హిందూముసల్మాన్ ఐక్యతగూడ నిమిషియున్నదనియు నుడివెను. కేశోరచంద్రుని భజించు ముసల్మానులు కేశోరచంద్రేశ్వరుడగు శివునకు బరమభక్తులనియు, అందుచే ముసల్మానులును శైవులే యగుదురనియు; ఆఫ్ఘనిస్తానములో శివుని కొండలు శంకర్భా అని పిలుచురనియు చమత్కారముగ జెప్పెను. జిల్లాకలెక్టరు యుత్తరువునకు గోపాలకృష్ణుని ప్రత్యుత్తరములును, ఆజ్ఞోల్లంఘనా ఫలితముగ తాను కారాగారమునకు బోవుచు యాత డాంధ్రీమహాసభలకును, చీరాల పేరాల ప్రజలకును నొసంగిన దివ్యసూదేశములును చిరస్మరణీయములగుటచే వాని నిట బొందుపఱచడమైనది.

12. బరంపురం సందేశములు.

గోపాలకృష్ణుడు జైలుకుబోవుచు, నొక ధోవతి, చొక్కా, తలపాగను ధరించి, భుజముపై నొక కర్ర, వీపుమీద మూట

నుంచుకొని, ముఖమున పెద్ద కుంకుమబొట్టుతో “పదవే భద్రా ద్రికి — పాపిష్టిఘటమా!” యను పాట బాడుచు జైలుయాత్రకు బయలుదేరెనట!

ఆనాడు బరంపురమున నుపన్యసింపరాదని కలెక్టరు యుత్తరువు రాగానే కొంతసేపు శాంతముగ నాలోచించి యా తడు కలెక్టరుకు బంపిన ప్రత్యుత్తరము.

“శ్రీమద్రమారమణ గోవిందోహరిః

“గంజాజిల్లా మేజిస్ట్రేటుగారగు టి. జి. రూథర్ ఫర్డు

గారికి.

“రామదాసు దుగ్గిరాల గోపాలకృష్ణయ్య అనేక

ఆశీర్వాచనములు.

“మీకు 28 వ తేదీన నాకంపిన శ్రీముఖము సంతోష ముగ గైకొంటిని. అందలి మీకోర్కెను నెరవేర్చ బ్రతుక్కించితిననిగాని, యనుల్లంఘనీయముగు శ్రీరామాజ్ఞానువర్తినై నేటి సాయంత్రము శ్రీరామచంద్రుని ప్రత్యక్షస్వరూప మనదగు నాంధ్రమహాజన సమక్షమున నుపన్యసింప నెంచితినిని మీకు తెలియజేయుచున్నాను.

ఇట్లు

దుగ్గిరాల గోపాలకృష్ణయ్య.”

తనయునుగు చీరాల పేరాలవాసుల కౌతూహలసంగింపసందేశ మిల్లున్నది.

“శ్రీమద్రమారమణ గోవిందోహరిః”

“చీరాల పేరాల గ్రామ మహాజనమునకు రామదాసు దుగ్గిరాల గోపాలకృష్ణయ్య అనేక గాఢాలింగనములు గావించి

వ్రాయునదేమనగా:—

“మనకు సంజీవియూచింప నాంధ్రదేశ సంచారముగావించుచు బ్రహ్మపురము వచ్చియుంటిని. ఇచ్చటి జిల్లామేజిస్ట్రేటుగారు టి. జి. రూథర్ ఫర్డుగురు గరర శ్రేక్స్ ప్రకారము నాకు వాగ్బంధనము విధించిరి. అందులకియ్యకొనుట సత్వరస్వరాజ్య లబ్ధికి ప్రతిబంధకమనియు, ఆంధ్రీ యశశ్చంద్రినకు కళంక మాపాదించుననియు మనము గావించుచున్న మహామృజ్జమునకు భంగకరమనియు, తదుల్లంఘనము చేశీయమహాసభా శాసనానుసారము గాకపోయినను తదాదర్శములకు బ్రధానపోషకమనియు, వీరపురుషోచితమనియు, శ్రీరామాజ్ఞ యైనందున నయ్యది శిరసా వహించి బ్రహ్మపురమునుండి శ్రీకృష్ణ జన్మస్థానమున కేగుచున్నాను.

“ఇంతవరకు భవదీయ సేవాపరాయణుండనై ధన్యుడనైతిని ఇక ముందు శ్రీ రామరాజ్యస్థాపన యెన్నడుజరుగును? తిరిగి తమసేవ యెన్నడు లభించును? అని నిరంతర మాపురుషోత్తముని చరణకమలముల భజించుచుండెదను. శ్రీ గాంధీ గురుత్తముని చరణారవిందములు హృత్ప్రీతమునధరించి సత్వర స్వరాజ్యమంత్రీ సపమున కాలముగడపుచుండెదను. అమ్మహామహుని యాదేశము నప్రతిహతముగ, నిర్వివాదముగ, విష్కలశంకముగ, నిశ్చలమనస్కులై, కొనిసాగించెదరుగాక! యని మీకు సాష్టాంగ ప్రమాణ పురస్కరముగ విన్నవించుకొనుచున్నాను. మనకిప్పుడు ప్రతికక్షులుగ కనుపించుచున్న ప్రభుత్వమువారు మన స్వరాజ్య ప్రతిదీక్షను బరీక్షింప నేతెంచిన ధర్మదేవతయో మన భావించి,

వారియెడ యణుమాత్రమును ద్వేషభావమూనక, శ్రీమద్భాగవతమునందు గజేంద్రుని మార్గము—అనగా;

పాదద్వందము సేలమోపి, పవనున్ బంధించి, పంచేంద్రియో

న్మాదంబుం బరిహర్చి, బుద్ధిలతకున్ మారాకుహత్తించి, ని

ష్టేదబ్రహ్మప్రసావలంబును గతిన్ క్రీడించు మోసేంద్రు మర్యాదన్॥

పాటించి, నిష్కామకృతినీ, శాంతచిత్తులరై, మన మహోద్యమమును కొనసాగింతుడుగాక! మనఃకుద్యమోద్వాపన సమీపించు శుభసూచనలు కాన్పించుచున్నవి. అందు ప్రధానమైనది నాకు లభ్యమైన వాగ్బంధనవిధియే. సత్వగుణముగ మనకు విజయము చేకూరనున్నది. కావున సీసమయమున మనవృత్తిమునందు శ్రీ హరిశ్చంద్రుని పుత్రవియోగకళత్ర సంహారాది సమయమును బోలిన వ్రష్కరసమయముగ భావించవలయును. ఇప్పుడే కడుంగడు జాగరూకతతో సంచరింపవలెననియు, అణుమాత్ర మనుమానించిన వృత్తిహానియు, కీర్తిహానియు, స్వరాజ్యోద్యమ ధ్వంసమును పరిణమించి, అధోగతిపాలై, ఆచంద్ర తారారక్త మవాచ్యమాగు దుఃఖపరంపర ననుభవింపవలసివచ్చుననియు, స్పష్టముగ నెఱుంగునది. అప్పుడే ప్రభుత్వ మంత్రీవర్గము గావించు మాయోపాయములతో ప్రధానమైనది “మీ దేశత్యాగమును వీడి గ్రామములోనికి వచ్చినచో మీ మునిసిపాలిటీ రద్దుజేసెదము. లేవలె మ్యునిసిపాలిటీని రద్దుజేయుట ఆ ప్రజలు గ్రామమును విసర్జింపకుండుట కారణముననే” అని హెచ్చరికలు తమచారులచేత తీవ్రముగ వ్యాప్తిజేయుటయే. దీనివల్ల నేమాత్రమును మోసపోకుడని పదేపదే హెచ్చరించు

చున్నాను. మహాపతిప్రేతామ తల్లియగు శ్రీ సావిత్రిదేవి చరిత్రమును గమనింపుడు. భర్తప్రాణముల నిమిత్తము యమధర్మ రాజుతో నసహాయోద్యమ మార్గమువలంబించి వెంబడించినపుడు ప్రధమమున లభించు వరము తన యత్తమామల నేత్రప్రేదానము, పిమ్మట తల్లిదండ్రుల రాజ్యప్రాప్తి, ఆఖరునగాని తన భర్త ప్రాణములు లభింపలేదు. అటువలెనే మన యుద్యమము గూడ, మన ప్రయత్నానుబంధముగ రేవల్ల వ్యవహారము ప్రథమమున జయముగాంచుటయు పిమ్మట నింకెన్నియో వాంఛితములుగూడ సిద్ధించుటయు, మనవ్యవహారము కేవలము కుటుంబ కలహముగ ప్రారంభమై కురుక్షేత్ర వ్యవహారముగ బరిణమించుటజూడ, స్వరాజ్యప్రాప్తిగూడ ముందు కలుగుటయు, అనంతరమే మన మ్యునిసిపాలిటీ ంద్దగుటయు సంభవించునని మీరు గ్రహింతురుగాక. చిత్తము శ్రీరామపాదములందుజేర్చి, నిరంతర దీక్షా పఠతంతులై, ఆంధ్రమహాజనులయొక్కయు, యావద్భారత సంతానముయొక్కయు, ప్రతిజ్ఞ నిర్వహించిరనుభాగ్యము సర్వేశ్వరుడు మీకు బ్రసాదించుగాక! యని నిరంతరము ప్రార్థించుచున్నాను. వ్యవహారసందర్భమున కొండటియెడ కాఠిన్యమును, కొండటియెడ దాక్షిణ్యమును, వహించి వర్తించితిని. ఇంకను నాకు మనోగతములుకాని లోపము లనేకములు కావించి యుండియుందును. చీరాల పేరాలవాను లాబాల గోపాలము నన్ను మన్నింతురుగాక! మీచరణకమలముల కిదియే ప్రణామము. తిరిగి యనేక గాఢాలింగనములు. నేను కారాగృహమందున్నను, తమ సమక్షమున నున్నటులనే భావించి సర్వకార్యములు జయప్రదముగ నిర్వహించెదరుగాక! ఆంధ్రీ

మహాజనులు, అఖిల భారతీయులు, గాంధీచుహూత్ముడు, శ్రీరామ చంద్రుడు, సర్వదా మిమ్ము గాపాడుగాక!

“స్వస్తి ప్రజాభ్యః.....

ఇట్లు

దుగ్గిరాల గోపాలకృష్ణయ్య.”

ఆంధ్రమహాజనులకు గోపాలకృష్ణుడీ దిగున

సందేశము నొసంగెను.

“శ్రీమద్రామరమణ గోవిందోవారిః

“ఆంధ్రమహాజనులారా! ప రాకు!

“రామదాసు దుగ్గిరాల గోపాలకృష్ణయ్య అనేక గాఢా లింగసములు గావించి విన్నవించుకొనున దేమనగా :—

“నేను చీరాలపేరాల ధీమతసహాయార్థము సంజీవియూ చింప నీ బ్రహ్మపురమునకు వచ్చియున్నాను. ఇచ్చట జిల్లా మేజిస్ట్రేటుగారు టి. జి. రూథర్ ఫర్డు గారు గరర వ శైక్షన్ ప్రకారము నాకు వాగ్బంధనము విధించిరి. అందుల కియ్యకొనుట సత్వర స్వరాజ్యలభికి ప్రతిబంధకమనియు, ఆంధ్ర యశశ్చంద్రుని కు కళింక మాపాదించుననియు, చీరాల పేరాల మహాయజ్ఞమునకు భంగకరమనియు, తదుల్లంఘనము దేశీయ మహాసభా శాసనానుసారము గాకపోయినను తదాదర్శములకు బ్రధాన పోషకమనియు, సవశ్యక ర్తవ్యమనియు, వీరపురుషోచితమనియు, శ్రీరామాజ్ఞ యైనందున నయ్యది శిరసావహించి బ్రహ్మపురము నుండి శ్రీకృష్ణ జన్మస్థానమున కేగుచున్నాను.

“ఇంతవరకు భవదీయ సేవాపరాయణుడనై ధన్యుడనైతిని. ఇకముందు శ్రీ రామరాజ్యస్థాపన యెన్నడుజరుగును?

తిరిగి తమ సేవయెన్నడు లభించును? అని నిరంతరమా పురుషోత్తముని చరణకమలములు ధిజుచుచుండెదను. శ్రీగాంధీ గురూత్తముని చరణారవిందములు హృత్ప్రీతమున ధరించి సంతత స్వరాజ్యమంత్రజపమున కాలముగడపుచుండెదను. అమృహామహానియాదేశము సప్రతిహతముగ, నిర్వివాదముగ, నిష్కళంకముగ, నిశ్చలమనముగై, కొనసాగించెదరుగాక! యని మీకు సాష్టాంగ ప్రణామ పురస్కరముగ విన్నవించుకొన్నాను. ఆంధ్రనాయకులందరును సత్వర స్వరాజ్యసిద్ధికి ఆత్మసమర్పణము జేయవలసిన సమయము వచ్చినది. మనముపోయిన ముప్పావాటిల్లును. ఉద్యమము భంగపడును” అని సంశయింపకుడు. శ్రీరామచంద్రుడే మన నాయకోత్తముడు. నిరంతర మీమహోద్యమమును కనిపెట్టియున్నాడు. ఒక్కొక్కరు కారాగృహము బ్రవేశించిన వారిస్థానమున నూర్లు శ్రీరామకింకరులు బయలుదేరవలెను. కారాగృహ యాత్రసహాయనిరాకరణ వాదులకు నిత్యకృత్యము. శాసనోల్లంఘనము కూడదనియు, అయ్యది స్వదేశోద్యమము నాటంకపఱచుననియు, దలంచుటభ్రమ, శాసనోల్లంఘనము గావించి ఆంధ్రవీరులు కారాగృహమున కేగినకొలది స్వదేశోద్యమము తప్పక వేయిమడుగు లభివృద్ధి జెందగలదు. ఇది నిస్సంశయము. ఆంధ్రనాంప్రదాయసిద్ధమగు శ్రీరామదండును యావదాంధ్ర మండలంబుల సమస్త గ్రామములలో వెంటనే నెలకొల్పి, రామసైన్యమే శాంతి సైన్యమగుటంజేసి, శాంతిమార్గమున శ్రీరామచంద్రుని కరుణాకటాక్ష వీక్షణములచే రామకార్యమగు స్వరాజ్య సంస్థాపనము సచిరకాలముననే సాధించెదరుగాక.

“మీ ముద్దుసోదరులు చీరాల పేరాలవాగుల భావిస్థితి శ్రీరామచంద్రుని ప్రత్యక్షస్వరూపులగు నాంధ్రమహాజనుల కప్పగించితి నను ధైర్యమున నిర్విచారముగ నేగుచున్నాను. మా చీరాల పేరాలను వేయివిధముల గవిపెట్టియుండుదు గాకయుని ప్రార్థించుచున్నాను. శీఘ్రముగ స్వరాజ్యలక్ష్మీ కళ్యాణ మాలంబి పరులకు చేకూరుగాక!

స్వస్తిప్రజాభ్యః సరిపాలయంతాం
న్యాయేన మార్గేణ మహింమహిశాః ।
గో బ్రాహ్మణేభ్యః శుభమస్తు నిత్యం
లోకాస్సమస్తాస్సుభి నో భవంతు॥

ఇట్లు
దుగ్గిరాల గోపాలకృష్ణయ్య.”

గోపాలకృష్ణుడు తన కొద్దు ప్తేలు మోటులో చెప్పిన భావములు ధీరవచనములు, భావగర్భితములు. కాని స్థలవిస్తర భీతిచే వానిగూర్చి యిటు బ్రస్తావించ వీలులేదు. కాని స్వరాజ్య నిర్వచనముగూర్చి యాతడు తెల్పిన రెండు అంశములను మాత్రమిటు నుడహరించుట యవసరము.

“స్వరాజ్య” మనగా యెల్లరకు నిలువనీడయు, కుడువ గూడును, కట్ట బట్టయు నొసంగి, యెవని విశ్వాసముకొలది వాని మతావలంబనమున కవకాశము నొసంగునది యని గోపాలకృష్ణుని నిర్వచనము.

అటులే స్వరాజ్యమనగా, హిందూధర్మము, ఇస్లాము ధర్మము, క్రిస్టియన్ ధర్మము, శిఖాధర్మము, వార్షీ ధర్మము, వీని యన్నిటియొక్కయు స్వధర్మముల సమ్మేళన ధర్మమని యాతడు తన వాఙ్మూలములో తెల్పిన సూక్తిము కేవల మన

రాజకీయ అవసరములకేకాక, సాంఘిక, మత సమస్యయము నకును కీలకమని చెప్పినచో అతిశయోక్తి కానందు.

గోపాలకృష్ణుని రూథర్ ఫర్లు దొర ఆహ్వానంఘనకై విచారణచేసి ఒక యేడాది విడిఘైదు విధించెను. దరిమిలా బంధుజిల్లా మేజిస్ట్రేటు తీరిగి రాజద్రోహమునకాతని విచారించి, తొమ్మిది మాసములు శిక్ష విధించెను. ఈ రెండుశిక్షల నొకే నారి అనుభవించి, 1922 అక్టోబరు 2 వ తేదీన తిరుచినాపల్లి జైలునుండి యాతడు పిమ్మిత్తుడయ్యెను.

13. జైలువిమోచనము-ధర్తృప్రచోధము.

ఆంధ్రరత్నము తిరుచినాపల్లి జైలునుండి ది 2-10-22 న పడుదలయైనట్లు మనము వెనుకటి అధ్యాయమందు చదివితము. జైలు గుమ్మమువద్ద యాతని సత్కరించినవారిలో శ్రీమాన్ స. రాజగోపాలాచారి, పి. వి. యెన్. అయ్యర్, డాక్టర్ శిరిరి అయ్యర్, ఇ. పి. రామస్వామి నాయకర్, కె. సంతానమ్, ఎన్. రామనాథం గారులు కలరు. డాక్టర్. పి. వరదరాజులు నాయుడుగారును, రామనాథంగారును, యాకుంబ్ వాస్సాన్ సేలు గారును గోపాలకృష్ణునితో కొంతకాలము కారాగృహమున సాహచర్యము సల్పె.

జైలు గేటువద్ద పురజనులు గోపాలకృష్ణుని పుష్పమాలాలంకితునిచేసి, వాలంటీర్లు తోడురాగా, యూ రేగింపుతో పురమందరిమునకు గంపొయిరి. ఆనాడే అచ్చట గొప్ప సభ జరిగెను. మొల్పి సయ్యద్ ముహ్మదా నాహెబుగారిధ్యక్షితి నిహించిరి. తన యువనృత్యముందు గోపాలకృష్ణుడు జైలుజీవితమును

ర్పియు, చీరాల పేరాల యుద్యమము గూర్చియు చెప్పి “చీరాల పేరాల ముందు రానున్న జగన్నాటకమున కుపోద్ఘాతము. శాసనోల్లంఘన, శాసనసభా ప్రవేశములగూర్చి మనము మాట్లాడకూడదు. నేనొక నూతనస్మృతిని వ్రాసి హిందూసంఘమును ఆధునిక అవసరములకై సంస్కరించెదను. ఇదియే నా జీవితవిధానము. ఇంతటనుండి నేనీవనికి పూనుకొందునని” ప్రకటించెను.

తిరుచినాపల్లినుండి గోపాలకృష్ణుడు శ్రీరంగక్షేత్రమున కేగి, కావేరీన్నానమాడి, రంగనాథుని సందర్శించి యీ దిగువ రీతిగ యాతని స్తుతించెను.

శ్రీరంగనాథ ప్రబోధమ్.

౧. కదావా కావేరిమల సలిలప్రాజ్ఞునిట
 చ్చుభాజ్ఞం శ్రీరజ్ఞం తమిళనాథయ ధ్వాత్తనళనమ్
 తినోత్యాతిధ్యంమే నిజసదసిబద్ధచ్యుతియుతే
 ముహూర్తేత్యాకోశ నిమిషమివనేవ్యాయ దివసాన్॥
౨. కదావా శ్రీరక్తే భవరసతరక్తే ఫణితలే
 శయానం స్వారాజ్యాసన ఘనశయానం హృదభజన్
 ఆయేరజ్జస్వాను తమిళజన సంభావితవిభో
 ప్రసీదేతి కోశన్నిమిష మివనేవ్యా మిదివసాన్॥
౩. శ్రీరక్తే కృపాశో తమిళజన సహధృక్ష దీక్షాంతరజ్ఞ
 స్వారాజ్యానంద నిద్రాపరవశ దృతముత్తస్థభో రజ్జనాథ
 త్రేతాయాం రామచంద్రాకృతి ధృతభవతా ప్రీణితై వాస్త్రభూమి
 స్వాస్థ్యోపాం వర్తమానాం తవ భవనకథాంవస్తు మత్యాగతోస్మై॥
౪. ప్రాచిభాగే విరాగే జగతి నతవతిత్వామ సంగ్రామికాభ్యాం
 హిందూస్థానే పతాకే ధృతభరతిసుత ప్రాణహరే కృపాణే
 ఆస్థాయాం ప్రాద్యవిద్యానగర స్వపయశ శృభభక్తావసానే
 ఆయాతాస్తాజ్ఞాతా వశిజగణమిషేణాత్రి చిత్రార్థితప్రై॥

గ. బిభృశావా మనత్వం పృథమమథ పృథివ్యాంతు సంపాద్యశేకాన్
 ద్వీపాన్ యూరప్సమీపాం స్తదను దశదిశాక్రాంత ఖండాంతరస్థాన్
 ఏషా సామృజ్యకాలా జ్వలితరవి నిరస్తాంతు మాలావికాలా
 తేయే త్వతాస్త్రే నిద్రాపరవశ సమయస్వామ్య సా వ్యర్థభూమ్యః॥

ఓ. వాణిజ్యాం సమాజః పరికలితమాతోఽసేక వర్ణసభాక్షీ
 దార్యావర్త ప్రవృత్తాఖిల కలనాతలే పంచతస్త్రే ప్రపిచ్ఛామ్
 నిక్షిప్తాక్షిప్య రాజ్ఞాం క్రమగమిత మథాసేతు శతాచూర్ణం
 ఆంక్తే రాజ్యే ఖలుమళిత మ భూత్తస్య వశ్యావయంతు॥

ఓ. క్షామాశిశ్య స్తదానీం గత విమతనియస్త్ర స్వాస్త్యసంజాతే నీతిః
 విద్యాత్వపాఠ్యవిద్యా విపశుజలఫలో ద్వృక్ష పాహణపణ్యా
 యాత్రికాన్తిం ధరిత్రీ లవణమపి పణగ్రస్తమాస్తిక్య కూన్యాః
 నిస్తే జాస్తే ప్రజావైహృత సకలకలౌదూభత నిద్రాదరిద్రాః॥

ఓ. ధర్మవ్యాఖ్యాన దానాధ్యయన జపతపశ్శిల సత్యవ్రతాదీక
 సస్త్రైజ్యస్త్రీయధర్మా సురపథచరా భూసురా దోషపూరాః
 అన్యేక్షాద్దైహ్యేన్యేత్వ హితజనవచో ద్భిన్నభిన్నాచరణ్ణాః
 సర్వేష్యాంక్లేయదేయ త్వణధరిణకణాః ప్రీతిముతావదయన్తి॥

ఓ. దృష్ట్యా దౌఢిత్వమేత ద్విధిక్యతమిత సంశోధ్యకారణ్యసాస్త్రీః
 వ్యామోహవ్యూహాదాహ వ్రతితులితగృహీతోగ్ర సత్యాగ్రహోయః
 ప్రేమాక్రాంత పృథాంత వ్రతిప్రణత మహీమోహనాజ్ఞోమహాత్మా
 గానీస్వారాజ్యగన్ధి ప్రవిచల దధునాసఖ్య వైముఖ్యయోగమ్॥

ది 31-10-22 న శ్రీరంగములో నొక బహిరంగసభ జరి
 గెను. ఆసభలోగూడ యీతడు హైందవ సంఘమందలి ఘోర
 ములు, విభేదిముగూర్చియే యీతడు ముచ్చటించి, వీటి
 నన్నిటిని రూపుమాపినగాని మనకు స్వరాజ్యము రాదనిచెప్పెను.
 శ్రీరంగము నుండి ది 4-10-22 న యీతడు చెన్నపురి జేరెను

గోపాలకృష్ణుడి కాలమున నుద్భవించిన మహావక్తలలో
 నొకడు. తన యుద్భవప్రచారమునకై యీతడెన్నియో ఉత్తేజ

కరములగు ఉపన్యాసముల నిచ్చెను. ఆతని రాజకీయోపన్యాసములు వారి కథాకాలక్షేపములే! కాని యారోజులలో నింకను తెనుగుసంక్షిప్తలిపి వెనుకబడియుంటచేసేమి, మరేకారణమున నైన నేమి, యాతని ఉపన్యాసములు విశేషముగ గ్రంథస్థమైనర్పబడలేదు. కాని యాతడు ది 4-10-22 న చెన్నపురిలో సౌందర్యమహాసందిచ్చిన యుపన్యాసము “ఆంధ్రపత్రిక” యు, ‘స్వరాజ్య’ (ఇంగ్లీషు) పత్రికలును దీర్ఘముగ బ్రకటించినవి. అటులనే ది 11-10-22 న యాతని బంధు ఉపన్యాసమును “కృష్ణాపత్రిక” ప్రకటించెను. ఏనినుండి యీ క్రింది భాగములు పునర్ముద్రితములు.

సౌందర్యమహాసల ఉపన్యాసము.

“జయ్! శ్రీమద్రమారమణ గోవిందోహరిః

“ఈసభయందు ఆంధ్ర, ద్రావిడ, ముసల్మాన్ సమ్మేళన కలదు. కాన యిది పవిత్రమగు త్రివేణీ సంగమముతో తుల్యము. ఇచ్చటనున్న సిద్ధాగ్రేసరుల కందఱకు నా సాష్టాంగ నమస్కారములు...

“మన ఆంధ్రరాష్ట్రమునకు దేశభక్త కొండ వెంకటప్పయ్య పంతులు, కాశీనాథుని నాగేశ్వరరావు, టంగుటూరి ప్రకాశం పంతులుగార్లు ముగ్గురును త్రిమూర్తులు. వారు చెన్నపురిలో చేసిన ప్రయత్నముల వలననే యిప్పటిసగరమునగూడ ఆంధ్రుల ప్రయోజకత్వమున కవకాశమేర్పడినది.

“నేను శ్రీరంగనాథస్వామివద్దకేసి “ఆంధ్రోహమ్” అని నేనే “ఇంట్రాడ్యూన్” చేసుకొన్నాను. ఈపాటి నీ నిధినిండి లెమ్మన్నాను. నీకొంపసంగతి చెప్పడానికి వచ్చేనన్నాను.”

చీరాలప్రయత్నము విఫలమగుటకు ప్రజలలో ఐక్యభావము లేకుండుటయే ముఖ్యకారణమని చెప్పాడు, “వర్ణ భేదమునర్హవినాశ కరము. అయ్యది తొలగి, సాంఘిక నైచ్యము, అస్పృశ్యత, అంత్యజ అగ్రజ భేదములు పోయినగాని, ప్రజలలో యేకత్వము లభించదు. రాజకీయములు మాత్రమే యిప్పుడు ప్రజల ఐక్యతకు కారణములు. ఆబలము చాలదు. ప్రజలమగు మతావేశ ముండవలెను. జాతి, మత, వర్ణవిభేదములవల్ల మనలో పరస్పరానురాగము నశించినది. కావుననే ఆజ్ఞోల్లంఘన నెగ్గదని మహాత్ముడుగ్రహించి, తనయుద్యమమును విరమించెను.”

హిందూసంఘములో అన్ని వర్ణములకు సమానశౌరవము కలుగవలెను. దేశమున అన్ని మతములవారికి మైత్రీని కలిగింపుడు—అస్పృశ్యతను తొలగింపుడు—అని మహాత్ము డాజ్ఞాపించెను. అస్పృశ్యతను తొలగించుటయన తాకుట. తాకి నంతమాత్రముననే ధన్యులమైతి మని వారు సంతసించుటనికాదు. ఆమాత్రమే మరకాశమిచ్చినచో, తక్కినయభివృద్ధి అనాయాసముగనే కలుగును. ఇప్పుడు రైలుబండ్లవయినను, నగరములందు, రాజ్యమార్గములలోను అస్పృశ్యతలేనేలేదు. కావున దానిని మహాత్ముడు దేశమందంతటను వ్యాపింపజేయదలచెను.

“హిందూ మహమ్మదీయమైత్రీ స్థిరపడుటకై నను హిందూ సంఘము ముందుగ చక్కబడినది. హిందూసంఘముందు సర్వ సమత్వమేర్పడి, ఏకత్వము సిద్ధించినచో, హిందూమహమ్మదీయ మైత్రీ కరతలామలక మగును. హిందూసంఘములో నందఱు బ్రాహ్మణులే కావలయును. ఇతరవర్ణములెవ్వరు నుండరాదు. ఇప్పటి బ్రాహ్మణులు ముందు నిర్మూలించవలెను. ఏలయున,

బ్రాహ్మణ ధర్మమంతరించినది. బ్రాహ్మణులంతరించినచో, బ్రాహ్మణేతరులు సంతరించెదరు. ఓమ్మట నూతన బ్రాహ్మణస్వస్థి జరుగవలెను. అప్పుడు దేశమందొక్క బ్రాహ్మణవర్ణము తప్ప యితరవర్ణములుండవు.....

“మన నాగరికత కంతకును మతమే మూలకందము. మహాత్ముడి సత్యమునే కనిపెట్టెను. వర్ణాశ్రమమువలననే బ్రాహ్మణేతరుల కాగ్రహముకలిగి బ్రాహ్మణేతరోద్యమము బయలుదేరినది. వేదకాలమున ఆర్యులు జ్ఞానవిషయమాలను మాత్రము “ఓజస్వడు సజైష్ఠస్” చేసి, తక్కినవానిని క్షత్రియాదులకు ‘ట్రాన్సుఫర్డ్ సబ్జెక్ట్స్’గ యిచ్చివేసిరి. అది యొకటి స్మృతికాలము. రెండవ స్మృతికాలమున గీతాచార్యుడగు శ్రీకృష్ణుడు బ్రాహ్మణత్వము జన్మవల్లనే కాక గుణకర్మలవలన యని కాలానుగుణ్యముగ నిర్ణయించెను. మరల యిప్పుడు మార్పుకలిగినది. ఇప్పుడు తిరిగి యింకొక స్మృతి యవసరము... బ్రహ్మజ్ఞానము బడయుటకు ఛండాలునకు గూడ అర్హతయున్నట్టు కెనుక శంకరుడే యొప్పుకొనెను. క్రైస్తవమతభిక్ష బొందినంతనే పవిత్రత కలిగినటుల బ్రహ్మోపదేశము కాగానే పాపచింత తొలగును.

“నేను దేశీయులందఱను ‘బ్రాహ్మణులు’గ మార్చెదను. మీరందరీ యుద్యమము నవలంబించినచో మీకు ప్రబలమాగు ఉత్సాహము కలుగును. అందఱు బ్రాహ్మణులగువరకు ఆజ్ఞాల్లంఘనము నవలంబించుటకు నేనంగీకరింపను.”

పంజాబునందలి శిక్షులవలెనే ఆంధ్రీదేశమునుండి నూతన బ్రాహ్మణోద్యమమును గోపాలకృష్ణుడు సంకల్పించెననియు, ప్రభుత్వమీ యుద్యమము సరికట్టజాలదనియు, అందఱు ఆంధ్ర

రత్నమునకు తోడ్పడుట తమవిధియనియు, సభాధ్యక్షతవహించిన శ్రీ టంగుటూరి ప్రకాశంపంతులుగారును, “ఆంధ్రరత్నము నేడు రత్నములు వర్షించెను. రామదాసు సర్వమానవులకు దాసుడై దేశదౌర్భాగ్యమును తొలగింప దీక్షబూసెను. మనహందరమా తనికి తోడ్పడవలె”ని శ్రీ నాగేశ్వరరావు పంతులుగారును నుడివిరి. చెన్నపురినుండి యాతడు చీరాలకును అక్కడనుండి కూచినపూడికిని బోయెను.

14. బందరు ఉపన్యాసము.

ది 10-11-1922 న తన బందరు ఉపన్యాసమందుగోపాల కృష్ణయ్య చెప్పెను.

“బార్దోలి తీర్మానమందు రెండు ముఖ్యాంశములున్నవి.

(1) ఖద్దరుధారణ, (2) అస్పృశ్యతా నివారణము. ఇందు ఖద్దరనగా కుటీరపరిశ్రమల నుద్ధరించుట యని యర్థము. నవీన ఫ్యాక్టరీవద్దకు లావత్కరములు, ఫ్యాక్టరీలు మానవులను కానిసలుగ జేయును. ధనికుల పీడనమును బలపరచును. సంఘమును నైషఘ్యపూరితమొనర్చును. మనము ఖద్దరు నిర్మాణములో కూడ ఫ్యాక్టరీవద్దకుల నవలంబించకూడదు. ఎవరికి కావలసిన నూలును వారే వడకి బట్టలు నేయించుకొనవలెనేకాని, వస్త్రపుల నుత్పత్తిచేయువారు వేరు. వస్త్రపులను స్వీకరించువారు వేరు, అను భేదముండకూడదు. వస్త్రము కూలివాడు స్వతంత్రుడు కాగలడు. కాని ఫ్యాక్టరీ ద్ధతిలో కూలియెక్కువచేసినను కూలివాడు కూలివాడుగనే యుండును. కూలియను పద్ధతి దూష్యము.

“దీనికంటె ముఖ్యమైనది — అస్పృశ్యతా నివారణము. ఇది భావగర్భితమైన విషయము. కాంగ్రెసు ఒక్క హిందువుల సంస్థ మాత్రమేకాదు. అది క్రైస్తవులకు, మహమ్మదీయులకు గూడ సంబంధించిన సంస్థ. కావున మహాత్ముడు ఒక్క హిందూ సంస్కరణము మాత్రమే బోధించలేదు. మహమ్మదీయులకు అవ్యమతసహిష్ణుతను బోధించెను. మహమ్మదీయులచే గోహింస మాన్పింప నెంచెను. వారియం దవ్యమత సహిష్ణుతయు, సహనమును, గౌరవమును కలుగునటుల జేసెను. ఎప్పుడు హిందువులు మహమ్మదీయుల ఖలాఫత్తును తమ స్వవిషయముగ జేసికొనినో, అప్పుడే హిందువులు మహమ్మదీయుల హృదయముల నాకర్షింపగలిగిరి. ఇక మహమ్మదీయులు హిందువులను కాఫరులని పిలువజాలరు. మహాత్ముడు హిందూమహమ్మదీయ సఖ్యతను వలయు పునాదిని వేసెను. అతడు క్రైస్తవులకు గూడ సందేశము నొసంగెను. మహాత్ముడు క్రైస్తులయొక్క క్షమ, త్యాగమును తనయందు మూర్తీభవించజేసుకొని పాశ్చాత్య క్రైస్తవ మతప్రచారకులనురహంకారమునుభంగపరచెను. కావుననే క్రైస్తవులకు గూడ క్రైస్తవేతరుడగు మహాత్ముడు పూజ్యుడగుచున్నాడు.

“ఇక హిందువుల కత డస్పృశ్యతా నివారణను బోధించెను. అస్పృశ్యతయే హిందూసంఘమునకు వేరుపురుగునది. ఈ దోషము స్వర్ణయందు మాత్రమేలేదు. శబ్ద, స్పర్శ, రూప, రస, గంధముల నెడి పంచతన్మాత్రీలయందు నీదోషము తొలగవలెనినయే మహాత్ముని ఆశయము. అస్పృశ్యతా దోషము తొలగనంతవరకు స్వరాజ్యము సిద్ధించనిమాట నిక్కము”.

“అస్పృశ్యతను తొలగించుట యననేమి? పంచములను

వీధియగుగుపైకి రానిచ్చినంతమాత్రమున అస్పృశ్యత నొలగించుట యగునా? ఇంకను వీధిగోడ యడ్డములేదా? కచ్చేరీ సావిడి లోనికి రానిచ్చినను అస్పృశ్యత నివారణకాదు. వంటింటికిని, కచ్చేరీ సావిడికిని గోడ లడ్డమున్నది. ఈ పైపై మెరుగులతో సంస్కరణము గావించినంతమాత్రమున అస్పృశ్యతాదోషము తొలగదు. కావున యీ విషయమును లోతుగ తరచిచూడ నలెను. వర్ణసాంకర్యము కలియుగధర్మము. పేకను తిరిగి కలిపిన గాని కొత్తయూటకు వీలుండదు. ఈగడ్డ యెప్పుడుపుట్టెనో, అప్పటినుండియు బ్రాహ్మణులు పెద్దలుగ నెంచబడుచుండిరి. బ్రాహ్మణులెప్పుడును రాజ్యముచేయనిమాట నిజము. మొదటి నుండియు బ్రాహ్మణేతరులే రాజులుగ నుండుచువచ్చిరి. కాని యెవరు రాజ్యాధిపత్యము వహించినను, బ్రాహ్మణులు గౌరవింపబడుచునేయుండిరి. బ్రహ్మసదేశమును, ధర్మవిర్ణయమును, బ్రాహ్మణులే చేయుచుండిరి. కాని నేడాస్థితిగతులుతారుమాలైనవి. బ్రాహ్మణుడే నేడు అస్పృశ్యుడైనాడు. తాలూకాబోర్డులలో గూడ బ్రాహ్మణునకు సభ్యత్వము లభించుటలేదు. కుద్యోగములకిది బ్రాహ్మణులు నీళ్ళునదలుకొనవలసిన సమయమునచ్చినది బ్రాహ్మణులు ఛండాలురకంటె నీచమైరి.

“ఓ బ్రాహ్మణులారా! మీస్థితినిగూర్చి మీరేమి తలపోయుచున్నారు? స్త్రీలవలె విలపించెదరా? లేక మీతరుణోపాయమును మీరు చూచుకొనెదరా? ఇంకను మీయాధిక్యత యెక్కడ? బ్రాహ్మణులపై తిరస్కారము మొదైనది. క్షత్రియులు, వైశ్యులు, శూద్రులు, ఛండాలురు. అందఱు బ్రాహ్మణులపై కత్తికట్టుచున్నారు. బ్రాహ్మణులలో నేదైన యింగిత

జ్ఞానము మిగిలియున్న చో నది ప్రకాశించవలసిన తగుణమానన్న మొనది.

“ఎల్లరును పైకిపోవుటకు జూచెదరుకాని ఛండాలురగుటకు సమ్మతించరుగదా! బ్రాహ్మణ్యమే యెల్లర లక్ష్యములోనున్నది. వైశ్యులు ద్విజత్వము నాశించుచున్నారు. శూద్రులలో కొంద రిటీవల యజ్ఞోపవీతమును ధరింప నారంభించిరి. కంసాలులు విశ్వ బ్రాహ్మణుల మనుకొనుచున్నారు. ఎల్లరు ఆగ్రవర్ణములలో లీనమగుటకు గోకుట సహజము. ఎల్లరలో సమధర్మము ప్రతి స్థించవలెననిన అందఱును బ్రాహ్మణులజేయుటయే అవశ్యకర్త వ్యము. ఇప్పుడు కొంతగ బయలుదేరిన బ్రాహ్మణేతరోద్యమ మును బ్రాహ్మణోద్యమముగ మార్చవలెను. ఎవరు గాయత్రీ మంత్రోపదేశము బడయుదురో వారెల్లరు బ్రాహ్మణులుగ నంగీకరింపబడవలెను. ఎవరైననుసరియే, వైశ్యులైనను, శ్రుతి యులైనను, శూద్రులైనను, ఛండాలురైనను, గాయత్రీమం త్రోపదేశముచే బునీతులు కావచ్చును.—ద్విజత్వము బొంద వచ్చును. బ్రాహ్మణేతరోద్యమమును ప్రారంభించినది డాక్టరు నాయురుగారని మీరనుకొనుచున్నారు కాబోలు. నాయురుగారి పద్ధతివల్ల బ్రాహ్మణేతరులకు నిజముగ అభ్యున్నతి సిద్ధింప జాలదు. బ్రాహ్మణేతరులకు బ్రాహ్మణత్వవిచ్ఛించుటకు మొదట ప్రయత్నించినది విశ్వామిత్రమహాముని. ఈతడు బ్రాహ్మణేతరు డయ్య. బ్రాహ్మజ్ఞానమును సాధించి బ్రాహ్మణత్వము స్వీకరింప గలిగెను. గీతాచార్యుడు వర్ణవిభాగమును కేవలము జన్మవల్ల కాక గుణకర్మలచే చేయజూచెను. గౌతమశాక్యముని నిర్వాణ మార్గమును వర్ణవిభేదమునాటింపక యెల్లరుకు జూపెను. కాని

యీ ప్రేమత్నమాలన్నియు విఫలమైనవి, సంఘైక్యతకు పునాది వేయగలిగిన తత్త్వము నిరూపించవలసియుండెను. శ్రీ శంకరాచార్యులవా రద్వైతమతమును స్థాపించి, సంఘైక్యతకు శంకు స్థాపన గావించెను. కాని శంకరుడు తత్త్వరూపేణ సిద్ధాంతికరించిన అద్వైతతత్త్వము ధర్మమందు స్మృతిరూపముగ నిరూపించక పూర్వమే యాతడు పరమపదించెను. శంకరుని పిమ్మట శ్రీరామానుజుడు సకలవర్ణములవారికిని తిరుమంత్రము నుపదేశించెను. సకలవర్ణములవారిని రామానుజకూటమందు జేర్చుకొనుచుండెను. కాని యీ నికూడ పూర్తిగ నొనసాగలేదు.

“నేడీవనిని సఫలపరచుటకు శ్రీ గాంధీమహాత్ముడే యుగ ప్రవక్తగ బయలుదేరెనని నానమ్మకము. ఆతని ఆస్పృశ్యతా నివారణవిధి సంకుచితభావముతో గూడినదికాదు. సత్యము, అహింస, యీ రెండును బ్రాహ్మణలక్షణములు. అన్ని వర్ణములలో యీ రెండులక్షణములు ప్రకాశింపజేయుటయే యని మనము నమ్మవలెను. వృత్తులు, చిత్తవృత్తులు కలసియున్నప్పుడే వర్ణ విభాగము సాధ్యమగును. కాని అవి వేరుముఖములు చాలి సుష్పష్టమైన వర్ణసాంకర్ష్యము లేవు. నేను బ్రాహ్మణుడను. ఇతరులను బ్రాహ్మణులజేయుటకు నాకధికారముకలదు. పూర్వార్చార సారాయులైనను ఒక్కవిషయమును గమనించవలెను. ప్రస్తుతము మన హిందూసంఘము బహు ఆపద్దశలోనున్నది. వైషమ్యములలోనుండి పరరాజ్యసేవ జేయుచున్నది. ఈ వైషమ్యమును తొలగించి, సంఘైక్యతను సాధించుటకు మీరు మార్గము గనుగొనెదరా? అద్వైతతత్త్వమును వ్యవహారములో ననుష్ఠించుట

కన్నశ్యత అడ్డురాదని యెవరు చెప్పసాహించెదరు? మీశాస్త్ర ప్రమాణములటంచి. ఆపద్ధర్మముగ నైనను యెల్లర నొక ప్రేమ పాశమున బంధించుట అవసరముకాదా? బ్రాహ్మణధర్మమును నిలువవలెనన్నచో యెల్లరలో బ్రాహ్మణజీరన్కారము ప్రబలుట శ్రేయస్కరమా? లేక యెల్లరు బ్రాహ్మణులగుటకు మార్గము జూపుట యుక్తమా?

“నేను గాయత్రీమంత్రోపదేశముచే యెల్లరకు ద్విజత్వము నిప్పించుటకు సంకల్పించుకొన్నాను. తక్కిన ఆచారములతో నాకు నిమిత్తములేదు. ఎవరియిష్టము వారిది. బ్రాహ్మణులలో మాత్రమే విధముగ ఆచారములున్నవా? ఆహారవిహారములందు, వివాహములందు, కట్టుబట్టులందు, వృత్తులందు, యెవరికులముల ప్రకారము వారుండవచ్చును. కాని యెల్లరును గాయత్రీమంత్రోపదేశమునుబొంది, అహింసా వ్రతమును, ఖద్దరుధారణను స్వీకరింపవలెను. ఈ మూడే బ్రాహ్మణునకుండవలసిన నియమములు. నేను ప్రతి గ్రామమునందొక బ్రాహ్మణగోష్ఠి నెలకొల్పెదను. ఇందు జేరువారెల్లరు బ్రాహ్మణులుగ నెంచబడుదురు. ప్రతిగోష్ఠియు నొక విద్యాలయమును నొక వైద్యాలయమును నెలకొల్పవలెను. వీనిని పాంగములుగ నొక గ్రంథాలయమును, సహకార పరపతి సంఘమును, పంచాయితీకోర్టును స్థాపించవచ్చును. వీనిమూలమున యీగోష్ఠికి గ్రామపాలనాధికారము సిద్ధించును. ప్రతి గ్రామమును యీ విధముగ బలపడినయెడల సంఘభావము కరతలామలకమై స్వరాజ్యము సుసాధ్యమగును.”

ఈయువన్యాస పరంపరల యనంతము గోపాలకృష్ణుడు

1923 జూలై నెలలో నాగపురియందు జరిగిన అఖిల భారత కాంగ్రెసు ప్రధాని యశుటయ్య, కాంగ్రెసు కార్యాలయమును విజయవాడకు తీర్చించుటయు; జూలై మొదలు డిశెంబరు ఆఖరు వరకు తన హయాములో సెప్టెంబరులో ఢిల్లీ అవసర కాంగ్రెసు మహాసభయు, డిశెంబరులో కాకినాడ కాంగ్రెసును దిగ్విజయముగ జరిపించుటయు; తదుపరి 1924 జూలైలో ఆంధ్రరాష్ట్ర కార్యదర్శియై, సవంబరులో స్వరాజ్యపార్టీలో జేరుటయు; యింతలో శరీరగుర్భతచే 1925 నాటిక తిరిగి చీరాల జేరుటయు; అప్పటి గోపాలకృష్ణుని చరిత్రయందలి ప్రధానఘట్టములు.

15. బార్దోలీ ఉపసంహారము.

గోపాలకృష్ణుడు జెయిలులో నుండగా దేశములో విపరీతమగు మాన్పులు తిట్టించెను. స్వరాజ్యోద్యమము ప్రజలలో నత్యంతాసహముతో ప్రబలెను. వేలకొలది ప్రజాసేవకులు సంతోషముతో కారాగారములకేగిరి. ఆలీనాదరులు, దాసు, నెహ్రూ, అజవత్రాయ, అహద్, వెంకటప్పయ్య మున్నగు నాయకులెందరో జైళ్ళనలంకరించిరి. అనేకమంది స్త్రీలును యిడుమలబడజొచ్చిరి. కాంగ్రెసులో కోటిమంది సభ్యులు జేరిరి. తిలకు స్వరాజ్యనిధికి కోటిరూప్యములు విరాళములు వసూలయ్యెను. బ్రిటిష్ యువరాజు బొంబయిలోను, కలకత్తాలోను అడుగుపెట్టినప్పుడు పట్టణములు వాడుపడినట్లు “హర్తాళములు” జరిగినవి. అనేకమంది ఉద్యోగములు మానిరి. స్త్రీడర్శు కొద్ది బహిష్కరించిరి. దేశములో నచ్చటచ్చట వ్యక్తిశాసనోల్లంఘన ఆరంభమయ్యెను. సంవత్సరాంతమున గుడరాతునందలి బార్దోలీ

తాలూకాలో గాంధీమహాత్ముని నాయకత్వమున సంఘవిప్లవమును, పన్నుల నిరాకరణమును సంకల్పింపబడెను. విదేశవస్త్రబహిష్కారము, స్వదేశీ యుత్పత్తి జోరుగ సాగిపోయెను. ఇంతలో చెలమ్మపూర్ణు ప్రభువు వైస్రాయి పదవి చాలించుకొని పోయెను. రిడింగ్ ప్రభువు కొత్త వైస్రాయి అయ్యెను.

గాంధీమహాత్ముడు రిడింగ్ తో ముందు కొన్ని మంతనములు జరిపెను. కాని యుధయులకు సంధికుదురలేదు. 1932 లో బార్దోలీ సత్యాగ్రహము నారంభింతునని గాంధీమహాత్ముడు శపథముజేసెను. ఫిబ్రవరిమాసములో సుముహూర్తమేర్పరుపబడెను. వైస్రాయి పేర తుది లేఖను వ్రాసివేసెను. ఈలోగా ఉత్తరప్రదేశమందు చౌరీ చౌరా యనుచోట కొందరు కాంగ్రెసు వాలంటీర్లు దౌర్జన్యమునకు గడంగిరి. అంతకుపూర్వమే బొంబయిలోను, మలేగావ్, మలబారునందును అచ్చటచ్చట దౌర్జన్యము పొడనూపెను. దేశమింకను తన అహింసాపథమునకు సంసిద్ధముకాలేదని గాంధీమహాత్ముడు భావించెను. బార్దోలీ సత్యాగ్రహము నేగాక దేశమందలి ప్రతిఘటనోద్యమమునంతను గాంధీమహాత్ముడు నిలుపుచేసి, నిర్మాణకార్యక్రమమును సూచించెను. దానితో ప్రజలలో యుత్సాహము సశించిపోయెను. నిస్పృహ ప్రబలెను. సిప్పుపై నీరుబోసినట్లంతయు చల్ల బడిపోయెను. వెన్వంటనే, యిదే తగినయదనని భావించి ప్రభుత్వము గాంధీమహాత్ముని ఫైదుజేసి, రాజద్రోహమునకు విచారించి, ఆరేండ్లు శిక్షించి, యర్వాడాజైలునందు నిర్బంధించిరి.

గాంధీమహాత్ముని బార్దోలీ నిర్ణయములను దేశమందలి వివిధరాజకీయ నాయకులు పరి పరి విధముల విమర్శించిరి. పలు

వురు తీవ్రముగ ఖండించిరి. గాంధీయుద్యమము దివాలాతీసెనని కొందరును, గాంధీ దేశమునకు మహాపరాధ మొనర్చెనని మరి కొందరును, జెప్పసాగిరి. “వైక్రమిశో మహాత్ముడు సంధి మార్గమునైన నవలంబించి యుండవలసినది. లేనిచో బార్దోలీ సత్యాగ్రహమునైన సాగించియుండవలసినది. ఇప్పుడిది ఉభయ భ్రష్టమైనది, అని చిత్తరంజనదాసు విమర్శించెను. ఈ పరిస్థితులలో గాంధీమహాత్ముని చర్యగూర్చి గోపాలకృష్ణుని భావములు కేవల రాజకీయ దృక్పథమున కతీతమై, తాకికవార తాకికమార్గములు రెండింటికీని సమన్వయ నూచకములై యుంటుచే వానినిల పొందుపరచుట సమంజసము.

తే 4-5-1924 దీని మాడుగులలో జరిగిన విశాఖపట్టణ మండల మహాసభ కధ్యక్షత వహించుచు గోపాలకృష్ణు డిలుల నుడివెను.

“ఇప్పుడు మన దేశవ⁴స్థితుల నొకతూరి సింహావలోకన మొనర్చుకొనుట యవసరము. గతమాడేండ్లలో మనము కొంతఅనుభవమును గడించితిమి. ఆయుధవము నిష్ప్రయోజనము కాదు. విజయముకొనుటకు మన మాతృత బడరాదు. మన యుద్యమ మాదర్శయుక్తమును, సాత్త్వికమైనదియు నైనది. అందువలన యేనాటికైనను మనకు విజయము కలిగితిమి. ఒక సారి ప్రబోధముగాంచిన దేశము మరల నిద్రాణము గాజాలదు. స్వరాజ్యమునకై మన సంప్రదాయములకును, దేశీయాశయములకును దగిన సాధనమెద్ది యనునదే స్పష్టము మనకు జింత నీయము.

“(శ్రీ) గాంధీమహాత్ముడు భగవదంశా సంభూతుడనియు.

అవతారపురుషుడనియు, యిచ్చట శిష్టసంగక్షణార్థమును, దుష్ట శిష్టక్షార్థమును జన్మించినవాడనియు మనమెఱుఁగుదుము. అతని దౌర్జన్యరహిత సహాయ నిరాకరణోద్యమశాసనము మిత్రులును, శత్రువులును యెల్లఱు సంగీకరించిరి. మన దేశసాస్థితులకుదయే తగియున్నదని భావించిరి. కైన్తప్రసన్నత గాఢమైచిరి. మహా మృదీయు లీమార్గాలనునుష్ఠించుట కంగీకరించిరి. హిందువులకీ మార్గములో మనజాతి పొందదగిన నైతికాధిక్యత గోచరించు చున్నది. ఇతరులకీ మార్గము కొత్తగా నొప్పించవచ్చును. కాని భారతమార్గముతో బోల్చుచూచినచో నెఱుఁగితిమి ననుకూల భాగవత మార్గ మనదగును."

బాగ్దోలి సన్న్యాయములగురించి ప్రస్తావించుచు గోపాల కృష్ణు డిట్లు చెప్పెను.

"బాగ్దోలి తీర్థానవలయడ దురభిప్రాయము నాల ప్రిబలీనక. మహాత్ముడు వైస్రాయికి చాసిని తన తన తీర్థ సనుసరించి ముందుకైన బాబు యుండవలసినది. తీర్థచో కలకత్తాలో వైస్రాయితో యేడైన నొక సమాధానమునకైన వచ్చియుండవలసినది చెప్పుదును. విజయ. మహాత్ముడు తుది జాబు వ్రాసియుండెను. పదిరోజులు గడువు పెట్టెను. సమాధానము కుదురెనచో శాంతిసమరము తప్పవనెను. ఇది గోపాల తీర్థమైన చర్యయే అతడు దేనిపై సాధారణుడెను? ఆ సమయ మందు మనలో ఎవ్వరూ ఇంకను తీర్థ గూఢముగఁడా! అస్పృశ్యత యింకను అంతరించలేదని యూతనిక తెలియుదా? నిర్దాన కార్యక్రమమందలి అన్నివాంఛములును యింకను పూర్తికాలేదని యాతడెరుగును. కాని అప్పటి మన యుద్యమస్థితికిని

యిప్పటి స్థితికిని చాల తాతమ్యమున్నది. అప్పట్లో మనము రాజకీయముగ మాత్రమే జాత్యైక్యతను వాంఛించితిమి. మనలో మనకు గల మత సాంఘిక భేదముగూర్చి మనము లీల పట్టలేదు. ఒక్క శాసనముతో స్వరాజ్యసిద్ధియైన వెంటనే యీ భేదముల నన్నింటిని తుడిచిపెట్టవచ్చునని మన మాశించితిమి. మనము కోరిన విధముగ రాజకీయైక్యత సిద్ధించెనని మహాత్మునకు దోచెను. యువరాజు రాకసందర్భమున జరిగిన అద్భుత హార తాళములు, ముప్పైవేలమందిని జైళ్ళకు బంపివ్రజలలమి కోత్సాహము, శాంతికోటకై ప్రభుత్వము జూపిన ఆశ్రయ, సంసిద్ధత, — యివన్నియు మనమయమే తెంచెననియే నూచించెను. తన తపస్సు సిద్ధింపనున్నదని మహాత్ముడు భావించెను. ఆ సమయమందు శాంగ్రెసువారందరును యీతని సంపూర్ణముగ శిరిణు జొచ్చిరి. కాని యింతలో దుశ్శకునము లగుపడెను. ఏదోవిషయ పరిస్థితి యేర్పడనున్నట్లుగపడెను. ఈ పరిస్థితిలో సత్యసాధకుడు చేయదగు పనియేమి? మహాత్ముడాలోచింప జొచ్చెను.

“ఆతనికి రెండుమార్గములున్నవి అందొకటి, యెట్టిశకునములు వచ్చినను వాటిని నిర్లక్ష్యముజేసి ముందుకుజోవుట. ‘ఈ దుర్నిమిత్తములకు నేనేల బెదరవలెను? నైస్రాయికి తుది లేఖ వ్రాయుమని నన్నెవరు ప్రేరేపించిరి? భగవంతుడుకావా? ఆ భగవానుడిచ్చటి యధార్థ పరిస్థితుల నెఱుగడా! నేనాతని చేతులలో కేవల నిమిత్తమాత్రుడను. నన్ను పరిక్షించుటకే యీతడి దుర్నిమిత్తములను బంపెనేమో! నేను ఏటిగూర్చి యోచింపజనదు. పరిమేళ్యుడెప్పుడును సంసిద్ధుడే! ఆతనిగూర్చి మాత్రమే నేను యోచింపదగు. ఆతడే నన్నింతవరకు నడిపించిన

వాడు. కావున యీ హృదయదౌర్బల్యము పనికిరాదు. ఇది దుశ్శకునమే యగుచో యీతడీ హేచ్చరికలను యింతకు పూర్వమే యేలబాపలేదు! అట్లు కాజాలదు. ఏమైనను సరే— ఏమి మూడనున్ననుసరే! నేను ముందుకు పోవలసినదే! ఈ దేశములో స్వరాజ్యము లేనిచో జీవించుట నిష్ప్రయోజనమని నే నిది వరకే యంటిని. కావున నే నీ యుద్యమము నాపకూడదు.

“ఇది యొకమార్గము. ఇందలీ వివేకము పారలౌకిక వివేకము. ఇచ్చట తీర్పుజెప్పటకు మనము పనికిరాము—మనకర్మల చాలదు. ఈ మార్గములో మనమణుమాత్రమును సాధింపలేదు. కాని యొక్కవిషయముమాత్రము మనము చెప్పవచ్చును. మహాత్ముడి మార్గము నవలంబించుచో యీతడు మన గురు వరంపరలోనికి వెళ్ళియుండెడివాడు. బహుశః యీతని జీవిత మంతమొందెడిదేమో! దాని ఫలితముగ దేశమంతయు నొక గొప్ప జీవాహారముత్పన్నమయ్యెడిది. ఆ మహాజ్వాలలో మనకు స్వరాజ్యము లభించెడిదేమో! ఎవరుచెప్పగలరు?

“ఇందలీ రెండవమార్గము లౌకికవివేకమునకు సుబంధించినది. ‘ఈ జాతీయోద్యమములో ప్రతి కార్యక్రమమునకును నేను బాధ్యుడను. ఇందు నే నేమాత్రము అజాగ్రత్తగ నుండరాదు. ఇప్పుడు భగవంతుడీ దుశ్శకునమును బంపెను. దీనిని నేను గుర్తించి తీరవలెను. ఇతరులు నన్ను నిందించి, దూషించి, అపహాస్యము జేసిన జేతురుగాక! నేనిప్పు డడ్డుకొనిచో యీ జాతి యుధః పతనమునందును. ఇందువిషయమై యితరులకు మున్నుండుకాని బోధపడదు. ఈ యుద్యమము నిప్పుడు ఆపి వేయక తప్పదు. దానివల్ల మన కెంతనష్టము వచ్చిననుసరే.

దీని నావుటయే యిప్పటి నా కర్తవ్యము.

“ఈ రెండింటిలో యేమార్గము నవలంబించవలెనో నిర్ణయించుటకు ఆ మహాత్ము డొక్కడే అధికారి. ఆతడు రెండవ మార్గము నవలంబించెను. ఇందుకై మనమాతనికి గృతిజ్ఞులము. ఆతడు మొనటిపద్ధతి నవలంబించినచో మనమాతని కెక్కుడు ఋణపడియుండెడివారమేమో? కాని యిందు మహాత్ముని చర్యను ఖండించుటకు మన కధికారము లేదు. బాహ్యోల్లి యుపసంహారమువల్ల మనకుగలిగిన నష్టమెద్దియులేదు. విజయసమయమునగూడమనము వెనుకకుతగ్గినచో ముందు ముందు మనకింకను యెక్కుడు విజయములే చేకూరును. కావున మానవదృష్ట్యా మహాత్ముని చర్యలో నెట్టిదోషమును లేదని నాయభిప్రాయము. ఆతడెన్నటికిని తప్పుజేయడని మన విశ్వాసము. ఆతని చర్యను మనమా సమయమందే ఖండింపజాలకపోయితిమనుట మొక్కటే ఆయన చర్యను సమర్థించుచున్నది. అందుచే బాహ్యోల్లి యుపసంహారము యుక్తమనియే తోచును.”

16. గోపాలకృష్ణుని మతము.

గోపాలకృష్ణుడు జైలునుండి విడుదలకాగానే తిరుచినాపల్లి, శ్రీరంగము, చెన్నపురి, బందరు మున్నగు స్థలములయందు దాతడిచ్చిన ఉపన్యాసనారములు వెనుకటి అధ్యాయమునకు కొలదిగ చెవిజూచి యున్నాము. గోపాలకృష్ణుని రాజకీయసేవ యెంత గొప్పదైనను, ఆతని రాజకీయములకంటె మత సన్మారమే యెక్కుడనియు, ఆతనిని రాజకీయవేత్త యనుటకంటె మతప్రవక్త యనుటయే యెక్కుడు సమంజసమని భావించుటచే,

యాతని మనోద్దేశ్యములగూర్చి ప్రత్యేకముగ బరిశీలించుట యుచితము.

దాస్యబద్ధమగు ప్రతిదేశమందును ప్రభుత్వ కారాగార వాసమే ప్రతి వీరపురుషునియొక్కయు సామాన్యధర్మమై యుండును. అందుచేతనే కాబోలు యీకలియుగారంభమందు యుగపురుషుడని ప్రఖ్యాతిబడసిన (శ్రీ) కృష్ణభగవానుడు జైలునుండి యవతరించెను. గత యేబదియేండ్లలో తిలకు, దాసు, గాంధీ, నెహ్రూ, లాలాజీ, సావర్కార్ సోదరులు, మాలవ్వా, ఆలీ సోదరులు మున్నగు మహనీయులెందరో తమజీవితమంగు కొంత కాలము జైళ్లలో గడపుచువచ్చిరి. ఇట్టి బంధితులు జైళ్ళలో తమకు గలిగిన విశ్రాంతిలో దేశ పరిస్థితిని సమగ్రముగ నూహించి, తమ విమోచన సమయమున దేశీయులకు తమ భావముల నొక సందేశరూపమున బ్రకటించుట సామాన్యానుభవము. ఇట్టి సందేశముల నొసంగిన భారతవీరులలో (శ్రీ) ఆరవిందఘోష్, ఆంధ్రరత్న గోపాలకృష్ణుల నామములు నువ్విసిగ్ధములు.

(శ్రీ) ఆరవిందులు 1910 లో ఆలిపూర్ జైలునుండి విముక్తుడై నపిమ్మట తన “ఉత్తరవర” యువన్యాసములో “సనాతన ధర్మోద్ధరణ” యే తన జీవితాశయమని ప్రకటించెను. అటులనే (శ్రీ) గోపాలకృష్ణుడును ఒక సనాతన బ్రాహ్మణ మతస్థాపన తన ఆశయమని నుడివినటుల మనము లోగడ చదివియున్నాము.

“సనాతన ధర్మము” — “బ్రాహ్మణ మతము” — ఈ రెండును ఒక్కటే — బొమ్మయు, బొరుసునని చెప్పవచ్చును.

కాని గోపాలకృష్ణుని బ్రాహ్మణధర్మము ప్రస్తుతమా

పేరిట బరగు హిందూమతమేనా! లేక ఆ రెంటికి నెద్దియైన భేదమున్నదా? ఉన్నచో యెట్టిభేదము? అంధరత్న సంకల్పమందలి యాతని నిజాశయములెట్టివి? అవి యీకాలమందెంతవరకు సమంజసము? ఆచరణీయము? ఈ ప్రశ్నలకు మనము సరియగు సమాధానములను తెలుసుకొననిచో అతని చరిత్ర జదివియు బ్రయోజనముండదు.

గోపాలకృష్ణుని “బ్రాహ్మణ ధర్మ” మనగా ప్రస్తుత భారతావనిలో పెనుభూతముగ వెలసి, హిందూ—ముస్లి మేతర కక్షలకుగాని, లేక హైందవాతర్గత బ్రాహ్మణ, బ్రాహ్మణేతర, ఆర్య, ద్రావిడ, స్పృశ్య-స్పృశ్యాది విభేదములకుగాని కారణ భూతమగు నొక పితౄచము మాత్రముకాదని మనము జ్ఞాపకముంచుకొనవలెను. ఇప్పటి మన మత, కుల, శాఖ, లింగ భేదములు మన సంఘమును పీల్చి పిప్పిజేయుచున్నననుట నిర్వివాదాంశము. ఈ పీడ నిప్పుడు తొలగించి, యిందలి చిత్తవృత్తుల నన్నింటిని సమన్వయమొనర్చి, అంధకారబంధురంబగు యీ విశాల ప్రపంచమందు తిరిగి జ్ఞానజ్యోతిని—బ్రహ్మజ్యోతిని— వెలిగించుటయే శ్రీ వివేకానంద, అంధరత్నగారల “బ్రాహ్మణ” ధర్మ సంకల్పమున కంతరార్థము.

కాని యీ “బ్రాహ్మణ” శబ్దము కేవల మొక శాఖకు జెందినది కాదా? ఇందుకు సమాధానము. ఈశబ్దనిర్వచనమందు “బ్రహ్మన్వేషకుడు బ్రాహ్మణు”డని గోపాలకృష్ణుని నిర్వచనము. భారత సంప్రదాయమందు “బ్రాహ్మ” శబ్దమునుమించిన శబ్దము లేదని మెక్లీసల్ పండితుడు వ్రాసెను. ఇచ్చట ప్రజాపతి బ్రహ్మ-బ్రహ్మలిపి - బ్రాహ్మముడి - బ్రహ్మోపదేశము - బ్రాహ్మచ

ర్యము - బ్రహ్మగివాహము - బ్రాహ్మీముహూర్తము - “సర్వమ్
ఖల్విదం బ్రహ్మ” - ఇవన్నియు పవిత్రములు. ఇచ్చటి మత
గ్రంథములలో బ్రాహ్మణములు ముఖ్యములు - అగ్రీవర్ణమును
బ్రాహ్మణులనిరి - బ్రహ్మగర్భ - బ్రహ్మస్త్రము - బ్రహ్మ
జ్ఞాన ఉత్త మా ద ర్శ ము బ్రహ్మపదార్థమనియు యెల్ల
రెఱిగినదే.

ఇంతియగాక పాశ్చాత్యుల బైబిలునందు సృష్ట్యాది
“ప్రప్రథమమున అబ్రీహమ్ ఉద్భవించె”నని యున్నది. అబ్రీ
హమ్ - బ్రహ్మము - యీ రెండుపదములకెట్టి యన్యోన్యత
యున్నదో పాఠకులే యూహింపగలరు. ఆంగ్లమందు “బ్రెయిన్”
(Brain) అను పదము నీ “బ్రహ్మ” శబ్దముతో సంబంధము.
“బ్రహ్మ” యనగ “పెరుగుట” యని అర్థము.

మన ప్రస్తుత కళాశాలలలో బి. యే., బి. యల్., బి. ఇ. డి.,
బి. యెస్. సి., మున్నగు స్నాతక విరుదములలో ‘బి’
యనగా నేమో ఒక్కతూరి పరీక్షించినచో మనకిందలి ధర్మ
సందేహము తొలగగలదు. “బి” యనగ “బేచిర్” అనగ
“బ్రహ్మచారి”, లేక “బ్రహ్మమార్గమున చరించువాడు” లేక
“బ్రాహ్మణు” డనియే భావము.

ఈ ప్రపంచముందలి హైందవులు, ముసల్మానులు, వైది
కులు, అవైదికులు. వకజాలు, ద్విజాలు, స్పృశ్యులు, అస్పృ
శ్యులు, యెల్లరను “బి. యే.” లుగ జేయుటకంటె. అందరు
“బ్రాహ్మణులు” కావలయుననుట మనకెక్కుడు జాతీయమును,
స్వస్వప్రదామసిద్ధమును, ప్రయోజనకరమును గాదా?

“బ్రహ్మము” వేదస్వరూపము - ప్రాణవాత్మకము -

పౌరుషేయ, అపౌరుషేయ, సాధకము - ఆనందమయము - అట్టి
“బ్రహ్మన్వేషకుడు” బ్రాహ్మణుడని గోపాలకృష్ణుని నిర్వచనము.

1927 లో యాతడు ప్రథమ బ్రాహ్మణగోష్ఠిని నెలకొల్పి
యత్నించినప్పు డా గోష్ఠి లక్ష్యలక్షణము లెల్లుండవలెనని యాత
డాశించెనో లోగడ మనము చదివియుంటిమి. అట్టి లక్ష్యలక్షణ
ములతో జీవయాత్రను సాగింప కృషిశ్చయ్యులైనవారే నిజమగు
“బ్రాహ్మణులు.”

కాంగ్రెసులో జేరువారు కాంగ్రెసువాదులు-కో ఆప
రేటివ్ సంఘమందు చేరువారు కోఆపరేటివులు-జప్టిన్ పార్టీ
లోనివారు జప్టిస్టులు - వర్తకమండలివారు వర్తకులు. అటులనే
బ్రహ్మన్వేషకులై బ్రాహ్మణగోష్ఠియందు జేరువారెల్లరును
బ్రాహ్మణులే! ఇందు సంఘసమన్వయమే కాక మత సమన్వ
యము, గ్రాంథ సమన్వయము, వివిధవృత్తి సమన్వయమును
గాననగును.

హైందవ సంఘముయొక్క ప్రస్తుతస్థితిగూర్చి గోపాల
కృష్ణుని భావములను బరీక్షించుచో యీ విషయమును మనము
మరింత సులభముగ గ్రహింపగలము.

“మన దేశమం దిప్పుడొక మహానిష్ఠ వ మవసరము.
యంగయంగములనుండి మనలను బంధించిన పాశములను మన
మిప్పుడు కూరముగ ఛేదించవలసియున్నది. జాత్యైక్యత, అర్చు
శ్యతానివారణ - యీ రెండును యిందలి కార్యక్రమములు.
నీనిని సాధించినగాని జాతి తిరిగి నుండుకు పోజాలదు.”

అర్చుశ్యతా నివారణను మనము విశాలదృష్టితో చూడ
వలెను. హైందవులలో వందలాది యేళ్ళుగ ప్రబలిన పాప విమో

ననానిధి యీ అస్పృశ్యతానివారణ. ఈవిధి తురకలకు సర్వమత సహిష్ణుతను బోధించును. మూఢులగు కైస్తవులకు కైస్తుకు హోదాగ నర్హద్యారమున జేర్చుటకై యీమానవకోటికి యితర హితులను గలరని యీమంత్రార్థము. ధనోన్మత్తులకిది తమ నిరుపేద కార్మికులయెడ న్యాయవర్తనమును బోధించును...దీనివల్ల అన్ని మతముల, కులముల సమన్వయ మేర్పడగలదు."

"మన సాంఘికసమస్య గురించి నేను దీర్ఘముగ యోచించితిని. ఊగక వోట్ల సమత్వమువల్లగాని నైతిక నూత్రముల వల్లగాని ప్రయోజనము లేదు. ప్రతిమానవుడును 'అహోరణీయాం మహతోమహీనాం' అను మహావాక్యార్థమును గ్రహించవలెను. ఈ మంత్రమే మన ముక్తిసమయమున యీ జాతికంతకును నలయుశక్తి సామర్థ్యముల నొసంగగలదు."

హైందవసంఘముండేకజలనబడు ప్రజలకు ద్విజత్వ మిప్పించుటయే గోపాలకృష్ణుని గోష్ఠీసూకల్పము. ఈసంస్కారము శ్రీ గాయత్రీమంత్రమువల్లనే జరుగవలెను. దీనివల్ల ప్రస్తుతము ద్విజులగు వైశ్య, క్షత్రియ, సాలె, కంసాలి, పల్లె మున్నగు వారలకేగాక, శూద్రబ్రాతులలో కూడ జ్ఞానాహ్లాదులగువారి కెల్లరకు వేదోపాసనయు. గాయత్రీమంత్రాధికారమును అబ్బును.

వేలకొలది సంవత్సరములనుండి శూద్రులుగ బరిగణింపబడినవారుగూడ, గురూనదేశమువల్లను, శ్రవణపఠనాదుల వల్లను, తామొనర్చిన తపోసాధనలు, అవలంబించిన చిత్తవృత్తులవల్లను, సాంగత్యముచేతను, ఉత్తమాధికారులైనవారు కొటానకొట్టు కలరనుట జగద్విదితము. వీరెల్లరకు ముక్తిమా

ననావిధి యీ అస్పృశ్యతానివారణ. ఈవిధి తురకలకు సర్వమత సహిష్ణుతను బోధించును. మూఢులగు కైస్తవులకు కైస్తుకు బోడుగ సర్గదార్గమున జేర్చుటకై యీమానవకోటికి యితర హితులను గలరని యీమంత్రార్థము. ధనోన్మత్తులకిది తమ నిరుపేద శార్మికులయెడ న్యాయవర్తనమును బోధించును... దీనివల్ల అన్ని మతముల, కులముల సమన్వయ మేర్పడగలదు."

"మన సాంఘికసమస్య గురించి నేను దీర్ఘముగ యోచించితిని. ఊగక వోట్ల సమత్వమువల్లగాని నైతిక నూత్రముల వల్లగాని ప్రయోజనము లేదు. ప్రతిమానవుడును 'అచోరణీయాం మహాహోమహీనాం' అను మహావాక్యార్థమును గ్రహించవలెను. ఈ మంత్రినే మన ముక్తిసమయమున యీ జాతికంతకును వలయుశక్తి సామర్థ్యముల నొసంగగలడు."

సౌందర్యసంఘముండేకజలనబడు ప్రజలకు ద్విజత్వ మిప్పించుటయే గోపాలకృష్ణుని గోష్ఠీసూకల్పము. ఈసంస్కారము శ్రీ గాయత్రీ మంత్రమువల్లనే జరుగవలెను. దీనివల్ల ప్రస్తుతము ద్విజులగు నైశ్య, క్షత్రియ, సాలె, కంసాలి, పల్లె మున్నగు వారలకేగాక, శూద్రజాతులలో కూడ జ్ఞానాస్థులగువారి కెల్లరకు వేదోపాసనయు. గాయత్రీమంత్రాధికారమును అబ్బుచు.

వేలకొలది సంవత్సరములనుండి శూద్రులుగ బడిగణింపబడినవారుగూడ, గురూపదేశమువల్లను, శ్రవణపరనాదుల వల్లను, తామొనర్చిన తపోసాధనలు, అవలంబించిన చిత్తవృత్తులవల్లను. సాంగత్యముచేతను, ఉత్తమాధికారులైనవారు కొటానకొట్లు కలరనుట జగద్విదితము. ఏరెల్లరకు ముక్తిమా

మిచే, దేశము దింకను బహువ్యాప్తిగాంచలేకున్నది. దక్షిణాఫ్రికా యండలి భారతీయులందరకు అచ్చటి శ్వేతముఖులతో పాలు సమాననోటింగు హక్కునుమనమెటుల గోరుచున్నామో, యిచ్చటి మనవారలందఱకు ద్విజత్వము బ్రసాదించుటయే యిప్పటి భారతసంఘసంస్కరణమునకు లక్ష్యము.

అట్టి లక్ష్యమును విస్పష్టముగ గ్రహించి, నిర్భయముగ ప్రపంచమునకు జాతినవాడు—మన ఆంధ్రరత్నము.

భారతావనిలో యిటీవల బహు వ్యాప్తిగాంచిన ఆర్య సమాజమునకును, యీగోపాలకృష్ణ మతమునకును భేదమేమి! (1) గోపాలకృష్ణు డద్వైతియయ్య, సగుణోపాసకులకు విగ్రహారాధన నంగీకరించుటచే మన ఆలయములకు పాదుబెట్టనక్కరలేదు. (2) “శ్రీమద్రమ్యమణిగోవిందోహరిః” యని మనము మన సంఘమునంతను వెన్వంటనే కళ్యాణమానుకొని పేక తిరుగవేసి కలిపినప్పటికిని, మానవప్రకృతి త్రిగుణాత్మకమగుటచే, స్వతస్సిద్ధమగు సత్త్వరజస్తమోమిశ్రగుణములను, వాని కనుగుణ్యముగు కర్మలనుబట్టియు, తిరిగి వర్ణవిభజన రాకతవృదు. (3) ఇంతియగాక అన్యమతములయెడ శ్రీ దయానందునికంటె గోపాలకృష్ణుని సూత్రీమే యెక్కుడు సమన్వయ మార్గమును, యీ విశ్వమానవ ప్రపంచమందు సర్వజనాదరణీయమును, మన స్వప్రేమార్పణములయెడ యెక్కుడు ప్రయోజనకారియైన యున్నది.

స్వామి వివేకానందుని పిమ్మట యావద్భారతావనియందే గాక, చతుస్సగరపర్యంతమ్మగు యీ భూమండలమంతకు నొకనవీన బ్రాహ్మణధర్మమును నిర్భయముగ చాటిన మహానీ

యును-నున ఆంధ్రీరత్నము. వీ రుభయులలో స్వామీ వివేకా నందుడు ముఖ్యముగ అమెరికాలో నద్వైతప్రచారము గావించెను. గోపాలకృష్ణుడు “ఇంటగెలిచిగాని రచ్చగణవగరా”దను నార్యోక్తి ననుసరించి యిచ్చట శూద్రాదుల సమస్యపై యెక్కుడుగ తన దృష్టిని ప్రసరించెను.

బారతావనియందేకాక, యావద్భూమండలమందును, మన హైందవమతమునకును, సాంప్రదాయములకును, పోటీగానిలచి, మసలనోడించి, కొంతవరకు నీడించుచున్న క్రైస్తవ మహమ్మదీయ, బౌద్ధసిద్ధాంతములతోపాటు మనమును తలయెత్తుకొని, కేవలము మన దేశమందలి ఉత్తర దక్షిణములందేకాక, క్రమముగ సరేలియాలోను, చైనాలోను, బ్రిటన్ నందును, అమెరికాలోను యీ నవీన బ్రాహ్మణగోష్ఠుల నెలకొల్పుట శ్రీ గోపాలకృష్ణుని ఆశయము. అటులగాక, క్రైస్తవ మిషనరీలు, ముగల్కాన్ ముల్లాలును మనదేశమందే మతప్రచారము గావించుచున్నది హైందవధర్మము కేవల కూపస్థమండుకమైనచో నది ఆత్మఘాతుకము కాదా!

17. కాంగ్రెసు రాజకీయములు.

గోపాలకృష్ణుడు కైలుసుండి విడుదలయైన పిమ్మట యాతని రాజకీయములగుర్చి మనము లోగడ కొంతవరకు జదివితమి. ఈ అధ్యాయమందు వానిగుర్చి మరికొంత విపులముగ జర్పించుట యవసరము.

ఆనాటి దేశపరిస్థితి టూకీగ యెఱిగిన :-

బాన్సోలీ తీర్మానానంతరము కాంగ్రెసులో రెండు పార్టీ

లేర్పడెను. ఒక కక్షకు దేశబంధు చిత్తరంజనదాసు నామకుడు. ఆకక్షకు స్వరాజ్యపార్టీ మని పేరు. గాంధీమహాత్ముడు సూచించిన నిర్మాణకార్యక్రమమువల్ల శత్రువు నణచుట దుస్సాధ్యమనియు, బ్రిటిష్ ప్రభుత్వమును నాధించుటకు వారి కిచ్చట పెట్టని కోటలవలెనున్న శాసనసభల నాక్రమించుకొని, యిటు ప్రభుత్వ సభలలోను, అటు దేశమందును, యింటా బయటా పోరునాగించుటయే ముఖ్య కర్తవ్యమని వీరి విశ్వాసము. ఇందుకు మారుగ శ్రీమాన్ సి. రాజగోపాలాచార్యులుగారి నాయకత్వమున యింకొక పార్టీవారు పూర్వపు గాంధీ అనుహానువాదన నే శిలాక్షరములుగ నమ్మి, శాసనసభలు దోషపూరితములనియు, వానిలో జేరుట వ్యతిథింగమగుననియు, నిర్మాణ కార్యక్రమమే అప్పటిపరిస్థితులలో కాంగ్రెసువాదులకు శంక్యామనియు వాదించిరి. ఈ రెండవపార్టీవారిని “నో ఛేంజర్స్”, అనగా యెట్టిమార్పును గోంసి ఛాందసులని పేరడిరి. ఈ రెండుపార్టీలలో మొట్టమొదట మన కథానాయకుడు కొంతవరకు “నో ఛేంజర్స్” కనుకూలుడై, క్రమముగ వారి వాదనలోని దుర్బలత్వమును గ్రహించి, తుట్టతుదకు స్వరాజ్యకక్షిలో జేరెను. ఈ సమయమున యీతని రాజకీయ పరిణామమును మనమీ దిగువ వివరములనుబట్టి గ్రహింపగలము.

1922 నవంబరు, డిశెంబరు నెలలలో గోపాలకృష్ణుడొంధ్రదేశమందలి పలుచోట్ల పర్యటన మొనర్చి యిటు తన నూతన బ్రాహ్మణ ధర్మప్రబోధమును, అటు శ్రీ గాంధీమహాత్ముని కారాగారవాసముతో మందగమనమునొందిన కాంగ్రెస్ సాంధ్యమమును శక్తికొలది ప్రోత్సహించి, భాళీయైన కాంగ్రెసు

బొక్కసములను “నూటపదహార్ల”తో కొంతవరకు నింపి, ఆసం
వత్సరాంతమున గయలో దేశబంధుదాసుగారి అధ్యక్షతక్రింద
జరిగిన కాంగ్రెసుముహూర్తకు గురీసమేతుడై వెడలెను. అప్పటి
యాతని రాజకీయ చిత్తవృత్తి యీక్రింది శ్లోకరూపమున మనము
గ్రహింపగలము.

నయాచే రిఫారమ్ - నవాస్థిబుధేముం ।

నకాన్సిల్ నతు స్త్రీ - వికాన్సిల్ పదంవా ।

స్వరాజ్యాస్తిహంతాంఽగ్ రాజ్యేనియంతు ।

ఫరంగీ, ఫిరంగీ - శృంగంగీకరోతు॥

ఈ వైఖరిలో యాతడు సంపూర్ణముగ చిత్తరంజనుని
స్వరాజ్యోద్యమమునకు విరుద్ధభావముబూని, గాంధీమహాత్ముని
యడుగుజాడలలో నేతృత్వము వహించిన శ్రీమాన్ రాజగోపాలా
చారి ప్రభుత్వాలతోజేరి సంపూర్ణముగ “నో ఛేంజి” వక్తమునకే
తన బలమునొసంగెను, కాని మరుచటి నెలలో యాతడు కాశీకి
బోయి అచ్చటనుండి తిరిగివచ్చుచు రాజమంహేంద్రావరముం
దొక పత్రికావిలేఖరికొసంగిన యీక్రింది భావములాతని నిజా
భీష్టములను తెలుపునపుటకు సందియములేదు.

“గయా కాంగ్రెసు సారాంశములు శ్రీ గాంధీమహాత్ముని
యెడి నద్వితీయమగు విశ్వాసప్రకటన మాత్రమే అయియు
న్నవి. సి. ఆర్. దాసుగారి రాజీయత్నములెంత నిష్ప్రయోజన
ములో, రాజగోపాలాచారిగారి శాసనోల్లంఘన యత్నములు
నంత అనుచితములే. గయా కాంగ్రెసు తీర్మానముసందలి
శాసనోల్లంఘనాభాగము కేవల లాంఛనప్రాయముగ మాత్రమే
అంగీకరింపబడినది. అందు స్పష్టికరణమేమియు లేదు. శ్రీమాన్
ఆచార్యులనారు ధనము, వాలంటీర్లు కావలెనని కొర్రేకాని,

వీనితో నేమిచేయ నెంచిరో, ఎందుకు కావలెనో, తన నిజోద్దేశముల నెఱుకపరచలేదు. ఇందు కారణాన్ని సంశయాత్మకకారణమా? లేక అదొక తాత్పర్యమా?... ఈ యాలోచనలకన్నిటికిని ముందు ముందు చాల నాపుకాశముండునని యాతడు చెప్పెను. అన్నిటికిని 'శ్రీ గాంధీ ఉచిత'మంత్రముమనలకు తృప్తిపరచినది. కాని అసలు బురదలో దిగవలసిన మాబోంట్లకు మాత్రమీ విషయమై యింకను సందేహముగనే యున్నది."

ది 10-7-1928 న నాగపురమందు కూడిన అఖిలభారత కాంగ్రెసు కమిటీసమావేశములో ఆంధ్రరత్నము కాంగ్రెసు ప్రధానకార్యదర్శియై కార్యాలయమును విజయవాడకు మార్పించెను. ఆంధ్రదేశమున కాంగ్రెసు ప్రధానకార్యాలయమువలెరించుట గతయేబదియేండ్లలో నదియే మొదటిసారి-అదియే ఆఖరుసారి కూడను. గోపాలకృష్ణుని కార్యదర్శిత్వములో ఢిల్లీలో అవసర కాంగ్రెసు సమావేశమును, కాకినాడలో వార్షిక మహాసభయు జరిగినవి. రెండును దిగ్విజయములే. అందు ముఖ్యముగ దేశమందు అప్పటిలో ప్రబలిన స్వరాజ్యము - 'నో ఛేంజీ' కలతలు సమసిపోయి కాంగ్రెసువాదులలో తిరిగి సఖ్యత యేర్పరచుటకే ఢిల్లీ సభ జనుపబడినది. ఆ సభకు మౌలానా అబ్దుల్ కలామ్ అజాద్ గా రధ్యక్షుడు. ఏదోయొక పథకముతో సఖ్యత యేర్పడెను. ఆ పథకమునే కాకినాడ కాంగ్రెసు మౌలానా మహాసభ దల్లిగారి అధ్యక్షతక్రింద ధృవపరచెను. ఇతరవిషయములందు ఆ ఆంధ్రరత్న మిత్రులకు తీసిపోయినవాడుకాదు. మహావైభవముతో రాజకీయ, లాంఛనములతో, కార్యాలయమును, సిబ్బందిని నడుపుచు, వివిధరాష్ట్రములకు పోవుచు, అందరిమెప్పును

బడయుచు, తన విధ్యుక్తధర్మము నద్వితీయముగ నడిపించు కొనుచువచ్చెను. ఇంతలో కాకినాడ కాంగ్రెసు రానున్నది. ఆరోజులలో కాంగ్రెసులో నొక ఆచారముండెడిది. కాంగ్రెసు యొక్క మువ్వురు కార్యదర్శులలో నొక్కరను కాంగ్రెసు మహాసభ జరిగిన రాష్ట్రమునుండి యెన్నుకొనవలెనని సంప్రదాయముండెడిది. కాంగ్రెసు ఆంధ్రదేశమందు జరుగనున్నది. గోపాలకృష్ణుడదివరకే కాంగ్రెసు ప్రధానియై యుండెను. ఆయన ఆధ్వర్యము ప్రజానురంజకముగను, ఉత్సాహజనితముగను కాంగ్రెసు ఉద్యమమునకు మిగుల ప్రోత్సాహకరముగను నుండెను. అందు ముఖ్యముగ గాంధీమహాత్ముని నిర్మాణకార్యక్రమమందే యాతడు విశేషశ్రద్ధను బ్రకటించెను. ఆ కార్యక్రమమందలి జాత్యైక్యత, అస్పృశ్యతానివారణ, ముఖ్యభాగములని అంతకు ముందు ఆంధ్రదేశములో దెల్పిన యంశములనే బొంగొయి యందును అహమ్మదాబాదా, ఢిల్లీ, లాహోరు లందును యాతడు ప్రచార మొనర్చి, పేలవము, నిస్సారమయిపోవుచున్న కాంగ్రెసు కార్యక్రమమునకు పటిమయు, గాంధీర్యమును, రసజ్ఞతయు, శక్తినామర్థ్యముల నొసంగుటకాతడు ప్రయత్నించెను.

“ఈ జాతీయంతియు నొక్కటి కావలసినదే. ఇందుకు వలయు మూలసూత్రమును మనమన్వేషింపవలయును. ఇదొక మహాత్కార్యము ... కాంగ్రెసు నిర్మాణకార్యక్రమమందు జాత్యైక్యత, అస్పృశ్యతానివారణ, యీ రెండే ప్రధానవిషయములు... ఈజాతీయో యేకత్వమును సాధించుటకు లోగడ గురునానకు, అక్బర్ బాదుషాలు యత్నించిరి. వారి యత్నిములకు

మించిన కార్యమునే మనమిప్పుడు సాధించవలసియున్నది. అంతకు తక్కువవని మనకు వలదు. శ్రీ గాంధీబుషియొక్క బుణమును జాత్రైక్యతవల్లనే మనము తీర్చుకొనగలుగుదుము. ఇది యెంతకష్టమైననుసరే. అందరును తక్షణమే యోచించి, యెట్టి సంశయమును లికుండా, మనము కార్యదీక్ష బూనవలెను... హైందవులు, అల్లాను తమ అవతారంపరలో జేర్చుకొనవలెను. ఖురానును తమ పురాణములందు జేర్చవలెను. ముసల్మానులను తమ హైందవాదైవ్యత సంఘమందలి అంతర్భాగముగ భావించవలెను. అటులనే ముసల్మానులును హైందవులు తమ విశ్వమానవ సౌభ్రాతృత్వమునకు నూతన ఔరసులుగ నంగీకరింపవలెను. ఇండియా విపత్తునుద్దేశించి, కాంగ్రెసు మన మాటానాలను, పండితులను పిలిచి, “ఓ అయ్యలారా! మనదేశము నీవిపత్తునుండి తప్పించుటకు వలయు సాంఘిక, మత, సమన్వయమును మీరు సిద్ధపరచవలెను... స్వామానవాదైవ్యతమే మన దేశమునకిప్పుడు శరణ్యము... ఇప్పుడిందఱు నట్టియోత్సమునే ఆరాధించవలెను. ఇందుకవసరమగు సంస్కారమును మనమిప్పుడు కావించనగు. ఇందుకు కాలము పరివక్తమైనది. మిగత పనులన్నియు వట్టిశుష్కప్రముఖములే”నని 1913 నవంబరులో యాతడు ప్రకటించెను.

“ఈ మహావిప్లవమును కాంగ్రెసు సాధించక తప్పదు. మన సంఘమును బంధించి అణచిపెట్టు బంధనముల నీవిధముగ ఛేదించి ఆత్మకు ముక్తిసొంగినచో తద్వారా మనకు సంకమించు స్వాతంత్ర్యశక్తుల వెల్లువగా యెట్టి అహంకార సామాజ్యములైనను కొట్టుకొనిపోతప్పదు. అప్పుడే తిరిగి యీ భూమి

స్వర్గతుల్యము కాగలదు." (1923 డిశెంబరు.)

కాకినాడ కాంగ్రెసుకుబూర్వము గోపాలకృష్ణుని మనో వాంఛయుము లిట్టివి. అంతవర కాతడు చీరాల పేరాలనేతృత్వమును, ఆంధ్రదేశమందు పేరుప్రతిష్ఠలను, అంతకుపూర్వ మారు మాసములలో యావద్భారతదేశమందు కొంతపరిచయమును, అనుభవమును, సంపాదించుకొని, ఢిల్లీ కాకినాడలలో కాంగ్రెసునందలి అంతఃకలహములు హతమారింపిమ్మట శ్రీ గాంధీ మహాత్ముని యాజ్ఞానుసారమాత్రమే సంకల్పించిన జాత్యైక్యతకు కాంగ్రెసు బలముతో, తన సహజ గాంభీర్యశక్తుత్సాహములతో, మహమ్మదల్లి వంటిప్రతిభాశాలియధ్యక్షతక్రింద, తిరిగి తానుకాంగ్రెసుకార్యద్రష్టయై, కార్యసాధనకు గడంగవలెనని యాశించెను.

కాని, నాడింకను ఆంధ్రదేశమందు వలయునంత సహన శక్తిలేదు. ఒక యువకరత్నము చోరుచుకొని ముందుకు పోవుట పెద్దలకు సంకటమైపోయెను. గోపాలకృష్ణుడు కాంగ్రెసు పనిమీద దూరస్థమగు పాంచాళమందున్న సమయమున, 1923 నవంబరులో కాకినాడలో ఆంధ్రరాష్ట్ర కాంగ్రెసుసభ జరిగెను. అచ్చటనే అఖిల భారత కాంగ్రెసు యెన్నికలును జరిగినవి. ఆ యెన్నికలలో గోపాలకృష్ణుడు తిరిగి భారత కాంగ్రెసుసభ్యుడు కాకుండ మంత్రాంగము జరిగెను. అందుచే డిశెంబరు నెలాఖరున కాకినాడలో జరిగిన కాంగ్రెసు సభనాటికి గోపాలకృష్ణుడు డఖిలభారత కాంగ్రెసు సంఘ సభ్యుడేకాడు! సభ్యత్వమే లేనివానికిక కార్యదర్శిత్వ మెక్కడ! పోనీ, ఆతని త్రొక్కివేసిన మహనీయులు తామైనను సంప్రదాయ సిద్ధముగ తమ రాష్ట్రమునకు రావలసిన పదవిని సంపాదించుకొని, బెజవాడనుండలి

కార్యాలయమును సుస్థిరమునకు మార్చుకొనలేకపోయిరి. అందుచేతనే కాకినాడ కాంగ్రెసు అనంతరము గోపాలకృష్ణయ్య పత్రికా విలేఖరులతో యీ విధముగ తన వృద్ధి వేదనను బ్రకటించుకొనెను.

“ఇంకొక గొడ్డుసంవత్సరము మనల నెదుర్కొనుచున్నది.....నాబోంట్లకింకను కాంగ్రెసులో స్థానమున్నటుల తోచదు. అనేక సంవత్సరములనుండి ఆచారముగ వశ్యుడన్న కాంగ్రెసు కార్యదర్శియ్యము నాకు రాకుండజేసిన ఆంధ్ర కాంగ్రెసు వాదుల కుతంత్రములను నేను ఖండించుటలేదు...కాని నా అహంకారమును కొంచెము క్షమించినచో, నాబోటివానిని రంగస్థలమునకు లాగుటకు తగినపరిస్థితి దేశమందింకను లేదని తోచును. బహుశః యేదూరస్థదేశమునుండియో, యెవ్వరైన, ఏయద్యనుమునైన, ప్రారంభించువరకు అట్టిస్థితి సంక్రమించదు కాబోలు! ఇంతకు నేనీరాజకీయములందు చేరుటయే పొంబాటేమో! కావున త్వరలోనే అజ్ఞాతనాసము శేయదలచితిని. అచ్చటనే నాకానందము చేకూరును. అందు నా కత్యావశ్యక మగు విశ్రాంతియు మానసికోల్లాసమును, ఎలయుజీవనోపాధియు గలుగ గలవని ఆశించుచున్నాను.”

కాకినాడ కాంగ్రెసుకు బిమ్మట 1924-26 లలో గోపాలకృష్ణ డాండ్రి దేశమందలి పమిడిపాడులో ఆంధ్రదేశ గ్రంథాలయ మహాసభకును, ఆలమూరులో గోదావరిజిల్లా స్వచ్ఛందసేవాదళ సభకును, మాడుగులలో విశాఖపట్టణజిల్లా మహాసభకును అధ్యక్షత వహించెను. 1926 లో గుంటూరుమండల సభకు సన్మానసంఘాధ్యక్షుడయ్యెను. నెల్లూరు, చెన్నపురి, బెజవాడ,

బందరు, రాజోలు, అమలాపురం మున్నగు స్థలములందు సంఘాత మొనర్చి, కొంతకాలము ఆంధ్రస్వరాజ్యపార్టీ యొక్కయు, ఆంధ్రీరాష్ట్ర కాంగ్రెసు సంఘము యొక్కయు కార్యదర్శిత్యమును వహించి యధాశక్తి రాజకీయములందు పాల్గొనెను. ఈ కాలముందే 'నాథన' యను నొక ఆంగ్ల వారపత్రికనుగూడ యాతడు ప్రారంభించెను. కాని నదియు సచిరకాలముననే ఆగిపోయెను. ఇంతలో శరీరదుగ్ధత అతిశయించి, 1926 జూన్ నాటి కాలకు క్షయగ్రస్థుడని వైద్యులు నిర్ణయించిరి. మరి రెండేండ్లలో ది 10-6-1928 న యాతడు గుంటూరులో దివంగతుడయ్యెను.

18. చరమదశ - దైవమార్గము.

గజేంద్రమోక్షముందు కరిమకరు లొండొరులు వేయేండ్లు పోరాడి తుదకు కరిరాజు

“నీవే తప్పనితఃపరంబెరుగ రక్షింపం గదే దీనునికె-

రావే యీశ్వర కావవే వరద.”

యని యీ భగవానునికి శరణాగతుడైన పిమ్మటనే యాతనికి చక్రి ప్రత్యక్షమయ్యెను. అటులనే మన గోపాలకృష్ణుడును రాజకీయములనుండి విరమించు సమయముందే దైవమార్గము ద్రోక్క నారంభించెనని చెప్పవచ్చును.

ది 31-6-1927 న శ్రీయుత వత్సవాయ జగపతివర్మగారి పేర ఆతిథిలుల వ్రాసెను. “ఇచ్చట శ్రీ రామనగరులో రామాలయ ప్రతిష్ఠజేయ నేను సంకల్పించి ఆరు సంవత్సరములైనది. కారణాంతరములచే నేనింతవరకు నది సానుకూలము

చేయలేకపోతిని. . . ఇందుకు శంకుస్థాపనచేసి రెండు సంవత్సరములైనది.”

“జైలునుండి విడుదలయై వచ్చినప్పుడు అందఱు బ్రాహ్మణులు కావలయునను నొక తాత్పర్యము నేను పలుచోట్ల ప్రసంగించి యుండుట తమకు జ్ఞాపకముండి యుండవచ్చును. అది నాకత్సంత సన్నిహితులైన యే యిద్దరు ముగ్గురో తప్ప తదితరులకు విచారణీయర్హత గూడ కలిగియున్నట్లు యెవ్వరికిని తోచి యుండలేదు. కాని యది నా యంతరంగమున మాత్ర మతితీవ్రముగ మననమై నన్నవరతము బాధించుచుండెడిది. దానిని యెల్లప్పుడును నామనముననే యణగద్రొక్కియుంచి కేవల రాజకీయ వ్యవహారములందు నాకుండియున్న ప్రవేశము నుపసంహరించుకొని యీ విషయమై విచారప్రచారాచారముల ప్రవేశపెట్టయత్న ప్రారంభము గావించెదనని తలంచి, వేచియుండి తీరా ఆసమయము సంప్రాప్తించువరకు బాడ్డముగూడ ఆరంభమైనది. ధర్మసేవయు దిదియే ప్రధానలక్ష్యమను నిశ్చయము నాకు గలుగునప్పటి కిట్లు దైవోపహతుడనై బాడ్వాడులచే నేమియు చేయజాలకయున్న సమయమున నాకు దోచిన దేమనగా:— ప్రజలతో ముచ్చటించి వారికీలక్ష్యము నెరుకవరచు నవకాశము తప్పినప్పుడీ ప్రజల మూర్తిభవించిన శ్రీరామచంద్రమూర్తి సన్నిధి యందా బ్రాహ్మణస్మృతిని సమర్పించి, శృతార్థుడనై, యనువుల త్యజించెదగాక యని తీర్మానించుకొంటిని. వెంటనే బాడ్డముంగరించి యేమియు చేయజాలకపోతిని.”

అంతకుబూర్వమే, అనగా 1925 ఫిబ్రవరిలో ఆతడిటుల వ్రాసెను. “శ్రీరామనగరులో ది 5-31-26 న రెండాలయము

కు (శివాలయము, విష్ణాలయము) శంకుస్థాపన జరుప నిశ్చయించబడినది. * ఈ రీతిగ మన విద్యావీరగోష్ఠి ప్రారంభమగును. ఈ సంస్థవల్ల మన జాత్యుద్ధరణముకాని, స్వరాజ్యముకాని లభించకపోవచ్చును. ఇవి గాంధీశకమునకుగాని, గాంధీ పీఠికీగాని సంబంధించినవికావు. ఈభావము లంతఃపూర్వమే రామనోగోళమం దంకురించి యింతకాల మీరామనగరు యిసుకలోనే యిమిడియున్నవి. కాని యిప్పుడీ పనిచేయుటకు నాకు కొంత సావకాశము కలిగినది. ఎన్ని యిక్కట్లులు వచ్చినను, భనమున్నను లేకపోయినను, యీపనిచేయటకు నేనేప్పుడు దృఢ సంకల్పుడనైతిని. ఆధునికులీ సంకల్పమును మెచ్చకపోవచ్చును. కాని విగ్రహములు మన గ్రామమునకు ప్రథమవాస్తవ్యులు, గోష్ఠికి మొదటిసభ్యులు. నా సంకల్పమిట్టిది. విగ్రహమే మన ఆదర్శరూపము!”

గోపాలకృష్ణుడు వస్తుతః రామభక్తుడు. ఆతని తలిదండ్రులు సీతారాములు. వాలంటీర్లు రామదండులు, ఆదర్శగ్రామము రామనగరు. జాతీయజెండా హనుమద్భజము. స్వరాజ్యము రామరాజ్యము. “అంతా రామమయమ్” అను సూత్రీమాతని యెడ వర్తించినరీతిగ యింకొకరియెడ వర్తించదని చెప్పవచ్చును. ప్రజలు మందబుద్ధులగు నీ కలియగములో దేవాలయములే ముక్తిదాయకములనియు, మన పూర్వపైందవాభ్యుదయము, బౌద్ధత్వము, సంస్కృతి, నాగరికత, గ్రామపాలన, కళ, శుద్ధకు ఐశ్వర్యమును ప్రతి గ్రామమందును యీ ఆలయములచుట్టును

* యీ మహోత్సవము ది 7-8-25 కు మార్చబడి, ఆగోష్ఠివనే శంకుస్థాపన జరిగెను.

అల్ల బడియుంటయేగాక, నేడు తిరువతి విశ్వకళాపరిషత్తు మున్నగు ఉన్నత విద్యాలయములకును యీ దేవాలయములే శోణ్యములగుచున్నవి.

గోపాలకృష్ణుని ఆలయములో సర్వులకు సమత్వ మొసంగ బడినది. ఇదియే మన భావిజాత్యైక్యతకు రాజభాట యని ఆరిని అభిప్రాయము.

జాత్యైక్యత యనగానేమి? అందఱకు సమముగ వోట్ల పంపకమా? అది కేవల సాశ్చాత్యనుకరణము; పై పై మెరుగుల సమత్వము. అందఱకు సమానముగ ఆస్తులు, ధనములను పంచి పెట్టుటయా? నిజమే! మనదేశమందును సాంఘిక, ఆర్థికవిప్లవ మవసరమే! కాని తద్వారా మనజాతీయందు శాశ్వత సమత్వము, శాంతి, అభ్యున్నతి చేకూరునా? అందఱను 'బి. యే' లను జేయుటయా! ఇందు "బి." యనగా "బ్రహ్మచారి" లేక బ్రహ్మమార్గమున చరించువాడు, లేక "బ్రాహ్మణుల" జేయుటయే మన జాతిలక్ష్యమని లోగడ మనము చదివియుంటిమి. కాని దానిని సాధించు టెట్లు? ఇదే యిప్పటి ముఖ్యసమస్య.

ఈ సమస్యపరిష్కారమునకు గోపాలకృష్ణుడు నూచించిన సాధకమార్గములు రెండు. (1) జ్ఞానాధికారుల కెల్లరకును వేదమును - గాయత్రిని - సమానముగ నిచ్చుట. (2) భక్తులగు వారి కెల్లరకు దైవము - దేవాలయములను - సమానముగ నిచ్చుట. అనగా వేదము, దైవము, యీరెండును మానవకోటికి మూలధనములగుటచే యీ రెండింటిలో మనము సమత్వమును సమకూర్చిసయెడల సాంఘిక సమత్వమును, ఆర్థిక సమత్వమును,

తుదకు రాజకీయ సమత్వమును సమకూరునని గోపాలకృష్ణుని నమ్మిక.

వేదము - దైవము - యీ రెండును ఆముష్మికస్థితికి ముఖ్యమార్గములు. రెండును ఒకటే—‘దేవ’ ‘వేద’ శబ్దము లలో ఒకటి బొమ్మ, రెండవది బొరుసు—ఒకటి సగుణోపాసన కును, రెండవది నిర్గుణసాధనకును ఉపయుక్తములు.

కావుననే 1925 లో గోపాలకృష్ణ డిటుల వ్రాసెను. “నాకును, నేను చేయదలచిన కార్యములకును యీ ఆలయ ములు మిక్కిలి ముఖ్యమైనవి. అవి విలువగలవికాకపోయినచు, కనీసము రూపమైన యేర్పడవలెను. నా భావికార్యక్రమమునకీ ఆలయములు ప్రాణము. ఈ నాస్తికయుగమందీ ఆలయముల ప్రయోజనము మనలో చాలమంది యెఱుగరు. కాని వాటి మహిమ ఆ స్వామి యెఱుగకపోడు. మనకు అంతేచాలును... అసహాయోద్యమమునకు పూర్వమునుండియు నేను వీనికి కృషి చేయుచున్నాను. కాని యింతవరకు అవి నా యూహాప్రపంచ మునుగాని, రామనగరు దిబ్బలనుగాని, వదలి బయటపడలేదు”

1927 లో—“ఆఖరు విల్లు” అను పేరిట ‘ఆంధ్రపత్రిక’లో ఆతడిట్లు వ్రాసెను.

“రామనగరు అను పేరును సార్థకపరచుటకై శ్రీరామాలయము కట్టుబడి అయిన వెంటనే శ్రీ స్వామివారికే యాస్థలము సంతయు సమర్పించి, వారి కృపాకటాక్షముననే... గ్రామసేర్పడ వేడికొని, కృతార్థుడనగుటకు నిశ్చయించుకొన్నాను. నాశరీరస్థితి ప్రస్తుత మనసానము ననుకరించుచున్నది. నేను మరణించులోగా తప్పక శ్రీ కోదండరామస్వామివారికీ యావత్తుభూమిని అర్పించి,

అట్లు దస్తావేజువానిని, పిమ్మట పాణిములు వదలగలనని యిం దుకు సంబంధించినవారి కందరికి ప్రమాణపూర్తిగ విన్నవించు చున్నాను. ఒకవేళ నా మరణమునకు పూర్వమింపని జరుగక పోయినచో, యిదియే నావిల్లుగ భావించి, ఆంధ్రమహాజనులు దీనిని చెల్లెంటురుగాక!”

ఇదియే గోపాలకృష్ణుని విల్లు.

దీనిని చెల్లించు భాగ్యము, భారము - ఆంధ్రమహా జనులది.

19. గోపాలకృష్ణుని భావములు.

ఇటీవల నాంధ్రావనిలో నుద్భవించిన మహానీయులలో ఆంధ్రరత్నము మిన్నయని చెప్పవచ్చును.

కర్మరంగమున యాతని చీరాల పేరాల అద్వితీయమైనది. భక్తిమార్గమున యాతని రామనందు నేటికిని మన ప్రజలకు ముక్తిదాయకమైయున్నది. ఇటులనే జ్ఞానరంగమందును యాతని ప్రతిభ చెప్పనన్నిక గలదైయున్నది.

భావప్రపంచమున గోపాలకృష్ణుడు కవి, వక్త, విమర్శకుడుగ వెలుగొందెను.

ఆతని కవిత్వములో శ్రీరంగనాథ స్తవము నిదివరకే మనము పఠించితిమి. ఇందలి సొగసులలో విశేషమేమనగా రంగనాథుడు “తమిళజన సంభావిత విభు”డని యాతడు వాక్కుచుట.

ఇందు పరిమేశ్వరుడే ప్రజాధ్యక్షుడను భావము కేవలము నవీనముగాకపోయినను, చాలకాలముగ ప్రజలు భగవంతుని మరచిపోవుటయు, ముఖ్యముగ పాశ్చాత్య యైహిక ప్రభావముచే

నేటి మానవాహంకార విజృంభణకు కొంత విరుద్ధముగ గన్పట్టక మానదు.

కాని ఆంధ్రాధ్యక్షుడు భద్రాద్రియందలి రామచంద్రుని డనియు, తమిళాధ్యక్షుడు శ్రీరంగనాథుడనియు గోపాలకృష్ణుడు యెలుగెత్తి చాటెడివాడు.

“భారతవర్షాధిపతియైన

బదరికాశీమహాననున్న నారాయణుండు”

అని భాగవతమందు పోతనామాత్యుడు చెప్పెను. పూరీలో జగన్నాథుని, కాశీలో విశ్వనాథుని మన పూర్వులు ప్రతిష్ఠించిరి.

గోపాలకృష్ణుని ఉత్తమోత్తమభావములలో యీ భగవద్భక్తి, భగవద్విశ్వాసము అగ్రగణ్యము. ఆతనికి శ్రీరాము డిష్టదైవమగుటచే, తానొనర్చిన సర్వమున్నములతో శ్రీరామ నామమును సమ్మిలిపిముజేసి యీతని దివ్యప్రభను వేనోళ్ల జాటెడివాడు. ఆతని యుపన్యాసములు హరికథలను బోలియుండెడివి. “శ్రీమద్రమణ్యగోవిందో హరిః” యీతని నామ మంతరిము. ఆధునిక భారతనాయకులలో యీదివ్యనామము సంతక బ్రచార మొనర్చినవారు మరెవ్వరును లేరు.

గోపాలకృష్ణుని భగవద్భక్తి మోహరహితమైనది. గాంధీ మహాత్మునికి బాద్మీలిలో దుర్నిమిత్తములగుపడినప్పుడు సత్యసాధన యందలి హరిశ్చంద్రునిబోలె నా మహాత్ముడును వ్యవహరించి యుండవలసినదని గోపాలకృష్ణు డనెడివాడు. తన భార్య మెడపై వ్రేలువేయవలసినవచ్చినప్పుడు కత్తి దూనుకొనిపోగా, భగవానుడు తన నాస్రయత్నమునుండి విరమింపజేయక పాపముక హెచ్చరికగ నాతడు భావించలేదు. ఇందుకుమారుగ తానెఱచిన

గ్రామము నుండి నే మోసని, జాగ్రత్తపైనున్నవ్యవస్థలను
మూడింటివిదాటి యాతడు సత్వహరిశ్చంద్రుడనేయని నిర్ధారించు
కొనెను. ఇటులనే మానవయత్నములలో రావణుడు సీతాదేవిని
మోహించుటకై యతివేషమునవచ్చినరీతిగ ధర్మమార్గమునుండి
మనలను మరల్చుటకు రాక్షసులెన్నియో రూపములు ధరించి
వచ్చినను వాటిభాగింతిలో బడకుండుటయే దివ్యమార్గమని
ఆంధ్రరత్న మువదేశించెను.

గోపాలకృష్ణుని ఆస్తికృత్యతోబాటు అన్నదానమునుగూడి
యుండెడిది. భూతత్పత్తి యాతనికి పంచమహాయజ్ఞములలో
నొకటి. కాకినాడ కాంగ్రెసుకు వచ్చిన లక్షలాది యాత్రికు
లందఱకును “సప్తాహము” జేయించవలెనని యాతడు ప్రయ
త్నించెను. తనకింట్లో యున్నదో, లేదో, యని విచారించక,
యాతని మరణమునకు ముందొక బస్తా బియ్యముతో పేదజను
లకు అన్నదానము జరిపించెను. అన్నదానముతోపాటు తోలు
బొమ్మలాటయు నుపరి.

భారతచరిత్రలో ప్రస్తుతసమయ మెటుల విప్లవనూచక
నైనదో ది 7-3-1925 న రామనగరులో శ్రీరామాలయముల
శంకుస్థాపనాసమయమాన యాతడు చెప్పిన యీదిగువ పద్యమును
బట్టి మనము గ్రహించుకొనగలము.

సీ॥ శ్రీ గిరిజా సతస్మిత ముఖాంభోరుహ

సారస్వమధుపాన సమయములను ।

బ్రహ్మాది మని ముఖ్య పార్థివతదానవ

సంతాన సంహార సమయములను ।

వరకుచేలాది భూసుర భక్త సంప్రదాన

సంరంభ సాదృశ్య సమయములను ।

నవయుగోదయవేళ భవ సమంచిత వస్తు

సంతానము సృజించు సమయములను ।

తే॥ గీ॥ ప్రళయ తాండవ ముద్గండలీల వెలయు ।

రాజ రాజేశ్వరీ మనో రాజ్యమేలు ।

సమయముల నాడు బల్కులజాడ వినుము ।

రామనగరీ వరాం! శ్రీరామలింగ॥

1926 లో ఆంధ్రరత్నము కొంతకాల మావధనేవ జేయుచు
సుంగళిరిలో నుండెను. అచ్చటనుండి 23-5-26 న రామనగరు
కేసుచు శ్రీ నరసింహస్వామి నుద్దేశించి యిటుల జెప్పెను.

ఉ॥ ఎండల కోర్వలేక యిటులింటికివచ్చితి నంతెకాని నీ
యండను వీడలేదు భవదంఘ్రి యుగంబు సదామదీయ హృ
న్మండలి నిర్మలాద ననుమానము వీడవె నాడుజాడ్యమున్
జెండవె నుంగళాద్రి నరసింహ! నుధాలయ! పానకాలయా॥

ఉ॥ ఎండలకోర్వలేక జుమి యింటికివచ్చితి మంగళాద్రికిన్
రెండవసాటి గామనగరీక్షితి యంచును దొల్లి త్రేత కా
లాండపు రామచంద్ర విమలాకృతితో నటువీరకావె మా
కండగనిల్చి పోతువు శుభాద్రి నృసింహయ! పానకాలయా॥

26-2-26 న గుంటూరులో జరిగిన జిల్లా మహాసభకు

ఆహ్వాన సంఘాధ్యక్షత వహించి సభాసదుల కాతడొసంగిన
స్వాగతవాక్యము :

సీ॥ శ్రీమదాంధ్రావనీ శ్రేణుమీమాంసవి

స్తార పూరితులు గుంటూరివారు ।

తిక్కనాది మదాంధ్ర దిగ్గజేంద్ర విహార

సార భూవరులు గుంటూరివారు ।

నిభిలాఢ్యసేత్యత్వ నిరుపమప్రజ్ఞా ప్ర

కారపారగులు గుంటూరి వారు ।

వార లిచ్చుచు నున్నార స్వాగతంబు

ధర్మవీక్షితులగు సభాస్థావరతతికి

చేరి నటియింపు వారి హృత్స్వీనులందు
రామనగరీ నరేంద్ర! శ్రీరామచంద్ర!

అసహాయోద్యమము విఫలము కాగా నాతడు తన యిష్ట
దైవమునకు నివేదించిన పద్యరాజము :

సీ॥ గాంధీ దేవుని రాక కిందు ఘక్కులగాక
కరతాళ శబ్దాల దరువుగోరె ।
దేశబంధుని దశ బ్రవసాలతో దీరె
రాజ గోపలచారి బూజుపట్టె ।
కొండెంకిటప్పన్న ఉండి లేకుండెను
భాయిపట్టేసు నిర్భాగ్యులైరి ।
ఆలీలు గోలీల శేషిసవాల్ మాని
ఖాళీగతాలీల పాలబడిరి ।
జమ్మలాలూశెట్టి తుమ్మవీముబట్టి
ఖద్దరు కాన్ సన్ సర్దుచుండె ।
మొదటి తాకిడికింతటి మోసమయ్యె ।
ఖ్యాతికొక్కడునిల్చె మా మోతీలాలు ।
ముందుగతులెట్టులెనొ ఘామందువీవు ।
రామనగరీ నరేంద్ర! శ్రీరామచంద్ర॥

ఆంధ్రమహాసభా వ్యవహారముల నుద్దేశించి ఆతడిటుల

జెప్పెను.

సీ॥ బయ్య నరసిమ్మయ్య బ్రహ్మలోకాన్నుండె
న్యాయతి నుబ్బన్న చూపుతెగ్గె ।
పానుగంటి విభుండు ప్రథమ ప్రధానియై
ప్రభులచెంతినుజేరి యుదిగియుండె ।
మాచర్ల రామన్న కేచరుండె యుండె
క. వి. కృష్ణారావు కీర్తి మిగిలె ।
పట్టాభి సీతన్న గుట్టుగా కాలంబు
'జన్మభూమి'ని జేరి జరుపుచుండె ।

వీరలందఱు మోక్షరేట్టిధివారు ।

ఆంధ్రసభ మున్ను నేలి రత్నాదరమున ।

నేడు మన పాలుబడియెను నిశ్చయముగ ।

రామనగరీ సరేంద్ర! శ్రీరామచంద్ర॥

1927 జూన్ లో నాతిడు శ్రీ వత్సవాయ జగపతివర్మ గారికి వ్రాసిన లేఖనుండి అప్పటి భారతరాజకీయములపై యాతని అభిప్రాయముల నిట్లు గ్రహింపగలము. అందు రామనగరులో తాను సంకల్పించిన ఆలయములగూర్చి యొకవర విన బిమ్మట గోపాలకృష్ణ డిబుల వ్రాసెను.

“ఆలయముగూర్చిన విషయము క్లుప్తముగ దెల్పితిని. ఇక కాంగ్రెసు పరిస్థితులగూర్చియు, స్వరాజ్యవక్షువు చర్యలను గూర్చియు, నే నేమైన జెప్పట సాహసమని యెంచుచున్నాను. ఏలయన, నిప్పటికి రెండుసంవత్సరములనుంచి జాడ్యపీడితుడనై, ఏమాత్రమందుల పాల్గొనక, నేనిప్పుడేమై విసుర్పించుట సమంజసమా? నాకందుకు శిక్షిమాడ అంతగా చాలదు. అయినను తరచు వార్తలు వినుచున్నవాడినగుటచేతను, సంసారతాపత్రయము నత్యగింప నింకను శిక్షి చాలనివాడనగుటచేతను, మీరంతగ యుడిగితి కావునను, దెల్పెదను. మన్నింపవలయును.

“కాంగ్రెసు జీవకళారాహిత్యమై, లక్ష్యలక్షణములయందు విజాతీయమార్గములనందియున్నటుల దోచుచున్నది. ఆమహాసభ యీశిజెందుటకు కారణము తాను ప్రప్రథమమున విజాతీయ శీఘ్రముననగుచియుండుటయేననిలో చుచున్నది. భ్రమరకీలకన్యాయముగ దీనిని నైజభారతరూమునందింప మహాత్మావతిరణము కొంతవరకు బ్రయత్నించెనుగాని తిరిగియదియధాపూర్వకముగ నే

తేలుచున్నది. గాంధీమహాత్మునివంటి తపశ్శాలుల నేకులుద్భవిల్లి
తమ తపోమహిమచే నాధించినగాని యీ రూపమున మనము
స్వరాజ్యము నందుటకల్గి ఇందుకొక యుదాహరణముమాత్రము
దెల్పెదను.

“ఎ)తి నాయక శిఖామణియు హృదయగ్రంధులు తెగ
యొక ప్రవాహమునబడిన యప్పుడే వికృత కుమరుననుచు
న్నారే - అట్టి హిందూ మహాత్ముడీయొక్కతయు, బ్రాహ్మణ
బ్రాహ్మణేంద్రుని సమస్యలును, ధనాధ్యులయొక్కయు, ధనా
ధ్యులచే నడిపింపబడు సంస్థలయొక్కయు వోల్లు, తీర్మానముల
వల్ల బరిష్కారము కాగలవా? తపోధనుల అనుగ్రహముచేనైన
నగుగాక! మనజాతియొక్క వ్యావహారిక వారమార్థిక వ్యవస్థలు
వేటియందురు తపోధన పరిపాలనమొకను యవతిరించలేదు.
ఏ యీషణాత్రిమైనను యిట్టి తపోధనమున్నచో, అశ్వులు,
నానకు, కబీరు మొదలగు దేశబాంధవుల ప్రేమిత్నము చేయ
నాహించి తుదకు నిష్ఫలులైరి. వర్తమానమున వారికన్న నతి
వ్యాప్తిగ గాంధీమహాత్ముడు యావద్భారతభూమిని యేకత్వము
నొందజేయ బ్రయత్నించెనుగాని, ఆయనగూడ మూలకందము
లను కదలించలేక, సమన్వయ సిద్ధాంతములను శాసించలేక
యూరకుండెను. కావున అస్మదాదులము పరమార్థ యధార్థ
ములను తెలుసుకొని, దైవమును బ్రార్థించుచు, తదనుగ్రహ
మునకు వేచియుండి, కాలము గడుపుకొనుట యుత్తమము.
కాంగ్రెసు విమత ప్రభువునకొక గయ్యాళి పెండ్లామువలె,
అన్యవదేశముగ సరసమామచు, లేక తిట్టుచు, విముఖతజూపుచు,
పరి పరి విధముల నిలులనే యుగావసానమువరకు విరిల్లుచుండునని

నే నెంచెదను. శక్తి చాలనప్పుడు ఆ ప్రభువు వత్తిడిలేని సుయములం దిష్టమున్నవారు కాంగ్రెసుతో సరస సల్లాపములాడుచుండవచ్చును. అది తపోరూపము వహించనంతవరకు దానివలన మనము తరించుట దుర్లభము.

“స్వరాజ్యపక్షమువారాదియందు తపోరూపము విడనాడలేదు, ‘నో ఛేంజల్లు’ బ్రహ్మమున్నులైతే, మీ రాజమున్నులై. కాని తమ గురువరంపరలో నొకరు దివంగతులై, యొకరు వార్షిక్యాది తాకిక బాధోపహాతులై యిటులనే పలువు రనేకవిధముల నిర్వీర్యులైన కారణమున విరి లక్ష్యలక్షణములందు దోషములుదయించి బాధించుచున్నవి. వోళ్లు, తీర్మానములచే హిందూ మహమ్మదీయ వికృతాది సమస్యలు నాధింపవచ్చునని మీరు నిజముగ నమ్మినచో, తాము కొన్నిళ్లలో జేసినది మొదలు యీ కొన్నిళ్ల ప్రయోజనశూన్యతను ముందేగమనించి అందు బ్రేవేసించినవా రందరికొక్కరాశిగ నేర్పడి, తమకు జయము కలుగని స్థానములలో తమవారిని “నామినేలు” చేసుకొని, కొన్నిళ్ల మొత్తములను బూరించి, అన్ని కొన్నిళ్ల వారు నేకమై, ‘వ్రజలారా! మేము మీచేతను ప్రభుత్వమువారి యెన్నికసంఘములచేతను యెన్నుకోబడిన’ వారమై, మనవని చెప్పబడుచున్న ప్రభుత్వ కొన్నిళ్లలో యేమియు ప్రజోపయోగములు చేయనివ్వబడక, విడిగా నొక స్వతంత్రభారతసభను వారిలెళ్లినే యెర్పిరచి, ఖాళీస్థానములను దేశ సేవకులచేపూరించి, సర్వం స్వరాజ్య సంపాదనకై కార్యరంగమున దిగనున్నాము. ఓట్లెచ్చిన మీరు మీపన్నులనుగూడ మా కేయిచ్చి, ఇదియే యధార్థమగు భారత పాలక సభగా భావించి, మా శాసనముల ప్రకారము ప్రతి

పక్షులనుంచి స్వరాజ్యము సాధింపవలసియున్నది. ఇందుకు దౌర్జన్యరహిత సహాయ నిరాకరణము, సత్యాగ్రహము మొదలగునవి ఆయుధములగుచున్నవి' అని చాటించి, కార్షరంగము నకు దుముకవలసియుండెను.

“నా మనోవాంఛయమన నిటువంటిది. ఇది వదలిపెట్టి, “నీవే ముందు పందెము వేయు” మని ప్రతిపక్షులను గోరుచు, వారితో పూల చెండాడుచు, వారు ముందుమాటే కాక పందెము గూడ నేమరని తెలిసియువారినే పట్టుకొని వ్రేలాడి, వారిమృత్యు లలోమంత్రాంగముజేయుచు, ఛందస్సును (కాన్సిట్ట్యూషన్) బరిష్కరింప, సృష్టింప, రాజకీయ తర్కమునంతయు రాత్రింజవల్పు రాధాంతముచేయుచున్న మన సోదరుల నేమందును? రంగస్థలములలో నున్నవారిని నేపథ్యాదులయం దున్నవాడేమి చేయగలడు? చాటునుండిమాత్రము చూచి మొగము చిట్లించగలడు. నేను చేయునదియు సంతే.

“ఇక నొక్కమాట. మాహాత్ములు శైలివిచ్చు నిరంతర ఖద్దరుకర్మానుష్ఠానమును నాదురదృష్టమే మొకాని నన్నంగీకరింప జేయుజాలదయ్యెను. నేనుయధాశక్తి శ్రీరామునిసేవజేయువాడను. రామభక్తుడను అందుచే ఆపురుషోత్తముని చేతలు నాకెప్పుడును దార్ఢ్యాములుగదోచుచుండును. సీతాన్వేషియగుహనుమంతుడు ఆ దేవి ప్రతిపత్ కలగన్న చిక్కియుంట నెరింగి, ఆమె వహించిన నిరళనవృతము దెలుసుకొని ఆమెకు భోజన సదుపాయము

లేవియు చేయ యత్నించలేదు. శ్రీరాములుసహిత మందుగూర్చి సం దేశమెద్దియు బంపలేదు. యుద్ధసమయమందును అట్టి ప్రయత్న మేమియు జేయలేదు. భారతభూదేవత శుష్కించియున్నదని మనము ఖద్దరుద్వారా అన్నముపెట్ట బ్రయత్నింపనేల! ఆమెకు నిజ సంసారమబ్బినప్పుడామె కళలును సంపూర్ణ ముగనుండును. ఆమె నిరసనవ్రతము వహించనేమో! ఇప్పటిక్షామములు, త్రాగిగుట కుదకముగూడ లేకుండుట, సస్యక్షీరములు సన్న గిల్లుట, జాడ్యప్రాబల్యాదులన్నియు యీ నిరసనవ్రతనూచక ములుకావా? చేసినకృషికి తగినఫలము గాంచుట వెనుకటికంటె యిప్పుడెన్ని మడుంగులు మన దేశమున తగ్గియుండెనో యెల్ల రెటింగిన విషయమే. దొరతనమువారా ఫలమును వెనుకకు నెట్టిరా? వారి నాక్షేపించి ప్రయోజనములేదు. ఆమెనిజ సంసారమును యథాపూర్వముగ నొనర్చుటయే మన కర్తవ్యము. ఖద్దరుతప్ప వేరుమార్గములేదని శాసించుట ప్రయోజనము కాదని నా యభిప్రాయము.”

20. త న ను గూ ర్చి.

గోసాలకృష్ణుడు తనగూర్చి వ్రాసుకొన్న యొక పద్య ముతో యీ ప్రసంగమును ముగించుట యుక్తము.

సీ॥ వేదాంతములతోడ వెక్కిరింతలతోడ

తెచ్చున సాగించులీల నెవడు ।

లక్ష్మ్యమొక్కటిలేక యక్షగానములతో

కాలంబు వృథబుచ్చు ఘనుడెవడు ।

చీరాల పేరాల చిన్ని గ్రామంబుల

దోసమెన్నక కొంపవీసె నెవడు ।

ఆంధ్రరత్నంబంచు సహిమితో బెద్ద

పిన్నలంచును మదినెన్న డెవడు ।

అట్టి గోపాలకృష్ణుని హాస్యసరళి ।

గోలకృష్ణునిగాజేసి కొఱతదీర్చె ।

గాక పగములుండునే “గాడ్డు”కైన ।

రామనగరీ నరేంద్ర! శ్రీరామచంద్ర॥

శ్లో॥ స్వస్తిప్రజాభ్యః పరిపాలయంతాం, న్యాయ్యేనమగ్ధేణ

మహిమ్ మహిశాః । గోబ్రాహ్మణేభ్యశ్శుభమస్తు నిత్యం, లోకా

స్సమస్తాః సుఖినోభవంతు॥

